

خوشبو



www.pdfbooksfree.pk

پھول کے سارے ڈھک
خوشبو ہی کر بہہ نکلے ہیں

آبر بہا رہنے
پھول کا چہرہ
اپنے خوشی ہاتھ میں لے کر
ایسے چڑھا
پھول کے سارے ڈھک
خوشبو ہی کر بہہ نکلے ہیں



اپنے
عمو کے نام
جو

باقی دنیا کے لیے
احمد ندیم قاسمی
ہیں



وہ سر شاخ گل

(نذر احمد ندیم قاسمی)

وہ سایہ دار شجر

جو مجھ سے دور، بہت دور ہے، مگر اس کی

لطیف چھاؤں

سجل، نرم چاندنی کی طرح

مرے وجود ہماری شخصیت پہ چھائی ہے!

وہ ماں کی بانہوں کی مانند مہربان شاخیں

جو ہر عذاب میں مجھ کو سمیٹ لیتی ہیں

وہ ایک مشفق دیرینہ کی دعا کی طرح

شریر جھوٹوں سے بچوں کی نرم ہر گوشی

کلام کرنے کا لہجہ مجھے سکھاتی ہے

وہ دوستوں کی حسیں مسکراہٹوں کی طرح

شفق عذار، دھنک پیر ہن شاگونے، جو

مجھے زمیں سے محبت کا درس دیتے ہیں!

اداسیوں کی کسی جانگداز ساعت میں

میں اس کی شاخ پر سر رکھ کے جب بھی روئی ہوں

تو میری پلکوں نے محسوس کر لیا فوراً

بہت ہی نرم سی اک پنکھڑی کا شیریں لمس!

(نمی تھی آنکھ میں لیکن میں مسکرائی ہوں!)

کڑی ہے دھوپ

تو پھر برگ برگ ہے شبنم

تپاں ہوں لہجے

تو پھر پھول پھول ہے ریشم

ہرے ہوں زخم

تو سب کونپلوں کا رس مرہم!

وہ ایک خوشبو

جو میرے وجود کے اندر

صدائقوں کی طرح زینہ زینہ اتری ہے

کرن کرن مری سوچوں میں جگمگاتی ہے

(مجھے قبول، کہ وجداں نہیں یہ چاند مرا

یہ روشنی مجھے ادراک دے رہی ہے مگر!)

وہ ایک جھونکا

جو اس شہر گل سے آیا تھا

اب اس کے ساتھ بہت دور جا چکی ہوں میں

میں ایک ننھی سی بچی ہوں اور خموشی سے

بس اس کی انگلیاں تھامے، اور آنکھیں بند کیے

جہاں جہاں لیے جاتا ہے، جارہی ہوں میں!

وہ سایہ دار شجر
جو دن میں میرے لیے ماں کا نرم آنچل ہے





وہ رات میں، مرے آنگن پہ ٹھہرنے والا
شفیق، نرم زباں، مہرباں بادل ہے

مرے درپکوں میں جب چاندنی نہیں آتی
جو بے چراغ کوئی شب اترنے لگتی ہے
تو میری آنکھیں کرن کے شجر کو سوچتی ہیں

دبیز پردے، نگاہوں سے ہٹنے لگتے ہیں
ہزار چاند، سر شاخ گل ابھرتے ہیں!



چلی ہے تھام کے بادل کے ہاتھ کو خوشبو
ہوا کے ساتھ سفر کا مقابلہ ٹھہرا



اجنبی

کھوئی کھوئی آنکھیں

بکھرے بال

شکن آلود قبا

لوا لھا انسان!

سائے کی طرح سے میرے ساتھ رہا کرتا ہے۔ لیکن

کسی جگہ مل جائے تو

گھبرا کر ہٹ جاتا۔

اُلجھن

رات ابھی تنہائی کی پہلی دہلیز پہ ہے
اور میری جانب اپنے ہاتھ بڑھاتی ہے
سوچ رہی ہوں
ان کو تھاموں
زینہ زینہ سناٹوں کے تہہ خانوں میں اتروں
ماسنے کمرے میں ٹھہروں

احتیاط

سوتے میں بھی
چہرے کو آنچل سے چھپائے رہتی ہوں
ڈر لگتا ہے
پلکوں کی ہلکی سی لرزش
ہونٹوں کی موہوم سی جنبش
گالوں پر رہ رہ کے اترنے والی دھنک
لہو میں چاند رچاتی اس ننھی سی خوشی کا نام نہ لے لے
نیند میں آئی ہوئی مسکان
کسی سے دل کی بات نہ کہہ دے!

اعتراف

جانے کب تک تری تصویر نگاہوں میں رہی
ہوگئی رات ترے عکس کو تکتے تکتے

میں نے پھر تیرے تصور کے کسی لمحے میں
تیری تصویر پہ لب رکھ دیے آہستہ سے!

ہونٹ بے بات ہنسے
زلف بے وجہ کھلی
خواب دکھلا کے مجھے
نیند کس سمت چلی
خوشبولہرائی، مرے کان میں سرگوشی کی
اپنی شرمیلی ہنسی میں نے سنی

کانچ کی سُرخ چوڑی

کانچ کی سُرخ چوڑی

مرے ہاتھ میں

آج ایسے کھٹکنے لگی

جیسے کل رات، شبنم سے لکھی ہوئی

ترے ہاتھ کی شوخیوں کو

ہواؤں نے سُردے دیا ہوا!

گُماں

میں کچی نیند میں ہوں
اور اپنے نیم خوابیدہ تنفس میں اترتی
چاندنی کی چاپ سنتی ہوں
گُماں ہے
آج بھی شاید مرے ماتھے پہ تیرے لب، ستارے ثبت کرتے ہیں!

پیار

امیر بہار نے
پھول کا چہرہ
اپنے بخشی ہاتھ میں لے کر
ایسے چوما
پھول کے سارے دکھ
خوشبو بن کر بہہ نکلے ہیں!

نوید

سماعتوں کو نوید ہو۔ کہ

ہوائیں خوشبو کے گیت لے کر

دریچے گل سے آ رہی ہیں!

کھلی آنکھوں میں سنا جھانکتا ہے
وہ سویا ہے کہ کچھ کچھ جاگتا ہے

تری چاہت کے بھیگے جنگلوں میں
مرا تن، مور بن کر ناچتا ہے

مجھے ہر کیفیت میں کیوں نہ سمجھے
وہ میرے سب حوالے جانتا ہے

میں اس کی دسترس میں ہوں، مگر وہ
مجھے میری رضا سے مانگتا ہے

کسی کے دھیان میں ڈوبا ہوا دل
بہانے سے مجھے بھی مالتا ہے

سڑک کو چھوڑ کر چلنا پڑے گا

کہ میرے گھر کا کچا راستہ



رقص میں رات ہے بدن کی طرح
بارشوں کی ہوا میں، بن کی طرح

چاند بھی میری کروٹوں کا گواہ
میری بستر کی ہر شکن کی طرح

چاک ہے دامنِ قبائے بہار
میرے خوابوں کے پیرہن کی طرح

زندگی، تجھ سے دور رہ کر، میں
کا، لڑ، لڑ، لڑ، لڑ، لڑ، لڑ



آج ملبوس میں ہے کیسی تھکن کی خوشبو
رات بھر جاگی ہوئی جیسے ذہن کی خوشبو

پیرہن میرا مگر اس کے بدن کی خوشبو
اس کی ترتیب ہے ایک ایک شکن کی خوشبو

موجہ گل کو ابھی اذنِ تکلم نہ ملے
پاس آتی ہے کسی نرم سخن کی خوشبو

قلمتِ شعر کی زیبائی کا عالم مت پوچھ
مہرباں جب سے ہے اس سرو بدن کی خوشبو

ذکر شاید کسی خورشید بدن کا بھی کرے
گوبہ گو پھیلی ہوئی میرے گہن کی خوشبو

عارضِ گل کو چھوا تھا کہ دھنک سی بکھری
کسی قدر شوخ ہے منہی سی کرن کی خوشبو

کس نے زنجیر کیا ہے رمِ آہو پشماں
نکاتِ جاں ہے انہیں دشت و دمن کی خوشبو

اس اسیری میں ہر سانس کے ساتھ آتی ہے
صحن زنداں میں انہیں دھتِ وطن کی خوشبو



سبز مدہم روشنی میں سُرخ آنچل کی دھنک
سرد کمرے میں مچلتی گرم سانسوں کی مہک

بازوؤں کے سخت حلقے میں کوئی نازک بدن

سلوٹیں ملبوس پر، آنچل بھی کچھ ڈھلکا ہوا
گرمی رخسار سے دہکی ہوئی ٹھنڈی ہوا

نرم زلفوں سے ملائم انگلیوں کی چھیڑ چھاڑ

سُرخ ہونٹوں پر شرارت کے کسی لمحے کا عکس
ریشمیں بانہوں میں چوڑی کی کبھی مدہم کھنک

شرمیلیں لہجوں میں دھیرے سے کبھی چاہت کی بات


دو دلوں کی دھڑکنوں میں گونجتی تھی اک صدا
کانپتے ہونٹوں پہ تھی اللہ سے صرف اک دعا

کاش یہ لمحے ٹھہر جائیں، ٹھہر جائیں، ذرا!



ایک شعر

خوشبو بتا رہی کہ وہ راستے میں ہے
موج ہوا کے ہاتھ میں اس کا سراغ ہے



پرزّم

پانی کے اک قطرے میں

جب سورج اترے

رنگوں کی تصویر بنے

دھنک کی ساتوں قوسیں

اپنی بانہیں پھیلائیں

قطرے کے ننھے سے بدن میں

رنگوں کی دنیا کھینچ آئے!

میرا بھی اک سورج ہے

جو میرا تن چھو کر مجھ میں

قوس قزح کے پھول اُگائے

ذرا بھی اس نے زاویہ بدلا

اور میں ہو گئی

پانی کا اک سادہ قطرہ

بے منظر، بے رنگ!



گئے جنم کی صدا

وہ ایک لڑکی۔

کہ جس سے شاید میں ایک پل بھی نہیں ملی ہوں

میں اس کے چہرے کو جانتی ہوں

کہ اس کا چہرہ

تمہاری نظموں، تمہارے گیتوں کی چلمنوں سے ابھر رہا ہے

یقین جانو

مجھے یہ چہرہ تمہارے اپنے وجود سے بھی عزیز تر ہے

کہ اس کی آنکھوں میں

چاہتوں کے وہی سمندر چھپے ہیں

جو میری اپنی آنکھوں میں موجزن ہیں

وہ تم کو اک دیوتا بنا کر، مری طرح پوجتی رہی ہے

اس ایک لڑکی کا جسم

خود میرا ہی بدن ہے

وہ ایک لڑکی۔

جو میرے اپنے گئے جنم کی مدھر صدا ہے!



پہلے پہل

شکن چپ ہے
بدن خاموش ہے
گالوں پہ ویسی متماہٹ بھی نہیں، لیکن
میں گھر سے کیسے نکلوں گی
ہوا، چنچل سیلی کی طرح باہر کھڑی ہے
دیکھتے ہی مسکرائے گی!
مجھے چھو کر تری ہر بات پالے گی
تجھے مجھ سے پڑا لے گی
زمانے بھر سے کہہ دے گی، میں تجھ سے مل کے آئی ہوں!
ہوا کی شوخیاں یہ
اور میرا بچپنا ایسا
کہ اپنے آپ سے بھی میں
تری خوشبو چھپاتی پھر رہی ہوں!



قریہ جاں میں کوئی پھول کھلانے آئے
وہ مرے دل پہ نیا زخم لگانے آئے

میرے ویران دریچوں میں بھی خوشبو جاگے
وہ مرے گھر کے در و بام سجانے آئے

اس سے اک بار تو روٹھوں میں اسی کی مانند
اور مری طرح سے وہ مجھ کو منانے آئے

اسی کوچے میں کئی اس کے شناسا بھی تو ہیں
وہ کسی اور سے ملنے کے بہانے آئے

اب نہ پوچھوں گی میں کھوئے ہوئے خوابوں کا پتہ
وہ اگر آئے تو کچھ بھی نہ بتانے آئے

ضبط کی شہر پناہوں کی، مرے مالک! خیر
غم کا سیلاب اور مجھ کو بہانے آئے



چہرہ میرا تھا، نگاہیں اُس کی
خامشی میں بھی وہ باتیں اُس کی

میرے چہرے پہ غزل لکھتی گئیں
شعر کہتی ہوئی آنکھیں اُس کی

شوخی لمحوں کا پتہ دینے لگیں
تیز ہوتی ہوئی سانسیں اُس کی

ایسے موسم بھی گزارے ہم نے
صبحیں جب اپنی تھیں، شاہیں اُس کی

دھیان میں اس کے یہ عالم تھا کبھی
آنکھ مہتاب کی یادیں اُس کی

رنگ جو بندہ وہ، آئے تو سہی!
پھول تو پھول ہیں، شاخیں اُس کی

فیصلہ موج ہوا نے لکھا!
آندھیاں میری، بہاریں اُس کی

خود پہ بھی کھلتی نہ ہو جس کی نظر
جانتا کون زبانیں اُس کی

نیند اس سوچ سے ٹوٹی اکثر
کس طرح کٹتی ہیں راتیں اُس کی

دور رہ کر بھی سدا رہتی ہیں
مجھ کو تھامے ہوئے بانہیں اُس کی

کنگن نیلے کا

اس نے میرے ہاتھ میں باندھا
اُجلا کنگن نیلے کا
پہلے پیار سے تھامی کلائی
بعد اُس نے ہولے ہولے پہنایا
گہنا پھولوں کا
پھر جھک کر ہاتھ کو چوم لیا!
پھول تو آخر پھول ہی تھے
مرجھا ہی گئے
لیکن میری راتیں اب تک ان کی خوشبو سے اب
تک روشن ہیں
بانہوں پر وہ لمس ابھی تک تازہ ہے
(شاخِ صنوبر پر اک چاند ملتا ہے!)
پھول کا گہنا
پریم کا کنگن
پیار کا بندھن
اب تک میری یاد کے ہاتھ سے لپٹا ہوا ہے!

دھیان

ہرے لان میں
سُرخ پھولوں کی چھاؤں میں بیٹھی ہوئی
میں تجھے سوچتی ہوں
مری انگلیاں
سبز پتوں کو چھوتی ہوئی
تیرے ہمراہ گزرے ہوئے موسموں کی مہک چن
رہی ہیں
وہ دل کش مہک
جو مرے ہونٹوں پہ آ کے ہلکی گلابی ہنسی بن گئی ہے!
دورا پنے خیالوں میں گم
شاخ درشاخ
اک تیتری، خوشنما پر سمیٹے ہوئے، اڑ رہی ہے
مجھے ایسا محسوس ہونے لگا ہے
جیسے مجھ کو بھی پر مل گئے ہوں!



عکسِ خوشبو ہوں، بکھرنے سے نہ روکے کوئی
اور بکھر جاؤں تو مجھ کو نہ سمیٹے کوئی

کانپ اٹھتی ہوں میں یہ سوچ کے تنہائی میں
میرے چہرے پہ ترا نام نہ پڑھ لے کوئی

جس طرح خواب مرے ہو گئے ریزہ ریزہ
اس طرح سے نہ کبھی ٹوٹ کے بکھرے کوئی

میں تو اس دن سے ہراساں ہوں کہ جب حکم ملے
خشک پھولوں کو کتابوں میں نہ رکھے کوئی

اب تو اس راہ سے وہ شخص گزرتا بھی نہیں
اب کس امید پہ دروازے سے جھانکے کوئی

کوئی آہٹ، کوئی آواز، کوئی چاپ نہیں
دل کی گلیاں بڑی سنسان ہیں، آئے کوئی

واہمہ

تمہارا کہنا ہے
تم مجھے بے پناہ شدت سے چاہتے ہو
تمہاری چاہت
وصال کی آخری حدوں تک
مرے فقط میرے نام ہوگی
مجھے یقین ہے مجھے یقین ہے،
میرے قلم سے، میرے لہجے سے



ہتھیلیوں کی دعا پھول لے کے آئی ہو
کبھی تو رنگ مرے ہاتھ کا حنائی ہو

کوئی تو ہو جو مرے تن کو روشنی بھیجے
کسی کا پیار ہوا میرے نام لائی ہو

گلابی پاؤں مرے چمپی بنانے کو
کسی نے صحن میں مہندی کی باڑھ اگائی ہو!

کبھی تو مہر مہر کے مہر مہر منظر بھیج



وہ رت بھی آئی کہ میں پھول کی سہیلی ہوئی
مہک میں چپا کلی، روپ میں چنبیلی ہوئی

میں سرد رات کی برکھا سے کیوں نہ پیار کروں
یہ رت تو ہے مرے بچپن کے ساتھ کھیلی ہوئی

زمیں پہ پاؤں نہیں پڑ رہے تکبر سے
نگارِ غم کوئی دلہن نئی نویلی ہوئی

وہ چاند بن کے مرے ساتھ ساتھ چلتا رہا
میں اس کے ہجر کی راتوں میں کب اکیلی ہوئی

جو حرفِ سادہ کی صورت ہمیشہ لکھی گئی
وہ لڑکی تیرے لئے کس طرح پہلی ہوئی



ہم سے جو کہنا ہے وہ بعد میں کہہ
اچھی ندیا! آج ذرا آہستہ بہہ

ہوا! مرے جوڑے میں پھول سجاتی جا
دیکھ رہی ہوں اپنے من موہن کی راہ

اس کی خفگی جاڑے کی نرماتی دھوپ
پارو سکھی! اس حدت کو ہنس کھیل کے سہہ

آج تو سچ مچ کے شہزادے آئیں گے
ندیا پیاری! آج نہ کچھ پریوں کو کہہ

دوپہروں میں جب گہرا سناٹا ہو
شاخوں شاخوں موج ہوا کی صورت بہہ



بعد مدت اسے دیکھا، لوگو
وہ ذرا بھی نہیں بدلا، لوگو

خوش نہ تھا مجھ سے پچھڑ کر وہ بھی
اس کے چہرے پہ لکھا تھا، لوگو

اس کی آنکھیں بھی کبے دیتی تھیں
رات بھر وہ بھی نہ سویا، لوگو

اجنبی بن کے جو گزرا ہے ابھی
تھا کسی وقت وہ اپنا، لوگو

... تہ خہ کماہ کسہ کا

وہ میری ہم سبق

زمین پر جو ایک آسمانی روح کی طرح سفر میں ہے

سفید پیرہن، گلے میں نقرئی صلیب

ہونٹ _ مستقل دعا!

میں اس کو ایسے دیکھتی تھی جیسے ذرہ آفتاب کی طرح نظر اٹھائے!

پر یہ کل کو ذکر ہے

کہ جب میں اپنے بازوؤں پہ سر رکھے

ترے لئے بہت اداس تھی

تو مرے قریب آئی

اور مجھ سے کیٹس کے لکھے ہوئے کسی خیال تک رسائی چاہنے لگی

سو میں نے اس کو شاعرِ جمال کی شریکِ خواب، فینسی کا پتہ دیا

مگر وہ میری بات سن کے سادگی سے بولی:

پیار کس کو کہتے ہیں؟

میں لمحہ بھر کو گنگ رہ گئی!

دماغ سوچنے لگا

یہ کتنی بدنصیب ہے

جو چاہتوں کی لذتوں سے بے خبر ہے

میں اس کی سمت پھر نگاہ کی


اور اس سے

مجھے مری جستہیں تمام تر دکھوں کے ساتھ یاد آ گئیں

محبوبوں کے دکھ۔ عظیم دکھ!

مجھے لگا

کہ جیسے ذرہ۔ آفتاب کے مقابلے میں بڑھ گیا!




اُس وقت

جب آنکھوں میں شام اترے
پلکوں پہ شفق پھولے
کاجل کی طرح، میری
آنکھوں کو دھنک چھولے
اس وقت کوئی اس کو
آنکھوں سے مری دیکھے
پلکوں سے مری چومے!

ایک شعر

ہمیں خبر ہے، ہوا کا مزاج رکھتے ہو،
مگر یہ کیا، کہ ذرا دیر کو زکے بھی نہیں!



اندیشہ ہائے دور دراز

اداس شام درپچوں میں مسکراتی ہے
ہوا بھی، دھیمے سروں میں کوئی اداس سا گیت
مرے قریب سے گزرے، تو گنگناتی ہے

مری طرح سے شفق بھی کسی کی سوچ میں ہے
میں اپنے کمرے میں کھڑکی کے پاس بیٹھی ہوں
مری نگاہ دھندلکوں میں الجھی جاتی ہے

نہ رنگ ہے، نہ کرن ہے، نہ روشنی، نہ چراغ
نہ تیرا ذکر، نہ تیرا پتہ، نہ تیرا سراغ
ہوا سے، خشک کتابوں کے اڑ رہے ہیں ورق

مگر میں بھول چکی ہوں تمام ان کے سبق
ابھر رہا ہے تخیل میں بس ترا چہرہ
میں اپنی پلکیں جھپکتی ہوں اس کو دیکھتی ہوں

میں اس کو دیکھتی ہوں اور ڈر کے سوچتی ہوں
کہ کل یہ چہرہ کسی اور ہاتھ میں پہنچے
تو میرے ہاتھوں کی لکھی ہوئی کوئی تحریر

جو ان خطوط میں روشن ہے آگ کی مانند
نہ ان ذہن نگاہوں کی زد میں آ جائے!





اپنی رسوائی، ترے نام کا چرچا دیکھوں
اک ذرا شعر کہوں اور میں کیا کیا دیکھوں

نہند آجائے تو کیا محفلیں برپا دیکھوں
آنکھ کھل جائے تو تنہائی کا صحرا دیکھوں

شام بھی ہوگئی، دھند لا گئیں آنکھیں بھی مری
بھولنے والے، میں کب تک ترا رستا دیکھوں

ایک اک کر کے مجھے چھوڑ گئیں سب سکھیاں
آج میں خود کو تری یاد میں تنہا دیکھوں

کاش صندل سے مری مانگ اجالے آکر
اتنے غیروں میں وہی، ہاتھ جو اپنا دیکھوں

تو مرا کچھ نہیں لگتا ہے مگر جانِ حیات!
جانے کیوں تیرے لئے دل کو دھڑکتا دیکھوں

بند کر کے مری آنکھیں وہ شرارت سے ہنسے
بو جھے جانے کا میں ہر روز تماشا دیکھوں

سب ضدیں اس کی میں پوری کروں، ہر بات سنوں
ایک بچے کی طرح سے اسے ہنتا دیکھوں

مجھ پہ چھا جائے وہ برسات کی خوشبو کی طرح
انگ انگ اپنا اسی رت میں مہکتا دیکھوں

پھول کی طرح مرے جسم کا ہر لب کھل جائے
پگھڑی پگھڑی ان ہونٹوں کا سایہ دیکھوں

میں نے جس لمحے کو پوجا ہے، اسے بس اک بار
خواب بن کر تری آنکھوں میں اترتا دیکھوں

تو مری طرح سے یکتا ہے، مگر مرے حبیب!
جی میں آتا ہے کوئی اور بھی تجھ سا دیکھوں

ٹوٹ جائیں کہ پگھل جائیں مرے کچے گھڑے
تجھ کو میں دیکھوں کہ یہ آگ کا دریا دیکھوں

پیشکش

اتنے اچھے موسم میں
روٹھنا نہیں اچھا
ہار جیت کی باتیں
کل چہ ہم اٹھا رکھیں
آج دوستی کر لیں!



سکوں بھی خواب ہوا، نیند بھی ہے کم کم پھر
قریب آنے لگا دوریوں کا موسم پھر

بنا رہی ہے تری یاد مجھ کو سلکِ گہر
پرو گئی مری پلکوں میں آج شبنم پھر

وہ نرم لہجے میں کچھ کہہ رہا ہے پھر مجھ سے
چھڑا ہے پیار کے کوئلِ سروں میں مدھم پھر

تجھے مناؤں کے اپنی انا کی بات سنوں
الٹھ رہا ہے مرے فیصلوں کا ریشم پھر

نہ اس کی بات میں سمجھوں نہ وہ مری نظریں
معاملاتِ زباں ہو چلے ہیں مبہم پھر

یہ آنے والا نیا دکھ بھی اس کے سر ہی گیا
چٹخ گیا مری انگشتی کا نیلم پھر

وہ ایک لمحہ کہ جب سارے رنگ ایک ہوئے
کسی بہار نے دیکھا نہ پہلا شبنم پھر

بہت عزیز ہیں آنکھیں مری اسے، لیکن
وہ جاتے جاتے انہیں کرگیا ہے پُر نم پھر





چارہ گر ہار گیا ہو جیسے
اب تو مرنا ہی دوا ہو جیسے

مجھ سے بچھڑا تھا وہ پہلے بھی مگر
اب کے یہ زخم نیا ہو جیسے

میرے ماتھے پہ ترے پیار کا ہاتھ
روح پر دستِ صبا ہو جیسے

یوں بہت ہنس کے ملا تھا، لیکن
دل ہی دل میں وہ خفا ہو جیسے

سر چھپائیں تو بدن گھلنا ہے
زیست مفلس کی روا ہو جیسے

اتنا معلوم ہے!

اپنے بستر پہ بہت دیر سے میں نیم دراز
سوچتی تھی کہ وہ اس وقت کہاں پر ہو گا

میں یہاں ہوں مگر اس کوچہ رنگ و بو میں
روز کی طرح سے وہ آج بھی آیا ہو گا

اور جب اس وہاں مجھ کو نہ پایا ہو گا!
آپ کو علم ہے، وہ آج نہیں آئی ہیں؟

میری ہر دوست سے اس نے یہی پوچھا ہو گا
کیوں نہیں آئی وہ۔ کیا بات ہوئی ہے آخر

خود سے اس بات پہ سو بار وہ الجھا ہو گا
کل وہ آئے گی تو میں اس سے نہیں بولوں گا

آپ ہی آپ کئی بار وہ روٹھا ہو گا
وہ نہیں ہے تو بلندی کا سفر کتنا کٹھن

سیڑھیاں چڑھتے ہوئے اس یہ سوچا ہو گا

رہداری میں، ہرے لان میں، پھولوں کے قریب
www.pdfbooksfree.pk

اس نے ہر سمت مجھے آن کے ڈھونڈا ہو گا
نام بھولے سے جو میرا کہیں آیا ہو گا

غیر محسوس طریقے سے وہ چونکا ہو گا
ایک جملے کو کئی بار سنایا ہو گا

بات کرتے ہوئے سو بار وہ بھولا ہو گا
یہ جو لڑکی نئی آئی ہے، کہیں وہ تو نہیں

اس نے ہر چہرہ یہی سوچ کے دیکھا ہو گا
جان، محفل ہے، مگر آج فقط میرے بغیر

ہائے کس درجہ وہی بزم میں تنہا ہو گا
کبھی سناٹوں سے وحشت جو ہوئی ہو گی اسے

اس بے ساختہ پھر مجھ کو پکارا ہو گا
چلتے چلتے کوئی مانوس سی آہٹ پا کر

دوستوں کو بھی کسی عذر سے روکا ہو گا
یاد کر کے مجھے، نم ہو گئی ہوں گی پلکیں

آنکھ میں پڑ گیا کچھ کہہ کے یہ ٹالا ہو گا
اور گھبرا کے کتابوں میں جو لی ہو گی پناہ

ہر سطر میں مرا چہرہ ابھر آیا ہو گا
جب ملی ہوگی اسے میری علالت کی خبر

اس نے آہستہ سے دیوار کو تھاما ہو گا
سوچ کر یہ، کہ بہل جائے پریشانی دل
یونہی بے وجہ، کسی شخص کو روکا ہو گا!

اتفاقاً مجھے اس شام مری دوست ملی
میں نے پوچھا کہ سنو - آئے تھے وہ؟ کیسے تھے؟

مجھ کو پوچھا تھا؟ مجھے ڈھونڈا تھا چاروں جانب؟
- اس نے ایک لمبے کو دیکھا مجھے اور پھر ہنس دی

کیا کہا اس نے مجھے یاد نہیں ہے - لیکن
اتنا معلوم ہے، خوابوں کا بھرم ٹوٹ گیا!

ایک شعر

تو بدلتا ہے تو بے ساختہ میری آنکھیں
اپنے ہاتھوں کی لکیروں سے الجھ جاتی ہیں



خلش

عجیب طرزِ ملاقات اب کے بار رہی
تمہی تھے بدلے ہوئے یا مری نگاہیں تھیں!

تمہاری نظروں سے لگتا تھا جیسے میری بجائے
تمہارے گھر میں کوئی اور شخص آیا ہے
تمہارے عہدے کی دینے تمہیں مبارکباد
سو تم نے میرا سواگت اسی طرح سے کیا
جو افسرانِ حکومت کے ایٹی کیٹ میں ہے!

تکلفاً مرے نزدیک آ کے بیٹھ گئے
پھر اہتمام سے موسم کا ذکر چھیڑ دیا
کچھ اس کے بعد سیاست کی بات بھی نکلی
ادب پہ بھی کوئی دو چار تبصرے فرمائے
مگر نہ تم نے ہمیشہ کی طرح یہ پوچھا
کہ وقت کیا گزرتا ہے تیرا، جانِ حیات!

پہاڑ دن کی افیت کی میں کتنی شدت ہے
اجاڑ رات کی تنہائی کیا قیامت ہے!
شبوں کی ست روی کا تجھے بھی شک ہے؟


غمِ فراق کے قصے، نشاطِ وصل کا ذکر
روایتاً ہی سہی، کوئی بات تو کرتے!



آنے والی کل کا دکھ

مری نظر میں ابھر رہا ہے
وہ ایک لمحہ
کہ جب کسی کی حسین زلفوں کی نرم چھاؤں میں آنکھ موندے
گئے دنوں کا خیال کر کے
تم ایک لمحے کو کھو سے جاؤ گے اور شاید
نہ چاہ کر بھی اداس ہو گے
تو کوئی شیریں نوا یہ پوچھے گی۔
میری جاں! تم کو کیا ہوا ہے؟
یہ کس تصور میں کھو گئے ہو؟
تمہارے ہونٹوں پہ صبح کی اولین کرن کی طرح سے ابھرے گی
مسکراہٹ
تم اس کے رخسار تھپتھپا کے
کہو گے اس سے۔
میں ایک لڑکی کو سوچتا ہوں
عجیب لڑکی تھی۔ کتنی پاگل!
تمہاری ساتھی کی خوبصورت جہیں پہ کوئی شمن بنے گی
تو تم بڑے پیار سے ہنسو گے
کہو گے اس سے
ارے وہ لڑکی

وہ میرے جذبات کی حماقت
وہ اس قدر بے وقوف
مرے لئے کب کی مرچکی ہے!
پھر اپنی ساتھی کی نرم زلفوں میں انگلیاں پھیرتے ہوئے تم
کہو گے اس سے
چلو، نئے آنے والی کل میں
ہم اپنے ماضی کو دفن کر دیں



شرط

ترا کہنا ہے۔

مجھ کو خالق کون و مکاں نے
کتنی ڈھیروں نعمتیں دی ہیں
مری آنکھوں میں گہری شام کا دامن کشاں جادو
مرے لہجے کی نرمی موج گل نے تراشی ہے
مرے الفاظ پر قوس قزح کی رنگ پاشی ہے
مرے ہونٹوں میں ڈیزی کے گلابی پھول کی رنگت
مرے رخسار پر گنار شاموں کی جواں حدت
مرے ہاتھوں میں پنکھڑیوں کی شبِ نیمس نرمی ہے
مرے بالوں میں برساتوں کی راتیں اپنا راستہ بھول جاتی ہیں
میں جب دھیمے سروں میں گیت گاتی ہوں
تو ساحل کی ہوائیں
ادھ کھلے ہونٹوں میں پیاسے گیت لے کر
سایہ گل میں سمٹ کر بیٹھ جاتی ہیں
مرا فن سوچ کو تصویر دیتا ہے
میں حرفوں کو نیا چہرہ
تو چہروں کو حرفِ نو کا رشتہ نذر کرتی ہوں
زباں تخلیق کرتی ہوں۔“
ترا کہنا مجھے تسلیم ہے

میں مانتی ہوں


اس نے میری ذات کو بے حد نوازا ہے

خدائے برگ و گل کے سامنے

میں بھی دعائیں ہوں، ہر پاشکر ہوں

اس نے مجھے اتنا بہت کچھ دے دیا۔ لیکن

تجھے دے دے تو میں جانوں!



بس اتنایا دھے

دعا تو جانے کون سی تھی

ذہن میں نہیں

بس اتنایا دھے

کہ دو ہتھیلیاں ملی ہوئی تھیں

جن میں ایک میری تھی

اور اک تمہاری!



وہ جب سے شہر خرابات سے روانہ ہوا
براہ راست ملاقات کو زمانہ ہوا

وہ شہر چھوڑ کے جانا تو کب سے چاہتا تھا
یہ نوکری کا بلاوا تو اک بہانہ ہوا

خدا کرے تری آنکھیں ہمیشہ ہنستی رہیں
یہ آنکھیں جن کو کبھی دکھ کا حوصلہ نہ ہوا

کنارِ صحنِ چمن سبز بیل کے نیچے
وہ روز صبح کا ملنا تو اب فسانہ ہوا

میں سوچتی ہوں کہ مجھ میں کمی تھی کس شے کی
کہ سب کا ہو کے رہا وہ، بس اک مرا نہ ہوا

کسے بلاتی ہیں آنگن کی چمپئی شائیں
کہ وہ اب اپنے نئے گھر میں بھی پرانا ہوا

دھنک کے رنگ میں ساری تو رنگ لی میں نے

اور اب یہ دکھ، کہ پہن کر کسے دکھانا ہوا
www.pdfbooksfree.pk

میں اپنے کانوں میں بیلے کے پھول کیوں پہنوں
زبان رنگ سے کس کو مجھے بلانا ہوا





پھر مرے شہر سے گزرا ہے وہ بادل کی طرح
دست گل پھیلا ہوا ہے مرے آنچل کی طرح

کہہ رہا ہے کسی موسم کی کہانی اب تک
جسم برسات میں بھیگے ہوئے جنگل کی طرح

اونچی آواز میں اس نے تو کبھی بات نہ کی
خفگیوں میں بھی وہ لہجہ رہا کول کی طرح

مل کے اس شخص سے میں لاکھ خموشی سے چلوں
بول اٹھتی ہے نظر، پاؤں کی چھاگل کی طرح

پاس جب تک وہ رہے درد تھا رہتا ہے
پھیلتا جاتا ہے پھر آنکھ کے کاجل کی طرح

اب کسی طور سے گھر جانے کی صورت ہی نہیں
راستے میرے لیے ہو گئے دلدل کی طرح

جسم کے تیرہ و آسیب زدہ مندر میں
دل سرشام سلگ اٹھتا ہے صندل کی طرح

مری دعا ترے رخسِ صبا کرام کے نام

مری دعا ترے رخسِ صبا کرام کے نام!

ہوا کے ہاتھ اسے یہ پیام بھی پہنچے
کہ میں نے اپنی محبت سپرد کی ہے تجھے
سو دیکھ! میری امانت سنبھال کے رکھنا
اسے بہار کی نرمابھٹوں نے پالا ہے
سو اس کو گرم ہوا سے بہت بچا رکھنا
یہ گل عذار نہیں آشنائے سخی گل
یہ ساتھ ہو تو بہت احتیاط سے چلنا
مزاج اس کا ہواؤں کی طرح سرکش ہے
سو اس کی جنبشِ ابرو کو دیکھتے رہنا
نہیں، یہ سننے کا عادی نہیں رہا ہے کبھی
سو اس کی بات، وہ کیسی ہو، مانتے رہنا

اطاعت اس کی بہرگام اب ہے تیرا کام!

ہوا کے ساتھ اسے یہ پیام بھی پہنچے
کہ خوش نصیب ہے تو اس کا ہمسفر ٹھہرا
میں تیرہ بخت تھی، اس سے بچھڑ گئی کب کی
بھلک رہی ہوں گھنے جنگلوں میں اب تنہا

تو اس کے لمس سے ہر روز زندگی پائے
میں اس کے بجر میں ہر رات لمس مرگ چکھوں
ترے گلے میں وہ ہر روز بانئیں ڈالتا ہے
مرے بدن کو وہ حلقہ مگر نصیب نہیں
وہ تیرے جسم سے کتنا قریب ہوتا ہے
مگر میں اس کے بدن کی مہک کہاں ڈھونڈوں
کہ اس کے شہر کی پاگل ہوائیں - میرے گھر
نجانے کون سی گلیوں سے ہو کے آتی ہیں
کہ وہ مہک کہیں رستے میں چھوٹ جاتی ہے
اسی یاد میں ہوتی ہے اب تو صبح و شام

ہوا کے ہاتھ اسے یہ پیام بھی پہنچے
کہ تیری عمر خدائے ازل دراز کرے
جو خواب بھی تری آنکھوں میں ہو، وہ پورا ہو
کہ تیرے ساتھ نے اس کو بہت کو خوشی دی ہے
وہ اپنے سارے رفیقوں میں سر بلند ہوا!
شکستہ دل تھا مگر آج ارجمند ہوا
غریب شہر کو جینے کا آسرا تو دیا
بہت اداس تھا، تو نے اسے ہنسا تو دیا
(میں کس زباں میں، بتا، تجھ کو شکریہ لکھوں؟)
دعا یہ ہے کہ تجھے ہر خوشی میسر ہو
اسی طرح سے کبھی تو بھی سر اٹھا کے چلے

ہوا کے ساتھ اسے یہ پیام بھی پہنچے
کہ اپنے آقا کے ہمراہ سیر کو نکلے
تو اسپ تازی، کسی دن زقند ایسی بھرے
کہ اڑ کے میرے نگر، میرے شہر آ پہنچے
تمام عمر دعائیں رہیں گی اس کے نام!



خوشبو کی زباں

زبانِ غیر میں لکھا ہے تو نے خط مجھ کو
بہت عجیب عبارت، بڑی اوق تحریر
یہ سارے حرف مری حد فہم سے باہر
میں ایک لفظ بھی محسوس کر نہیں سکتی
میں ہفت خواں تو کبھی بھی نہ تھی۔ مگر اس وقت
یہ صورت و رنگ، یہ آہنگ اجنبی ہی تھی
مجھے لگتا ہے جیسے میں جانتی ہوں انہیں
(ازل سے میری سماعت ہے آشنا ان سے!)
کہ تیری سوچ کی قربت نصیب ہے ان کو
یہ وہ زباں ہے جسے تیرا لمس حاصل ہے



تمام رات میرے گھر کا ایک در کھلا رہا
میں راہ دیکھتی رہی، وہ راستہ بدل گیا

وہ شہر ہے کہ جادو گرہیوں کا کوئی دیس ہے
وہاں تو جو گیا، کبھی بھی لوٹ کر نہ آسکا

میں وجہ ترک دوستی کو سن کے مسکرائی _____ تو
وہ چونک اٹھا، عجب نظر سے مجھ کو دیکھنے لگا

پتھر کے مجھ سے خلق کو عزیز ہو گیا ہے تو
مجھے تو جو کوئی ملا، تجھی کو پوچھتا رہا

وہ دنواز لمحے بھی گئی زتوں میں آئے _____ جب
میں خواب دیکھتی رہی، وہ مجھ کو دیکھتا رہا!

وہ جس کی ایک پل کی بے زخمی بھی دل کو بار تھی
اُسے خود اپنے ہاتھ سے لکھا ہے _____ مجھ کو بھول جا

دک رہا ہے ایک چاند سا جبیں پہ اب تلک
گریز پا محبتوں کا کوئی پل ٹھہر گیا!



اس کے میسحا کے لیے ایک نظم

اجنبی!

کبھی زندگی میں اگر تو اکیلا ہو

اور درود سے گزر جائے

آنکھیں تری

بات بے بات رو پڑیں

تب کوئی اجنبی

تیری تنہائی کے چاند کا نرم ہالہ بنے

تیری قامت کا سایہ بنے

تیرے زخموں پہ مرہم رکھے

تیری پلکوں سے شبنم چنے

تیرے دکھ کا مسیحا بنے!

تشکر

دشتِ غربت میں جس پیڑ نے
میرے تنہا مسافر کی خاطر گھنی چھاؤں پھیلائی ہے
اس کی شادابیوں کے لیے
میری سب انگلیاں
ہو ایں دعا لکھ رہی ہیں!



وہ عکسِ موجہ گل تھا چمن چمن میں رہا
وہ رنگ رنگ میں اترا، کرن کرن میں رہا

وہ نام حاصلِ فن ہو کے میرے فن میں رہا
کہ روح بن کے مری سوچ کے بدن میں رہا


سکونِ دل کے لئے میں کہاں کہاں نہ گئی
مگر یہ دل، کہ سدا اس کی انجمن میں رہا

وہ شہر والوں کے آگے کہیں مہذب تھا
وہ ایک شخص جو شہروں سے دور بن میں رہا

چراغ بجھتے رہے اور خواب جلتے رہے
عجیب طرز کا موسم مرے وطن میں رہا!

ایک شعر

میں جب بھی چاہوں، اسے چھو کے دیکھ سکتی ہوں
مگر وہ شخص کہ لگتا ہے اب بھی خواب ایسا!





بھولا نہیں دل، ہجر کے لمحا ت کڑے وہ
راتیں تو بڑی تھیں ہی، مگر دن بھی بڑے وہ!

الفاظ تھے اس کے کہ بہاروں پیامات
خوشبو سی برسنے لگی، یوں پھول جھڑے وہ

ہر شخص مجھے، تجھ سے جدا کرنے کا خواہاں
سن پائے اگر ایک تو دس جا کے جڑے وہ

ویسٹ لینڈ

ایسٹ کی مشہور نظم (ویسٹ لینڈ) سے متاثر ہو کر

ترے بغیر سردیوں کے خوشگوار دن اداس ہیں

فضا میں دکھ رہا ہوا ہے!

ہوا کوئی اداس گیت گنگنا رہی ہے

پھول کے لبوں پہ پیاس ہے

ایسا لگتا ہے

ہوا کی آنکھیں روتے روتے خشک ہو گئی ہوں

صبا کے دنوں ہاتھ خالی ہیں

کہ شہر میں تراکیبیں پتہ نہیں

سانس لینا کس قدر محال ہے!

اداسیاں اداسیاں

تمام سبز سایہ دار پیڑوں نے

ترے بغیر وحشتوں میں اپنے پیر ہن کو تار تار کر دیا ہے

اب کسی شجر کے جسم پر قبا نہیں

سو کھے زرد پتے

کو بہ کوتری تلاش میں بھٹک رہے ہیں

اداسیاں اداسیاں!

مرے درپچوں میں گلابی دھوپ روز جھانکتی ہے

مگر اب اس کی آنکھوں میں

وہ جگمگاہٹیں نہیں

جو تیرے وقت میں زمین کے صبح ماتھے پر
سورجوں کی کہکشاں سجانے آتی تھیں
زمین بھی مری طرح ہے!
ترے بغیر اس کی کوکھ سے بھی اب
کوئی گلاب اگ نہ پائے گا
زمین بانجھ ہو گئی ہے
اور میری روح کی بہار آفرین کوکھ بھی!
میری سوچ کے صدف میں
فن کے سچے موتی کس طرح جنم لیا کریں
کہ میں سراپا تشنگی ہوں
اور دور دور تک وصالِ ابر کی خبر نہیں!
میرے اور تیرے درمیان
پانچ پانیوں کے دیس ہیں
کچے گھڑے بھی تو میری دسترس سے دور ہیں
میں شعر کس طرح کہوں
میری سوچ کے بدن کے، تو، نمو تو دے
میں ترے بغیر ویسٹ لینڈ ہوں!

موسم کی دعا

پھر ڈسنے لگی ہیں سانپ راتیں
برساتی ہیں آگ پھر ہوائیں
پھیلا دے کسی شکستہ تن پر
بادل کی طرح سے اپنی بانہیں!



یہ نفیست ہے کہ ان آنکھوں نے پہچانا ہمیں
کوئی تو سمجھا دیا غیر میں اپنا ہمیں

وہ کہ جن کے ہاتھ میں تقدیر فصل گل رہی
دے گئے سوکھے ہوئے پتوں کا نذرانہ ہمیں

وصل میں تیرے خرابے بھی لگیں گھر کی طرح
اور تیرے ہجر میں بستی بھی ویرانہ ہمیں

سچ تمہارے سارے کڑوے تھے مگر اچھے لگے
پھانس بن کر رہ گیا بس ایک افسانہ ہمیں

اجنبی لوگوں میں ہو تم اور اتنی دور ہو
ایک الجھن سی رہا کرتی ہے روزانہ ہمیں

ق

سنتے ہیں قیمت تمہاری لگ رہی ہے آج کل
سب سے اچھے دام کس کے ہیں یہ، بتلانا ہمیں

تاکہ اس خوش بخت تاجر کو مبارکباد دیں
(اور اس کے بعد دل کو بھی ہے سمجھانا ہمیں)

صرف ایک لڑکی

اپنے سر دکرے میں
میں اداس بیٹھی ہوں
نیم وا درپچوں سے
نم ہوائیں آتی ہیں
میرے جسم کو چھو کر
آگ سی لگاتی ہیں
تیرا نام لے لے کر
مجھ کو گدگداتی ہیں

کاش میرے پر ہوتے
تیرے پاس اڑ آتی
سناٹا مہر مہر



لحاحِ وصل کیسے حجابوں میں کٹ گئے
وہ ہاتھ بڑھ نہ پائے کہ گھونگھٹ سمٹ گئے

خوشبو تو سانس لینے کو ٹھہری تھی راہ میں
ہم بد گمان ایسے کہ گھر کو پلٹ گئے

مانا دوبارہ ملنے کا وعدہ جدائیاں
اتنے بہت سے کام اچانک نمٹ گئے

روئی ہوں آج گھل کے بڑی مدتوں کے بعد
بادل جو آسمان پہ چھائے تھے، چھٹ گئے

کس دھیان سے پرانی کتابیں گھلی تھیں کل
آئی ہوا تو کتنے ورق ہی اُلٹ گئے

شہر وفا میں دھوپ کا ساتھی کوئی نہیں
سورج سروں پہ آیا تو سائے بھی گھٹ گئے


اتنی جسارتیں تو اسی کو نصیب تھیں
جھونکے ہوا کے، کیسے گلے لے گئے

دستِ ہوا نے جیسے درانتی سنبھال لی
اب کے سروں کی فصل سے کھلیاں پٹ گئے



توقع

جب ہوا
دھیمے لہجوں میں کچھ گنگنائی ہوئی
خواب آسا، سماعت کو چھو جائے، تو
کیا تمہیں کوئی گزری ہوئی بات یاد آئے گی؟





ٹوٹی ہے مری نیند مگر، تم کو اس سے کیا!
نبختے رہے ہواؤں سے در، تم کو اس سے کیا!

تم موج موج مثل صبا گھومتے رہو
کٹ جائیں میری سوچ کے پر، تم کو اس سے کیا!

اوروں کا ہاتھ تھاموں، انہیں راستہ دکھاؤ
میں بھول جاؤں اپنا ہی گھر، تم کو اس سے کیا

ابرِ گرینِ پا کو برسنے سے کیا غرض
پسی میں بن نہ پائے گھر، تم کو اس سے کیا!

لے جائیں مجھ کو مالِ غنیمت کے ساتھ عدو
تم نے تو ڈال دی ہے سپر، تم کو اس سے کیا

تم نے تو تھک کے دشت میں خیمے لگا لیے
تنہا کئے کسی کا سفر، تم کو اس سے کیا!


چاند رات

گئے برس کی عید کا دن کیا اچھا تھا
چاند کو دیکھ کے اس کا چہرہ دیکھا تھا!
فضا میں کیٹس کے لہجے کی زماہٹ
موسم اپنے رنگ میں فیض کا مصرعہ تھا
دُعا کے بے آواز، اُلو ہی لمحوں میں
وہ لمحہ بھی کتنا دلکش لمحہ تھا
ہاتھ اٹھا کر جب آنکھوں ہی آنکھوں میں
اس نے مجھ کو اپنے رُب سے مانگا تھا
پھر میرے چہرے کو ہاتھوں میں لے کر
کتنے پیار سے میرا ماتھا چوما تھا!

ہوا! کیجھ آج کا شب کا بھی احوال سنا


مقّدر

میں وہ لڑکی ہوں
جس کو پہلی رات
کوئی گھونگھٹ اٹھا کے یہ کہہ دے۔
میرا سب کچھ ترا ہے، دل کے سوا!



ایک شعر

لو! میں آنکھیں بند کیے لیتی ہوں، اب تم رخصت ہو
دل تو جانے کیا کہتا ہے، لیکن دل کا کہنا کیا!





چراغِ راہ بجھا کیا، کہ رہنما بھی گیا
ہوا کے ساتھ مسافر کا نقشِ پا بھی گیا

میں پھول چنتی رہی اور مجھے خبر نہ ہوئی
وہ شخص آکے مرے شہر سے چلا بھی گیا

بہت عزیز سہی اس کو میری دلداری
مگر یہ ہے کہ کبھی دل مرا دکھا بھی گیا

اب ان درپکوں پہ گہرے دبیز پردے ہیں
وہ تانک جھانک کا معصوم سلسلہ بھی گیا

سب آئے میری عیادت کو، وہ بھی آیا تھا
جو سب گئے تو مرا درد آشنا بھی گیا

یہ غربتیں مری آنکھوں میں کیسی اتری ہیں
کہ خواب بھی مرے رخصت ہیں، رجگا بھی گیا

وہی نرم لہجہ

وہی نرم لہجہ

جو اتنا ملائم ہے، جیسے

دھنک گیت بن کر سماعت کو چھونے لگی ہو

شفق نرم کوئل نروں میں کوئی پیار کی بات بنے چلی ہو

کس قدر! رنگ و آہنگ کا کس قدر خوبصورت سفر!

وہی نرم لہجہ!

کبھی اپنے مخصوص انداز میں مجھ سے باتیں کرے گا

تو ایسا لگے

جیسے ریشم کے جھولے پہ کوئی مدھر گیت ہلکورے لینے لگا ہو!

وہی نرم لہجہ!

کسی شوخ لمحے میں اس کی ہنسی بن کے بکھرے

تو ایسا لگے

جیسے قوس قزح نے کہیں پاس ہی اپنی پازیب چھنکائی

ہنسی کی وہ رم جھم!

کہ جیسے بنفشی چمکدار بوندوں کے گھنگرو چھٹکنے لگے ہوں!

وہی نرم لہجہ!

مجھے چھیڑنے پر جب آئے تو ایسا لگے

جیسے ساون کی چنچل ہوا

سبز پتوں کے جھانچھن پہن

سرخ پھولوں کی پائل بجاتی ہوئی

میرے رخسار کو
گا ہے گا ہے شرارت سے چھونے لگے
میں جو دیکھوں پلٹ کے، تو وہ
بھاگ جائے۔ مگر
دور پیڑوں میں چھپ کر بنے
اور پھر۔ ننھے بچوں کی مانند خوش ہو کے تالی بجانے لگے!
وہی نرم لہجہ!
کہ جس نے مرے زخم جاں پر ہمیشہ شگفتہ گلابوں کی شبنم رکھی ہے
بہاروں کے پہلے پرندے کی مانند ہے
جو سدا آنے والے نئے سکھ کے موسم کا قاصد بنا ہے
اسی نرم لہجے نے پھر مجھ کو آواز ہے!



چاند اس دیس میں نکلا کہ نہیں
جانے وہ آج بھی سویا کہ نہیں

اے مجھے جاگتا پاتی ہوئی رات
وہ مری نیند سے بہلا کہ نہیں

بھیڑ میں کھویا ہوا بچہ تھا
اس نے خود کو ابھی ڈھونڈا کہ نہیں

مجھ کو تکمیل سمجھنے والا
اپنے معیار میں بدلا کہ نہیں

گنگناتے ہوئے لمحوں میں اے
دھیان میرا کبھی آیا کہ نہیں

بند کمرے میں کبھی میری طرح
شام کے وقت وہ رویا کہ نہیں

میری خودداری برتنے والے!

تیرا پندار بھی ٹوٹا کہ نہیں

الوداع ثبت ہوئی تھی جس پر
اب بھی روشن ہے وہ ماتھا کہ نہیں





سبز موسم کی خبر لے کے ہوا آئی ہو
کام پت جھڑ کے، اسیروں کی دعا آئی ہو

لوٹ آئی ہو وہ شب جس کے گزر جانے پر
گھاٹ سے پائیلیں بجنے کی صدا آئی ہو

اسی امید میں ہر موج ہوا کو چوما
چھو کے شاید مرے پیاروں کی قبا آئی ہو

گیت جتنے لکھے ان کے لئے اے موج صبا!
دل یہی چاہا کہ تو ان کو سنا آئی ہو

آہٹیں صرف ہواؤں کی ہی دستک نہ بنیں
اب دروازوں پہ مانوس صدا آئی ہو

ہاں، ہاں، کھلے ہو، کھلے ہو، کھلے ہو،

تیرے تحفے تو سب اچھے ہیں مگر موج بہارا!
اب کے میرے لئے خوشبوئے حنا آئی ہو



آج کی شب تو کسی طور گزر جائے گی

آج کی شب تو کسی طور گزر جائے گی!

رات گہری ہے مگر چاند چمکتا ہے ابھی
میرے ماتھے پہ ترا پیار دمکتا ہے ابھی
میری سانسوں میں ترا لمس مہکتا ہے ابھی
میرے سینے میں ترا نام دھڑکتا ہے ابھی
زیست کرنے کو مرے پاس بہت کچھ ہے ابھی

تیری آواز کا جادو ہے ابھی میرے لیے
تیرے ملبوس کی خوشبو ہے ابھی میرے لیے
تیری بانہیں، تیرا پہلو ہے ابھی میرے لیے
سب سے بڑھ کر، مری جاں! تو ہے ابھی میرے لیے
زیست کرنے کو مرے پاس بہت کچھ ہے ابھی

آج کی شب تو کسی طور گزر جائے گی!

آج کے بعد مگر رنگِ وفا کیا ہو گا
عشق حیراں ہے سرِ شہرِ سبا کیا ہو گا
میرے قاتل! ترا اندازِ جفا کیا ہو گا

آج کی شب تو بہت کچھ ہے، مگر کل کے لیے
ایک اندیشہ بے نام ہے اور کچھ بھی نہیں
دیکھنا یہ ہے کہ کل تجھ سے ملاقات کے بعد
رنگِ امید کھلے گا کہ بکھر جائے گا!
وقت پرواز کرے گا ٹھہر جائے گا!
جیت ہو جائے گی یا کھیل بگڑ جائے گا
خواب کا شہر رہے گا کہ اجڑ جائے گا!

وہ آنکھیں کیسی آنکھیں ہیں؟

وہ آنکھیں کیسی آنکھیں ہیں؟

جنہیں اب تم چاہا کرتے ہو!

تم کہتے تھے

مری آنکھیں، اتنی اچھی، اتنی سچی ہیں

اس حسن اور سچائی کے سوا، دنیا میں کوئی چیز نہیں

کیا ان آنکھوں کو دیکھ کے بھی

تم فیض کا مصرعہ پڑھتے ہو؟

تم کہتے تھے

مری آنکھوں کی نیلا ہٹ اتنی گہری ہے

برمی روح اگر اک بار اتر جائے تو اس کی پور پور نیلم ہو جائے۔

مجھے اتنا بتاؤ

آج تمہاری روح کارنگ پیرا ہن کیا ہے

کیا وہ آنکھیں بھی سمندر ہیں؟

یہ کالی بھوری آنکھیں

جن کو دیکھ کے تم کہتے تھے

یوں لگتا ہے شام نے رات کے ہونٹ پہ اپنے ہونٹ رکھے ہیں

کیا ان آنکھوں کے رنگ میں بھی یوں دونوں وقت ملا کر تم ہیں؟

کیا سورج ڈوبنے کا لمحہ، ان آنکھوں میں ٹھہر گیا
یا وہاں فقط مہتاب ترشتے رہتے ہیں؟

مری پلکیں

جن کو دیکھ کے تم کہتے تھے
ان کی چھاؤں تمہارے جسم پہ اپنی شبنم پھیلا دے
تو گزرتے خواب کے موسم لوٹ آئیں
کیا وہ پلکیں بھی ایسی ہیں
جنہیں دیکھ کے نیند آ جاتی ہو؟

تم کہتے تھے

مری آنکھیں یونہی اچھی ہیں
ہاں کا جل کی دھندلائی ہوئی تحریر بھی ہو تو
بات بہت دلکش ہوگی!
وہ آنکھیں بھی سنگھارت تو کرتی ہوں گی
کیا ان کا کا جل خود ہی مٹ جاتا ہے؟


کبھی یہ بھی ہوا

کسی لمحے تم سے روٹھ کے وہ آنکھیں رو دیں
اور تم نے اپنے ہاتھ سے ان کے آنسو خشک کیے
پھر جھک کر ان کو چوم لیا

(کیا ان کو بھی !!)

وہی نرم لہجہ!

کہ جس نے مرے زخم جاں پر ہمیشہ شگفتہ گلابوں کی شبنم رکھی ہے
بہاروں کے پہلے پرندے کی مانند ہے
جو سدا آنے والے نئے سکھ کے موسم کا قاصد بنا ہے
اسی نرم لہجے نے پھر مجھ کو آواز دی ہے!



رہِ عمل

گئے موسم کے کسی لمحے میں
تو نے اس طرح پکارا تھا مجھے
جیسے مدہم کا بہت بیٹھا سر
روح کا کوئی سرا چھو جائے
جیسے شبنم کا اکیلا موتی
عارضِ برگِ حنا چھو جائے
جیسے اک موجِ ہوا کی صورت
رات کی رانی سے کچھ رات کہے
جیسے بچپن کی پہلی میری
شوخی لہجے میں تری بات کہے!

میں نے شرما کے جھکالیں پلکیں
اک عجب نشے کے احساس سے میری آنکھیں
خود بخود بند ہوئی جاتی تھیں
دیر تک خواب کے عالم میں رہی!
تیری آواز کہ اک گونجِ بنی جس کے ساتھ
روح ان دیکھے جزیروں میں سفر کرتی رہی
کبھی سمٹی، کبھی بکھری، کبھی مدہوش ہوئی
چاند میں، دشت میں شبنم میں، سمندر میں رہی
نیلمیں، ریشمیں دنیا میں رہی!

آج لوگوں نے بتایا کہ انہوں نے دیکھا
اسی لہجے اسی انداز کے ساتھ
تیرے ہونٹوں پہ کسی اور کا نام!
سوچتی ہوں کہ ترے لہجے کی اس نرمی پر
جانے اس لڑکی نے کیا سوچا ہو!
خواب، مہتاب، گلاب اور شبنم
نیل، آکاش، سحاب اور پونم
چاندنی، رنگ، کرن، نکہت گل کا موسم
گیت، خوشبو، لپ جو، تیرے بدن کا ریشم
یا ترے ساتھ میں، شیزان سے کافی پی کر
تجھ سے اٹھا کے کہا ہو، کہ میری جان، چلو لے آئیں
روبی جیولرز کے ہاں سے کوئی تازہ نیلم!

تیری ہم رقص کے نام

رقص کرتے ہوئے

جس کے شانوں پہ تو نے ابھی سر رکھا ہے

کبھی میں بھی اس کی پناہوں میں تھی


فرق یہ ہے کہ میں

رات سے قبل تنہا ہوئی

امرتہ صبح یک

کتھارس

میرے شانوں پہ سر رکھ کے
آج
کسی کی یاد میں وہ جی بھر کے رویا!



ایک شعر

حال پوچھا تھا اس نے ابھی
اور آنسو رواں ہو گئے!





خیال و خواب ہوا برگ و بار کا موسم
بچھڑ گیا تری صورت، بہار کا موسم

کئی رتوں سے مرے نیم وا درپچوں میں
ٹھہر گیا ہے ترے انتظار کا موسم

وہ نرم لہجے میں کچھ تو کہے کہ لوٹ آئے
سماعتوں کی زمیں پر پھوار کا موسم

پیام آیا ہے پھر ایک سرو قامت کا
مرے وجود کو کھینچے ہے دار کا موسم

وہ آگ ہے کہ مری پور پور جلتی ہے
مرے بدن کو ملا ہے چنار کا موسم

رفاتوں کے نئے خواب خوشنما ہیں مگر
گزر چکا ہے ترے اعتبار کا موسم

ہوا چلی تو نئی بارشیں بھی ساتھ آئیں
زمیں کے چہرے پہ آیا نکھار کا موسم

وہ میرا نام لیے جائے اور میں اس کا نام
لہو میں گونج رہا ہے پکار کا موسم

قدم رکھے مری خوشبو کہ گھر کو لوٹ آئے
کوئی بتائے مجھے کوئے یار کا موسم

وہ روز آ کے مجھے اپنا پیار پہنائے
نرا غرور ہے بیلے کے ہار کا موسم

ترے طریق محبت پہ بارہا سوچا
یہ جبر تھا کہ ترے اختیار کا موسم



گو بہ گو پھیل گئی بات شناسائی کی
اس نے خوشبو کی طرح کی میری پذیرائی کی

کیسے کہہ دوں کے مجھے چھوڑ دیا ہے اُس نے
بات تو سچ ہے مگر بات ہے رسوائی کی

وہ کہیں بھی گیا لوٹا تو میرے پاس آیا
بس یہی بات ہے اچھی مرے ہرجائی کی

تیرا پہلو، ترے دل کی طرح آباد رہے
تجھ پہ گزرے نہ قیامت شبِ تنہائی کی

اس نے جلتی ہوئی پیشانی پر جب ہاتھ رکھا
روح تک آ گئی تاثیرِ مسیحائی کی

اب بھی برسات کی راتوں میں بدن ٹوٹتا ہے
جاگ اٹھتی ہیں عجب خواہشیں انگڑائی کی



دل پہ اک طرفہ قیامت کرنا
مسکراتے ہوئے رخصت کرنا

اچھی آنکھیں جو ملی ہیں اس کو
کچھ تو لازم ہوا وحشت کرنا

کوچ چاہے گا تمہیں میری طرح
اب کسی سے نہ محبت کرنا

گھر کا دروازہ کھلا رکھا ہے
وقت مل جائے تو زحمت کرنا!



نہیں تو خواب ہو گئی شاید
جنسِ نایاب ہو گئی شاید

اپنے گھر کی طرح وہ لڑکی بھی
نذرِ سیلاب ہو گئی شاید

تجھ کو سوچوں تو روشنی دیکھوں
یاد، مہتاب ہو گئی شاید

ایک مدت سے آنکھ روئی نہیں
جھیل پایاب ہو گئی شاید

ہجر کے پانیوں میں عشق کی ناؤ
کہیں غرقاب ہو گئی شاید

چند لوگوں کی دسترس میں ہے
زیست کم خواب ہو گئی شاید



عذاب اپنے بکھیروں کہ مرتسم کر لوں
میں ان سے خود کو ضرب دوں کہ منقسم کر لوں

میں آندھیوں کی مزاج آشنا رہی ہوں مگر
خود اپنے ہاتھ سے کیوں گھر کو منہدم کر لوں

بچھڑنے والوں کے حق میں کوئی دعا کر کے
شکستِ خواب کی ساعت کو مختشم کر لوں

بچاؤ شیشوں کے گھر کا تلاش کر ہی لیا
یہی کہ سنگ بدستوں کو منصرم کر لوں

میں تھک گئی ہوں اس اندر کی خانہ جنگی سے
بدن کو سامرا آنکھوں کو معتم کر لوں

مری گلی میں کوئی شہریار آتا ہے
ملا ہے حکم کہ لہجے کو محترم کر لوں



گرد چہرے پر قبائے خاک تن پر سج گئی
رات کی گم گشتگی جیسے بدن پر سج گئی


جا چکے موسم کی خوشبو، صورتِ تحریر گل
یاد کے ملبوس کی اک اک شکن پر سج گئی

میں تو شبنم تھی، ہتھیلی پر تری گم ہو گئی
وہ ستارہ تھی سو تیرے پیرہن پر سج گئی

کچھ تو شہر درد کا احوال آنکھوں نے کہا
اور کچھ گلیوں کی سفاکی تھکن پر سج گئی


چاند

ایک	سے	مسافر	ہیں
ایک	سا	مشق	رہے
ہیں	زمین	پر	تنہا!
اور	وہ	آسمانوں	میں!



فصلے

پہلے خط روز لکھا کرتے تھے
دوسرے تیسرے، تم فون بھی کر لیتے تھے
اور اب یہ، کہ تمہاری خبریں
صرف اخبار سے مل پاتی ہیں!



ڈیوٹی

جان!

مجھے افسوس ہے

نہم سے ملنے اس ہفتے بھی نہ آ سکوں گا

بڑی اہم مجبوری ہے!

جان!

تمہاری مجبوری کو

اب تو میں بھی سمجھنے لگی ہوں

شاید اس ہفتے بھی

تمہارے چیف کی بیوی تنہا ہوگی!



سوچوں تو وہ ساتھ چل رہا ہے
دیکھوں تو نظر بدل رہا ہے

کیوں بات زباں سے کہہ کے کھوئی
دل آج بھی ہاتھ مل رہا ہے

راتوں کے سفر میں وہم سا تھا
یہ میں ہوں کہ چاند چل رہا ہے

ہم بھی ترے بعد جی رہے ہیں
اور تو بھی کہیں بہل رہا ہے

سمجھا کے ابھی گئی ہیں سکھیاں
اور دل ہے کہ پھر مچل رہا ہے

ہم ہی بُرے ہو گئے _____ کہ تیرا
معیارِ وفا بدل رہا ہے

پہلی سی وہ روشنی نہیں اب
کیا درد کا چاند ڈھل رہا ہے





دعا کا ٹوٹا ہوا حرفِ سرد آہ میں ہے
تری جدائی کا منظر ابھی نگاہ میں ہے

ترے بدلنے کے باوصف تجھ کو چاہا ہے
یہ اعتراف بھی شامل مرے گناہ میں ہے

عذاب دے گا تو پھر مجھ کو خواب بھی دے گا
میں مطمئن ہوں، مرا دل تری پناہ میں ہے

بکھر چکا ہے مگر مسکرا ملتا ہے
وہ رکھ رکھاؤ ابھی میرے کجکمرہ میں ہے

جسے بہار کے مہمان خالی چھوڑ گئے
وہ اک مکان ابھی تک ملیں کی چاہ میں ہے

یہی وہ دن تھے جب اک دوسرے کو پایا تھا
ہماری سالگرہ ٹھیک اب کے ماہ میں ہے

میں بچ بھی جاؤں تو تنہائی مار ڈالے گی
مرے قبیلے کا ہر فرد قتل گاہ میں ہے





آنکھوں میں اترا ہے بام و در کا سنا
میرے دل پہ چھایا ہے میرے گھر کا سنا

رات کی خموشی تو پھر بھی مہرباں نکلی
کتنا جان لیوا ہے دوپہر کا سنا

صبح میرے جوڑے کی ہر کلی سلامت تھی
گوختا تھا خوشبو میں رات بھر کا سنا

اپنی دوست کو لے تم وہاں گئے ہو گے
مجھ کو پوچھتا ہو گا رہنڈر کا سنا

خط کو چوم کر اس نے آنکھ سے لگایا تھا
کل جواب گویا تھا لمحہ بھر کا سنا

تو نے اس کی آنکھوں کو غور سے پڑھا قاصدا!
کچھ تو کہہ رہا ہو گا اس نظر کا سنا

دوست چڑیوں کے لیے کچھ حرف

(۱)

بھولی چڑیا!

میرے کمرے میں کیا لینے آئی ہو؟

یہاں تو صرف کتابیں ہیں!

جو تجھ کو تیرے گھر کا نقشہ تو دے سکتی ہیں

لیکن

تنکے لانے والے ساتھی

ان کی پہنچ سے باہر ہیں!

(۲)

چڑیا پیاری،

میرے روشن دان سے اپنے تنکے لے جا!

ایسا نہ ہو کہ

میرے گھر کی ویرانی کل

تیرے گھر کی آبادی کو کھا جائے!

تجھ پر میری مانگ کا سایہ پڑ جائے!

(۳)

گوڑیا!

کیوں روتی ہے؟

آج تو تیرے گھر میں سورج ہوا کا قاصد بنا ہوا تھا

کر نہیں تیرے سب بچوں کی انگلی تھا مے رقصاں تھیں
ننھے پہلی بار ہوا سے گلے ملے تھے
اور ہوا سے جواک بار گلے مل جاتا ہے
وہ گھر واپس کب آتا ہے!

(۴)

سجے سجائے گھر کی تنہا چڑیا!
تیری تارہ سی آنکھوں کی ویرانی میں
پچھم جا بسنے والے شہزادوں کی ماں کا دکھ ہے
تجھ کو دیکھ کے اپنی ماں کو دیکھ رہی ہوں
سوچ رہی ہوں
ساری مائیں ایک مشد رکیوں لاتی ہیں؟
گودیں پھولوں والی!
آنکھن پھر بھی خالی!



آنکھوں سے میری، کون مرے خواب لے گیا
چشمِ صدف سے گوہرِ نایاب لے گیا

اس شہرِ خوشِ جمال کو کس کی لگی ہے آہ
کس دل زدہ کا گریہِ خونِ باب لے گیا

کچھ ناخدا کے فیض سے ساحل بھی دور تھا
کچھ قسمتوں کے پھیر میں گرداب لے گیا

واں شہر ڈوبتے ہیں، ادھر بحث کہ انہیں
خُم لے گیا ہے یا کے خُمِ محراب لے گیا

کچھ کھوئی کھوئی آنکھیں بھی موجوں کے ساتھ تھیں
شاید انہیں بہا کے کوئی خواب لے گیا

طوفانِ ابر و باد میں سب گیت کھو گئے
جھونکا ہوا کا ہاتھ سے مضرب لے گیا

غیروں کی دشمنی نے نہ مارا، مگر ہمیں
اپنوں کے التفات کا زہر اب لے گیا

اے آنکھ! اب تو خواب کی دنیا سے لوٹ آ
مرگاں تو کھول! شہر کو سیلاب لے گیا



مفاہمت

زندگی کے لئے

اب تمہارا رویہ، اچانک بہت صلح جو ہو گیا ہے

(سمندر کی سرکش ہواؤں کو

جوئے شبستاں کی آہستہ گامی مبارک!)

یہ اچھا شگن ہے

ہوا کے مقابل

اگر پھول آئے

تو پھر

مفاہمت

زندگی کے لئے

اب تمہارا رویہ، اچانک بہت صلح جو ہو گیا ہے

(سمندر کی سرکش ہواؤں کو

جوئے شبستاں کی آہستہ گامی مبارک!)

یہ اچھا شگن ہے

ہوا کے مقابل

اگر پھول آئے

تو پھر پنکھڑی پنکھڑی

اجلے بادلوں کے خوابوں کی صورت بکھر جائے گی

سوائے میں، جھکنے میں ہی خیر ہے!

بارش سنگ میں

خواب کے شیش محلوں کو کب تک بچائے رکھیں
اتنے ہاتھوں میں پتھر ہیں
کوئی تو لگ جائے گا

اور پھر

گھپ اندھیرے میں کب تک نظر کر چیاں ان کی ڈھونڈے
کیا یہ بہتر نہ ہوگا

کہ ایسی قیامت سے پہلے ہی
ان شیش محلوں کو ہم

مصلحت کی چمکتی ہوئی ریت میں دفن کر دیں
اور پھر خواب بنتی ہوئی آنکھ سے معذرت کر لیں!
سو تم نے بھی اب

ایک ہاری قوم کے رہنما کی طرح
اپنے ہتھیار دشمن کے قدموں میں رکھ
نئی دوستی کا لرزتا ہوا ہاتھ اس کی طرف پھر بڑھایا ہے

اور میری سمجھ میں نہیں آ رہا ہے
کہ ہتھیار دینے کی اس رسم میں
کیا کروں

تمہاری چمکدار، متروکہ تلوار کو
بڑھ کے چوموں

کہ اپنے گلے پر رکھوں



شدید دکھ تھا اگرچہ تری جدائی کا
سوا ہے رنج ہمیں تیری بے وفائی کا

تجھے بھی ذوق نئے تجربات کا ہو گا
ہمیں بھی شوق تھا کچھ بخت آزمائی کا

جو میرے سر سے دوپٹہ نہ ہٹنے دیتا تھا
اسے بھی رنج نہیں میری بے روائی کا

سفر میں رات جو آئی تو ساتھ چھوڑ گئے
جنہوں نے ہاتھ بڑھایا تھا رہنمائی کا

ردا چھنی مرے سر سے، مگر میں کیا کہتی
کٹا ہوا تو نہ تھا ہاتھ میرے بھائی کا

ملے تو ایسے، رگ جاں کو جیسے چھو آئے
جدا ہوئے تو وہی کرب نارسائی کا

میں سچ کو سچ بھی کہوں گی، مجھے بر ہی نہ تھی
تجھے بھی علم نہ تھا میری اس برائی کا

کوئی سوال جو پوچھے، تو کیا کہوں اس سے
پچھڑنے والے! سب تو بتا جدائی کا
نہ رکا مجھے تعبیر، خواب تو بخشنے



یہ کیا کہ میں تری خوشبو کا صرف ذکر سنوں
تو عکسِ موجبہ گل ہے تو جسم و جاں میں اتر

ذرا یہ جس کٹے، کھل کے سانس لے پاؤں
کوئی ہوا تو رواں ہو، صبا ہو یا صرصر

گئے دنوں کے تعاقب میں تتلیوں کی طرح
ترے خیال کے ہمراہ کر رہی ہوں سفر

ٹھہر گئے ہیں قدم، راستے بھی ختم ہوئے
مسافتیں رگ و پے میں اتر رہی ہیں مگر

میں سوچتی تھی، ترا قرب کچھ سکوں دے گا
اداسیاں ہیں کہ کچھ اور بڑھ گئیں مل کر

ترا خیال، کہ ہے تارِ عکنبوت تمام
مرا وجوہ کہ جیسے کوئی پرانا کھنڈر!

پکنک


سکھیاں میری

کھلے سمندر پہ کھڑی ہستی ہیں

اور میں سب سے دور، الگ ساحل پر بیٹھی

آتی جاتی لہروں کو گنتی ہوں

یا پھر گیلی ریت پہ تیرا نام لکھے جاتی ہوں!



سمندر کی بیٹی

وسعتوں سے سدا اس کا ناتا رہا تھا
کھلے آسمانوں
کھلے پانیوں
اور کھلے بازوؤں سے ہمیشہ محبت رہی تھی
ہوا، آگ، پانی، کرن اور خوشبو
وہ سارے عناصر جو پھیلیں تو ہر دو جہاں اپنی بانہوں میں لے لیں
سدا اس کے ساتھی رہے تھے
وہ جنگل کی الہڑ ہوا کی طرح راستوں کے تعین سے آزاد تھی
وہ تو تخلیق فطرت تھی
پر خوبصورت سے شوکیس میں قید کر دی گئی تھی
قفص رنگ ماحول کے جس میں سانس روکے ہوئے تھی
کہ اک دم جوتا زہ ہوا کی طرح
اک نوید سفر آئی تو
ایک لمحے کو آزاد ہونے کی وحشی تمنا میں وہ
ایک بچے کی صورت مچنے لگی
شہر سے دور
ماں کی محبت کی مانند
بے لوث، بے انتہا مہرباں دوست اس کے لئے منتظر تھا
نرم موجیں کھلے بازوؤں اس کی جانب بڑھیں

اور وہ بھی ہوا کی طرح بھاگتی ہی گئی
اور پھر چند لمحوں میں دنیا نے دیکھا
سمندر کی بٹی سمندر کی بانہوں میں سمٹی ہوئی تھی!



احساس

گہرے نیلم پانی میں
پھول بدن اہریں لیتے تھے
ہوا کے شبنم ہاتھ انہیں چھو جاتے تو
پورپور میں خنکی تیرنے لگتی تھی
شوخی سی کوئی موج شرارت کرتی تو
نازک جسموں، نازک احساسات کے مالک لوگ
شاخِ گلاب کی صورت کانپ اٹھتے تھے!
اوپر وسط اپریل کا سورج
انگارے برساتا تھا
ایسی تمازت!
آنکھیں پگھلی جاتی تھیں!
لیکن دل کا پھول کھلاتھا
جسم کے اندر رات کی رانی مہک رہی تھی
روح محبت کی بارش میں بھیگ رہی تھی
گیلی ریت اگرچہ دھوپ کی حدت پا کر
جسموں کو جھلسانے لگی تھی
پھر بھی سب چہروں پہ لکھا تھا
ریت کے پرؤرے کی چھین میں
فصلِ بہار کے پہلے گلابوں کی ٹھنڈک ہے!

خواب

کھلے پانیوں میں گھری لڑکیاں
نرم لہروں کے چھینٹے اڑاتی ہوئی
بات بے بات ہنستی ہوئی
اپنے خوابوں کے شہزادوں کا تذکرہ کر رہی تھیں
جو خاموش تھیں
ان کی آنکھوں میں بھی مسکراہٹ کی تحریر تھی
ان کے ہونٹوں کو بھی ان کے خواب کا ذائقہ چومتا تھا!
(آنے والے نئے موسموں کے سبھی پیر ہن نیلمیں ہو چکے تھے!)
دور ساحل پہ بیٹھی ہوئی ایک ننھی سی بچی
ہماری ہنسی اور موجوں کے آہنگ سے بے خبر
ریت سے ایک ننھا گھروندا بنانے میں مصروف تھی
اور میں سوچتی تھی
خدایا! یہ ہم لڑکیاں
کچی عمروں سے ہی خواب کیوں دیکھنا چاہتی ہیں
(خواب کی حکمرانی میں کتنا تسلسل رہا ہے!)

منہی لڑکی

ساحل کے اتنے نزدیک

ریت سے اپنے گھر نہ بنا

کوئی سرکش موج ادھر آئی تو

تیرے گھر کی بنیادیں تک بہہ جائیں گی

اور پھر ان کی یاد میں تو

ساری عمر اداس رہے گی!

آنچل اور بادبان

ساحل ٲراک تنہا لڑکی
سرد ہوا کے بازو تھامے
گیلی ریت ٲہ گھوم رہی ہے
جانے کس کو ڈھونڈ رہی ہے
بن کا جل، بے کل آنکھوں سے
کھلے سمندر کے سینے ٲر
فرائے بھرتی کشتی کے بادبان کے لہرانے کو
کس حیرت سے دیکھ رہی ہے!
کس حسرت سے اپنا آنچل مسل رہی ہے!

جان پہچان

شور مچاتی موج آب

ساحل سے نکلے کے جب واپس لوٹی تو

پاؤں کے نیچے جمی ہوئی چمکیلی سنہری ریت

اچانک سرک گئی!

کچھ کچھ گہرے پانی میں

کھڑی ہوئی لڑکی نے سوچا

یہ لمحہ کتنا جانا پہچانا لگتا ہے!

دل کی ہنسی

وہ لڑکی

جس کے چہرے پر سدا ادا سی رہتی تھی

جس کے ہونٹ کبھی اخلاقا بھی ہنستے تو

یوں لگتا تھا

اک لمحہ بھی اور ہنسے تو

اس کی آنکھیں رو دیں گی!

جو، روزانہ

اپنے وقت پہ کالج آتی

سب سے الگ اپنی دنیا میں گم رہتی

اپنے کھوئے ہوئے لوگوں کی یاد میں کھوئی رہتی

وہ خاموش اداس سی لڑکی

میرا کہنا مان کے پکنک پر چل دی

میں نے دیکھا

میری سکھیوں کے ہمراہ

وہ یانی میں بیٹھی ہے


دوست

اس اکیلی چٹاں نے

سمندر کے ہمراہ

تنہائی کا زہر اتنا پیا ہے

کہ اس کا سنہری بدن نیلا پڑنے لگا ہے!





نہند تو خواب ہے اور ہجر کی شب خواب کہاں
اس اماؤں کی گھنی رات میں مہتاب کہاں

رنج سہنے کی مرے دل میں تب و تاب کہاں
اور یہ بھی ہے کہ پہلے سے وہ اعصاب کہاں

میں بھنور سے تو نکل آئی، اور اب سوچتی ہوں
موج ساحل نے کیا ہے مجھے غرقاب کہاں

میں نے سوئی تھی تجھے آخری پونجی اپنی
چھوڑ آیا ہے مری ناؤ تہہ آب کہاں

ہے رواں آگ کا دریا مری شریانوں میں
موت کے بعد بھی ہو پائے گا پایاب کہاں

بند باندھا ہے سروں کا مرے دہقانوں نے
اب مری فصل کو لے جائے گا سیلاب کہاں



گوئے لبوں پہ حرفِ تمنا کیا مجھے
کس کور چشمِ شب میں ستارا کیا مجھے

زخمِ ہنر کو سمجھے ہوئے ہے گل، ہنر
کس شہرِ ناپاس میں پیدا کیا مجھے

جب حرفِ ناشناس یہاں لفظِ فہم ہیں
کیوں ذوقِ شعر دے کے تماشا کیا مجھے

خوشبو ہے چاندنی ہے، لبِ جو ہے اور میں
کس بے پناہ رات میں تنہا کیا مجھے

دی تشنگی خدا نے تو چشمے بھی دے دیے
سینے میں دشت، آنکھوں میں دریا کیا مجھے


میں یوں سنبھل گئی کہ تری بے وفائی نے
بے اعتباریوں سے شناسا کیا مجھے

وہ اپنی ایک ذات میں کل کائنات تھا
دنیا کے ہر فریب سے ملوا دیا مجھے

ق

اوروں کے ساتھ میرا تعارف بھی جب ہوا
ہاتھوں میں ہاتھ لے کے وہ سوچا کیا مجھے

بیٹے دنوں کا عکس نہ آئندہ کا خیال
بس خالی خالی آنکھوں سے دیکھا کیا مجھے



پس جاں

چاند کیا چھپ گیا ہے
گھنے بادلوں کے کنارے
رو پہلے ہوئے جارہے ہیں!





جستجو کھوئے ہوؤں کی عمر بھر کرتے رہے
چاند کے ہمراہ ہم ہر شب سفر کرتے رہے

راستوں کا علم تھا نہ ہم کو سمتوں کی خبر
شہر نامعلوم کی چاہت مگر کرتے رہے

ہم نے خود سے بھی چھپایا ہے اور سارے شہر کو
تیرے جانے کی خبر دیوار و در کرتے رہے

وہ نہ آئے گا ہمیں معلوم تھا، اس شام بھی
انتظار اس کا مگر کچھ سوچ کر کرتے رہے

آج آیا ہے ہمیں بھی ان اڑانوں کا خیال
جن کو تیرے زعم میں، بے بال و پر کرتے رہے



زندگی سے نظر ملاؤ کبھی
ہار کے بعد مسکراؤ کبھی

ترک الفت کے بعد امید وفا
ریت پر چل سکی ہے ناؤ کبھی

اب جفا کی صراحتیں بیکار
بات سے بھر سکا ہے گھاؤ کبھی

شاخ سے موج گل تھمی ہے کہیں!
ہاتھ سے رک سکا بہاؤ کبھی

اندھے فہنوں سے سوچنے والو
حرف میں روشنی ملاؤ کبھی

بارشیں کیا زمیں کے دکھ بانٹیں!
آنسوؤں سے بجھا آلاؤ کبھی

اپنے اسپین کی خبر رکھنا
کشتیاں تم اگر



سمندر کے ادھر سے کوئی صدا آئی
دلوں کے بند دریچے کھلے ہوا آئی

سرک گئے تھے جو آنچل، وہ پھر سنوارے گئے
کھلے ہوئے تھے جو سر، ان پہ پھر روا آئی

اتر رہی ہیں عجب خوشبوئیں رگ و پے میں
یہ کس کو چھو کے مرے شہر میں صبا آئی

اے کارا تو سمٹا، کٹا مہر • تھا

ننھے دوست کے نام ایک نظم

گھنے درختوں کی سبز شاخوں پہ کھلنے والے حسیں شگوفے!

سنا ہے

تیرے گلاب چہرے کو بر فباری کی رت نے نرگس بنا دیا ہے

سونہی کو نیل! اداس مت ہو

کہ تیرے رخسار کی شفق کو

کبھی بھی دستِ شب زمستاں نہ چھونے پائے گا

اس شفق میں محبتوں کا لہرواں ہے

عظیم گہری محبتوں کے صدف میں

ابر بہار کی پہلی سانس ہے تو

جوان جسموں کی مشترک دھڑکنوں کا پہلا جمیل نغمہ

جوان راتوں کے کوکھ سے پھوٹتا ہوا پہلا چاند ہے تو

زمین اور آسماں کے سنگم پہ

زندگی کا نیا افق تو

سوائے مرے ادھ کھلے شگوفے!

تمام سچی محبتوں کے تمام گیتوں کی طرح تو بھی امر رہے گا

وہ لمحہ آواز دے رہا ہے

جب ایسی ویران شاخساروں کے بے نموجسم پر نئی کو نیلیں اگیں گی

شجر شجر کی برہنگی سبز پوش ہوگی

وہ ساعتیں راستے میں ہیں

جب کہ تیرے کم سن بدن کی کچی مہک کو

دست بہار کالس
وصف گویائی دے سکے گا
یہ زردرت جلد بیت جائے گی
سبز موسم قریب تر ہے!



شہر چارہ گراں

پس شہر چارہ گراں
نرم آبی قباؤں میں ملبوس کچھ نوجواں
اپنے اپنے فرائض کی تکمیل میں
مثل موج صبا، پھر رہے تھے
آنسوؤں کا دوا
دکھوں کی مسیحا
زخم ہنر کی پذیرائی کرتے ہوئے
پھول چہرہ، فرشتہ قبا، زندگی رنگ، شبنم زباں، چاندنی لمس، عیسیٰ نفس
چارہ گر
مجھ کو بے طرح اچھے لگے
جی یہ چاہا کہ ان کے لئے کچھ لکھوں
ان کے چہروں کی یہ مہرباں چاندنی
ان کی آنکھوں کی یہ نرم دل روشنی
ان کے لہجوں کی غم خوار تابندگی
ان کے ہونٹوں کی دلداری پیاری ہنسی
یوں ہی روشن رہے، جگمگاتی رہے
زندگی ان کے ہمراہ ہنستی رہے!

یہ دعا میرے ہونٹوں پہ لیکن ادھوری رہی
دفعتاً جانے کس سمت سے

ایک انسان کا زخمی بدن آگیا

خوں میں ڈوبا ہوا، کرب آلودہ چہرہ

مرے ذہن پر اس طرح چھا گیا

میری پلکوں کی مانند لہجہ بھی نم ہو گیا

گفتگو کی قبا بھی لہو رنگ ہونے لگی

مگر جو مسیحا مرے سامنے تھا

کھڑا مسکراتا رہا

سلسلہ اس کی باتوں کا چلتا رہا

اس کی آنکھوں میں ہلکا سا بھی دکھ نہ تھا

بلکہ وہ

میری افسردگی دیکھ کر ہنس دیا

بی بی! اس طرح تو روز ہوتا ہے

کوئی کہاں تک پریشان ہو

کون اوروں کے دکھ مول لے

روز کی بات ہے

چھوڑیے بھی اسے آنیں باتیں کریں!

میں فرشتوں کے پر سے تراشے ہوئے

نرم آبی لبادے میں ملبوس انسان کو دیکھتی رہ گئی

مجھ کو لوگوں نے سمجھایا دیکھو سنو

یہ مسیحا ہیں، ان کے لئے موت بھی

عام سا واقعہ ہے، قیامت نہیں!

چارہ سازی کی منزل مبارک انہیں

پر یہاں تک یہ جس راہ سے آئے ہیں
اس میں ہر موڑ پر
ان کے دل ان کے پیروں تلے آئے ہیں
نرم حساس دل کے عوض، چارہ سازی خریدی گئی
اور یہ قیمت بہت ہی بڑی ہے بہت ہی بڑی!





سحاب تھا کہ ستارہ، گریز پا ہی لگا
وہ اپنی ذات کے ہر رنگ میں ہوا ہی لگا

میں ایسے شخص کی معصومیت پہ کیا لکھوں
جو مجھ کو اپنی خطاؤں میں بھی بھلا ہی لگا

زباں سے چپ ہے مگر آنکھ بات کرتی ہے
نظر اٹھائی ہے جب بھی تو بولتا ہی لگا

جو خواب دینے پہ قادر تھا، مری نظروں میں
عذاب دیتے ہوئے بھی مجھے خدا ہی لگا

نہ میرے لطف پہ حیراں نہ اپنی الجھن پر
مجھے یہ شخص تو ہر شخص سے جدا ہی لگا

زمیں پہ جب کسی نئے وجود نے جنم لیا

(عالمی یوم اطفال)

زمیں پہ جب کسی نئے وجود نے جنم لیا

یقین آ گیا

خدا ابھی بشر سے بدگماں نہیں

مگر نئی کلی کا رنگ دیکھ کر

یہ واہمہ بھی جاگ اٹھا

خدا ابھار سے خفا ہے کیا؟

خدا خفا ہو یا نہ ہو

ہوا ضرور بدگماں ہے!

یہ زرد رُو، دریدہ جاں

یہ پور پور استخوان

اماوسوں کی رات میں نہ لوریاں، نہ پالنا

خزاں کے ہاتھ سے بچ سکیں نہ شوخیاں نہ بچپنا

نہ ان کا ذہن آگہی کے لمس کا شریک ہے

نہ ان کی آنکھ کی روشنی کے ذائقے سے آشنا!

ضدوں کا وقت اور خود کو روکنا

نثراتوں کی عمر اور سوچنا!

یہ سرائٹھائیں کیا، انہیں کسی پہ من ہی نہیں

کسی کا پیارا ان کے حوصلوں کی جان ہی نہیں

ہوائیں خوشبوؤں کے تحفے دلدلوں کے پار لے گئیں
گھٹائیں بارشوں کے سب سندیس ندیوں کو دے گئیں
غزال اب بھی تشنہ کام ہی رہے

ہوا سے صرف نامہ و پیام ہی رہے
وہی ہے تشنگی، وہی رتوں کی کم نگاہیاں!
وہی اکیلا پن، وہی سے کی کج ادائیاں!

ہو امیں طائرانِ آہنی کا وصل (گرچہ) خوب ہے
(خلاسے لے کے چاند تک زمیں کہاں غروب ہے؟)
مگر زمیں کے اپنے چاند، آج بھی گہن میں ہیں
جبیں کے داغ کیا دھلیں، سیاہیاں کرن میں ہیں
صبا نفس حیات کا جمال بے نمور ہا
ہوا گزیدہ پھول کا لباس بے رفور ہا
ہمکتے کھلکھلاتے بچے اب خیال و خواب ہو گئے

ہمارے اگلے
اپنی بے بضاعتی میں کیا عذاب بو گئے
یہ شب نصیب
جن کو بھوک نے جہنم دیا ہے
تشنگی نے دیکھ بھال کی
یہ کھوکھلی جڑیں
نئی رتوں میں شاخسارِ جاں کو

کیسی کوئلیں عطا کریں گی؟
(کر سکیں گی؟۔ یہ بھی سوچنے کی بات ہے)

شدید موسم پہ پلنے والے پیڑ
کتنے اونچے جائیں گے؟

یہ بے ثمر درخت

اپنی چھاؤں کتنی دور لائیں گے؟

جڑوں کو بانجھ کوکھ میں نہ رنگ ہے، نہ روپ ہے

نظر کی آخری حدوں تک

فضا میں صرف دھوپ ہے!

نواورات، سیم وزر، گئے زمانوں کی کہانیاں بھی

محترم ہیں

ان کو جمع کرنا نیک کام ہے

مگر یہ بچے زندگی ہیں

میوزیم کے افسران زندگی جمع کریں

اسے پناہ دیں!

اسے نمودیں!

اسے غرور دیں!

یہ بے اماں۔ یہ بے مکاں

یہ کم لباس، کم زباں

انہیں بھی راستوں میں نرم چھاؤں کی نوید ہو

ہرے بھرے لباس میں کبھی تو ان کی عید ہو!



تیرا گھر اور میرا جنگل بھیگتا ہے ساتھ ساتھ
ایسی برساتیں کہ بادل بھیگتا ہے ساتھ ساتھ

بچنے کا ساتھ ہے، پھر ایک سے دونوں کے دکھ
رات کا اور میرا آنچل بھیگتا ہے ساتھ ساتھ

وہ عجب دنیا کہ سب خنجر بکف پھرتے ہیں اور
کانچ کے پیالوں میں صندل بھیگتا ہے ساتھ ساتھ

بارشِ سنگِ ملامت میں بھی وہ ہمراہ ہے
میں بھی بھیگوں، خود بھی پاگل بھیگتا ہے ساتھ ساتھ

لڑکیوں کے دکھ عجب ہوتے ہیں سکھ اس سے عجیب



بجا کہ آنکھ میں نیندوں کے سلسلے بھی نہیں
شکستِ خواب کے اب مجھ میں حوصلے بھی نہیں

نہیں نہیں! یہ خبر دشمنوں نے دی ہو گی
وہ آئے! آ کے چلے بھی گئے! ملے بھی نہیں!

یہ کون لوگ اندھیروں کی بات کرتے ہیں
ابھی تو چاند تری یاد کے ڈھلے بھی نہیں

ابھی سے میرے رفوگر کے ہاتھ تھکنے لگے
ابھی تو چاک مرے زخم کے سِلے بھی نہیں

خفا اگرچہ ہمیشہ ہوئے مگر اب کے
وہ برہمی ہے کہ ہم سے انہیں گلے بھی نہیں

بنفشے کا پھول

وہ پتھر پہ کھلتے ہوئے خوبصورت بنفشے کا ننھا سا اک پھول تھی
جس کی سانسوں میں جنگل کی وحشی ہوائیں سانی ہوئی تھیں

اس کے بے ساختہ حسن کو دیکھ کر

اک مسافر بڑے پیار سے توڑ کر، اپنے گھر لے گیا

اور پھر

اپنے دیوان خانے میں رکھتے ہوئے کانچ کے خوبصورت سے گل دان
میں

اس کو ایسے سجایا

کہ ہر آنے والے کی پہلی نظر اس پہ پڑنے لگی


دادو تحسین کی بارش میں وہ بھیگتا ہی گیا

کہ ہاں اس سے کہہ

فلاورشو

پھول ہی پھول ہیں
تابہ حد نظر
آتش، آسمانی، گلابی
کاسنی، چمپئی، ارغونی
کتنے مشتاق ہاتھوں نے، کتنی،
یا سمن یا سمن انگلیوں نے
اس طرح سے سجایا، سنوارا انہیں
اور پھر دواہل نظر اور تحسین چشم نگاراں ملی
یہ نہ سوچا کسی نے، کہ گل نے
شاخ سے ٹوٹ کر
حسن کے اس سفر میں کس طرح کی اذیت اٹھائی!
ہم کہ شاعر ہیں نوکِ قلم سے
فکر کے پھول مہکار ہے ہیں
اپنی سوچوں کی تابندگی سے
عارضِ وقت چمکار ہے ہیں
ایک ایسا وقت بھی آ رہا ہے
جب کہ دیوان اپنے
آبنوس اور مرمر کے شیلفوں میں پتھر کی مانند سج جائیں گے
یا سمن یا سمن انگلیاں
شعر کے لمس سے بے خبر

ان کو ترتیب دیں گی
زرگی زرگی کتنی آنکھیں
حسن ترتیب دیں گی
اس حقیقت سے نا آشنا۔
حسن تخلیق کے اس سفر میں
ہم نے کیسی اذیت اٹھائی!





دسترس سے اپنی، باہر ہو گئے
جب سے ہم ان کو میسر ہو گئے

ہم جو کھلائے طلوع ماہتاب
ڈوبتے سورج کا منظر ہو گئے
شہر خواباں کا یہی دستور ہے
مڑ کے دیکھا اور پتھر ہو گئے

بے وطن کھلائے اپنے دیس میں
اپنے گھر میں رہ کے بے گھر ہو گئے

سکھ تری میراث تھے، تجھ کو ملے
دکھ ہمارے تھے، مقدر ہو گئے

وہ سراب اترا رگ و پے میں کہ ہم
خود فریبی میں سمندر ہو گئے

تیری خود غرضی سے خود کو سوچ کر
آج ہم تیرے برابر ہو گئے



لڑکیاں اداس ہیں

پھر وہی نرم ہوا
وہی آہستہ سفر موج صبا
گھر کے دروازے پہ ننھی سی ہتھیلی رکھے
منتظر ہے
کہ کسی سمت سے آواز کی خوشبو آئے
سبز بیلوں کے خنک سائے سے نگن کی کھنک
سرخ پوھلوں کی تل چھاؤں سے پائل کی چھنک
کوئی آواز۔ بنام موسم!
اور پھر موج ہوا، موج خوشبو کی وہ الیسی سبھی
کچی عمروں کے نئے جذبوں کی سرشاری سے پاگل برکھا
دھانی آنچل میں شفق ریز، سلونا چہرہ
کاسنی چہزی، بدن بھیگا ہوا
پشت پر گیلے مگر آگ لگاتے گیسو
بھوری آنکھوں میں دمکتا ہوا گہرا کجرا
قص کرتی ہوئی رم جھم کے مدھرتال کے زیر و بم پر
جھومتی، نقرئی پازیب بجاتی ہوئی آنگن میں اتر آئی ہے
تھام کر ہاتھ یہ کہتی ہے
مرے ساتھ چلو!

لڑکیاں

شیشوں کے شفاف درپچوں پہ گرائے ہوئے سب پردوں کو

اپنے کمروں میں اکیلی بیٹھی

کیٹس کے، اوڈس، پڑھا کرتی ہیں

کتنا مصروف سکوں چہروں پہ چھایا ہے مگر

جھانک کے دیکھیں

تو آنکھوں کو نظر آئے کہ ہر موئے بدن

گوش برسا رہے!

ذہن بیتے ہوئے موسم کی مہک ڈھونڈتا ہے

آنکھوں کھوئے خوابوں کا پتہ چاہتی ہے

دل بڑے کرب سے

دروازوں سے ٹکراتے ہوئے نرم رم جھم کے مدھر گیت کے اس سر کو

بلانے کی سعی کرتا ہے

جو گئے لمحوں کی بارش میں کہیں ڈوب گیا!

رفاقت

سبز موسم کی بے حد خنک رات تھی
چہنیل کی خوشبو سے بوجھل ہوا
دھیمے لہجوں میں سرگوشیاں کر رہی تھی
ریشمیں اوس میں بھگ کر
رات کا نرم آنچل بدن سے لپٹنے لگا تھا
ہار سنگھار کی نرم خوشبو کا جاوہ
جواں رات کی سانس میں گھل رہا تھا
چاندنی، رات کی گود میں سر رکھے ہنس رہی تھی
اور میں سبز موسم کی گنار ٹھنڈک میں کھوئی ہوئی
شاخ در شاخ
اک تیزی اڑ رہی تھی
کبھی اپنی پرواز میں رک کے نیچے جو آتی تو احساس ہوتا مجھے
شبہی گھاس کا لمس پاؤں کو کتنا سکوں دے رہا ہے!

دفعہ

میں نے نئی وی کی خبروں پہ موسم کی بات سنا۔
ترے شہر میں ٹو چلی ہے
ایک سو ساٹھ سے بھی زیادہ حرارت کا درجہ رہا ہے
مجھے یوں لگا

میرے چاروں طرف آگ ہی آگ ہے
ہوائیں جہنم سے آنے لگی ہیں

تمازت سے میرا بدن پھنک رہا ہے
میں اس شبخیمی روح پر و رخصا کو جھٹک کر
کچھ اس طرح کمرے میں اپنے چلی آئی
جیسے کہ ایک لمحہ بھی اور رک جاؤں گی تو مجلس جاؤں گی!
پھر بڑی دیر تک

تیرے تپتے ہوئے جسم کو
اپنے آنچل سے جھلتی رہی
تیرے چہرے سے لپٹی ہوئی گرد کو
اپنی پلکوں سے چنتی رہی
رات سونے سے پہلے



لحہ لحہ وقت کی جھیل میں ڈوب گیا
اب پانی میں اتریں بھی تو پائیں کیا

طوفاں جب آیا تو جھیل میں کود پڑا
وہ لڑکا جو کشتی کھینے نکلا تھا

کتنی دیر تک اپنا آپ بچائے گی
نکھی سی اک لہر کو موجوں نے گھیرا

اپنے خوابوں کی نازک پتھروں سے
تیر رہا ہے سطح آب پہ اک پتہ

ہلکی ہلکی لہریں نیلم پانی میں
دھیرے دھیرے ڈولے یا قوتی نیا

شبِ نیم کے رخساروں پر سورج کے ہونٹ
ٹھہر گیا ہے وصل کا ایک روشن لحہ

چاند اتر آیا ہے گہرے پانی میں
ذہن کے آئینے میں جیسے عکس ترا

کیسے ان لہجوں میں تیرے پاس آؤں
ساگر گہرا، رات اندھیری، میں تنہا





ٹھہر کے دیکھ تو رک جائے نبض ساعت کی
شبِ فراق کی قامت ہے کس قیامت کی

وہ رات جگے، وہ گئی رات تک سخن کاری
شبیں گزاری ہیں ہم نے بھی کچھ ریاضت کی

وہ مجھ کو برف کے طوفاں میں کیسے چھوڑ گیا
ہوائے سرد میں بھی جب مری حفاظت کی

سفر میں چاند کا ماتھا جہاں بھی دھندلایا
تری نگاہ کی زیبائی نے قیادت کی!

ہوا نے موسمِ باراں سے سازشیں کر لیں
مگر شجر کو خبر ہی نہیں شرارت کی

ڈیپارٹمنٹل اسٹور میں

”پرل کانچرل پنک“

ریولان کا ہینڈ لوشن

الزبتھ آرڈرن کا بلش آن بھی،

میڈورامیں پھر نیل پالش کا کوئی نیا شیڈ آیا؟

مرے اس بنفشی دوپٹے سے باقی ہوئی

رائل میں لپ اسٹک ملے گی؟

ہاں، وہ ٹیولپ کا شیمپو بھی دیجئے گا

یاد آیا

کچھ روز پہلے جو ٹیوزر لیا تھا، وہ بالکل ہی بیکار کا!

دوسرا دیجئے گا!

ذرا بل بنا دیجئے!

ارے! وہ جو کو نے میں ایک سینٹ رکھا ہوا ہے

دکھائیں ذرا

اسے ٹسٹ کر کے تو دیکھوں

(خدایا! خدایا!)

یہ خوشبو تو اس کی پسندیدہ خوشبو رہی ہے

سدا اس کے ملبوس سے پھوٹتی تھی!)

ذرا اس کی قیمت بتا دیں!

اس قدر!!

اچھا، یوں کیجئے

باقی چیزیں کبھی اور لے جاؤں گی
آج تو صرف اس سینٹ کو پیک کر دیجئے!



مسئلہ

پتھر کی زباں، کی شاعرہ نے
اک محفل شعر و شاعری میں
جب انظم سناتے مجھ کو دیکھا
کچھ سوچ کے دل میں مسکرائی!

جب میز پر ہم لے تو اس نے
بڑھ کر مرے ہاتھ ایسے تھامے
جیسے مجھ کو کھوجتی ہو کب سے
پھر مجھ سے کہا کہ آج، پروین!
جب شعر سناتے تم کو دیکھا
میں خود کو بہت ہی یاد آئی!
وہ وقت، کہ جب تمہاری صورت
میں بھی یونہی شعر کہہ رہی تھی
لکھتی تھی اسی طرح کی نظمیں
پر اب تو وہ ساری نظمیں، غزلیں
گزرے ہوئے خواب کی ہیں باتیں!
میں سب کو ڈس اون کر چکی ہوں!

پتھر کی زباں کی شاعرہ کے
چنبیلی سے نرم ہاتھ

خوشبو، کی سفیر سوچتی تھی
درپیش ہواؤں کے سفر میں
پل پل کی رفیق راہ میرے
اندر کی یہ سادہ لوح ایلس
حیرت کی جمیل وادیوں سے
وحشت کے مہیب جنگلوں میں
آئے گی تو اس کا پھول لہجہ
کیا جب بھی صبا نفس رہے گا؟
وہ خود کو ڈس اون کر سکے گی؟

تنقید اور تخلیق

آپ کی شاعری صرف خوشبو ہے
دل میں اترتی ہوئی
روح پر شکنمی ہاتھ رکھتی ہوئی
یہ مگر ذہن کو صرف ہلکے سے چھو کر گزر جائے گی
آپ اسے رنگ کا پیر ہن دیجئے
کوئی
آدرش اونچا، انوکھا عقیدہ، کوئی گنجلک فلسفہ
سخت ناقابل فہم الفاظ میں پیش کرنے کی کوشش کریں
آپ کی سوچ میں کچھ تو گہرائی ہو۔!
آپ سچ کہہ رہے ہیں
مگر دیکھیے نا ابھی میرا فن کچی عمروں میں ہے
(آپ اسے خواب ہی دیکھنے دیجئے)
اتنی گہیر دانشوری میں نہ الجھائیے
میں نہیں چاہتی کہ میرا فن
جواں ہونے سے قبل ہی بوڑھا ہو جائے
اور فلسفے کا عصا لے کے چلنے لگے!

اوتھیلو

اپنے فون پہ اپنا نمبر
بار بار ڈائل کرتی ہوں

سوچ رہی ہوں

کب تک اس کا ٹیلی فون انگیج رہے گا

دل کڑھتا ہے

اتنی اتنی دیر تک

وہ کس سے باتیں کرتا ہے!



متاعِ قلب و جگر ہیں، ہمیں کہیں سے ملیں
مگر وہ زخم جو اس دستِ شبنمی سے ملیں

نہ شام ہے نہ گھنی رات ہے، نہ پچھلا پیر
عجیب رنگ تری چشمِ سرگیں سے ملیں

میں اس وصال کے لمحے کا نام کیا رکھوں
ترے لباس کی شکنیں تری جبین سے ملیں

ستائشیں مرے احباب کی نوازش ہیں
مگر صلے تو مجھے اپنے نکتہ چیں سے ملیں

تمام عمر کی نامعتبر رفاقت سے
کہیں بھلا ہو کہ پل بھر ملیں، یقین سے ملیں

یہی رہا ہے مقدر، مرے کسانوں کا
کہ چاند بوئیں اور ان کو گہن زیں ملیں

سکھ کے موسم کا دکھ

آنے والے رتوں کے آنچل میں
کوئی ساعت سعید کیا ہو گی

رات کے وقت رنگ کیا پہنوں
روشنی کی کلید کیا ہو گی

جب کہ بادل کی اوٹ لازم ہو
جانتی ہوں کہ دید کیا ہو گی

زرد موسم کی خشک ٹہنی سے
کناروں کے کناروں کا گھر



عکسِ شکستِ خواب بہر سو بکھیرے
چہرے پہ خاک، زخم پہ خوشبو بکھیرے

کوئی گزرتی رات کے پچھلے پہر کہے
لمحوں کو قید کیجئے، گیسو بکھیرے

دھیمے سروں میں کوئی مدھر گیت چڑھے
ٹھہری ہوئی ہواؤں میں جادو بکھیرے

گہری حقیقتیں بھی اترتی رہیں گی پھر
خوابوں کی چاندنی تو لب جو بکھیرے

دامانِ شب کے نام کوئی روشنی تو ہو
تارے نہیں نصیب تو آنسو بکھیرے

دشتِ غزال سے کوئی خوبی تو مانگے
شہرِ جمال میں رم آہو بکھیرے

لیلۃ الصّک

عجب پر اسرار سی فضا تھی
ہو امیں لو بان و عود و عنبر کی آسانی مہک رچی تھی
پسید، مخروطی، ہومی شمعیں
عجیب ناقابلِ بیاں مذہبی تیشیں سے جل رہی تھیں
کہ جیسے آبی قباؤں میں کچھ اداس، معصوم لڑکیاں
دونوں ہاتھ اٹھائے
دعا میں مصروف ہوں
اور ان کی چنبیلی سی انگلیوں کی لو تھر تھرا رہی ہو!
درپکوں میں طاقتوں میں
ننھے چراغ یوں جھلملا رہے تھے
کہ جیسے نوزائیدہ فرشتے
زمین کو دیکھ کر
تعجب سے اپنی پلکیں جھپک رہے ہوں!
کتاب الہام کی تلاوت
سروش جبریل کے تصور کی جیسے تجسیم کر رہی تھی!
میں ہلکے رنگوں کے اک دوپٹے میں اپنی زیبائش چھپائے
ترے بہت ہی قریب
سر کو جھکائے بیٹھی تھی
اور تو اپنے سادہ ملبوس میں مرے پاس تھا
مگر ہم ایک اور دنیا میں کھو چکے تھے

زمین کی خواہشیں دھنک پر ہی رہ گئی تھیں
وجودِ تنہا کے پر کی صورت، لطیف ہو کر
ہو امیں پرواز کر رہا تھا!

ہمیں بزرگوں نے یہ بتایا، کہ آج کی رات
آسمانوں میں زندگی اور موت کے فیصلے بھی انجام پا رہے ہیں
دعاؤں کی باریابیوں کا یہی سہ ہے!
سو ہم نے اپنے دیئے جلا کر
حیات تازہ کی آرزو کی
محبتوں کی ہمیشگی کی دعائیں مانگیں!

میں آج اپنے اکیلے گھر میں
ہوا کے رخ پر چراغ ہاتھوں میں لے کے بیٹھی
خدا کے اس فیصلے کا مفہوم سوچتی ہوں
(کہ جس کی تکمیل میں یہ دیکھا
بدن تو زندہ ہے میرا اب تک
مگر مری روح مر چکی ہے)
میں آج جا کر سمجھ سکی ہوں
کہ آج سے ایک سال پہلے
ترا جلا یا ہوا دیا جلد کیوں بچھا تھا!



وہ تو خوشبو ہے، ہواؤں میں بکھر جائے گا
مسئلہ پھول کا ہے پھول کدھر جائے گا

ہم تو سمجھے تھے کہ اک زخم ہے بھر جائے گا
کیا خبر تھی کہ رگِ جاں میں اتر جائے گا

وہ ہواؤں کی طرح خانہ بجاں پھرتا ہے
ایک جھونکا ہے جو آئے گا، گزر جائے گا

وہ جب آئے گا تو پھر اس کی رفاقت کے لئے
موسم گل مرے آنگن میں ٹھہر جائے گا

آخرش وہ بھی کہیں ریت پہ بیٹھی ہو گی
تیرا یہ پیار بھی دریا ہے، اتر جائے گا

مجھ کو تہذیب کے برزخ کا بنایا وارث
جرم یہ بھی مرے اجداد کے سر جائے گا

سالمگره

یہی وہ دن تھا

جب آج سے چار سال پہلے

اسی روش پر، بخشی بیلوں کے نرم سائے میں ہم ملے تھے

وہ لمحہ جب کہ ہمارے جسموں کو اپنے ہونے کا

حیرت آمیز، راحت افزا نشاطِ اثبات مل سکا تھا

ہماری روحوں نے اپنا اپنا، نیا سنہری جسم لیا تھا

وہ ایک لمحہ

ہماری روحوں کو اپنے دستِ جمال سے چھو رہا ہے اب تک

نظر کو شاداب کر رہا ہے

بدن کو مہتاب کر رہا ہے

ہم اس کے مقروض ہو چکے ہیں!

سو آؤ اب اس عظیم لمحے کے نام کوئی دعا کر سہم



پانیوں پانیوں جب چاند کا ہالہ اتر
نیند کی جھیل پہ اک خواب پرانا اتر

آزمائش میں کہاں عشق بھی پورا اتر
حسن کے آگے تو تقدیر کا لکھا اتر

دھوپ ڈھلنے لگی، دیوار سے سایہ اتر
سطح ہموار ہوئی، پیار کا دریا اتر

یاد سے نام مٹا ذہن سے چہرہ اتر
چند لمحوں میں نظر سے تری کیا کیا اتر

آج کی شب میں پریشاں ہوں تو یوں لگتا ہے
آج مہتاب کا چہرہ بھی ہے اتر اتر

میری وحشت رم آہو سے کہیں بڑھ کر تھی
جب مری ذات میں تنہائی کا صحرا اتر

اک شبِ غم کے اندھیرے پہ نہیں ہے موقوف
تو نے جو زخم لگایا ہے وہ گہرا اتر



رات کی رانی کی خوشبو سے کوئی یہ کہدے
رات کی رانی کی خوشبو سے کوئی یہ کہدے
آج کی شب نہ مرے پاس آئے
آج تسکینِ مشام جاں کو
دل کے زخموں کی مہک کافی ہے
یہ مہک آج سرشام ہی جا اٹھی ہے
اب یہ بھیگی ہوئی بوجھل پلکیں
اور نمناک، اداس آنکھیں لئے
رت جگا ایسے منائے گی کہ خود بھی جاگے
اور پل بھر کے لئے میں بھی نہ سونے پاؤں
دیو مالائی فسانوں کی کسی مثلِ موسمِ گل را جکاری کی خزاں بخت، دکھی
روح کی مانند
بھٹکنے کے لئے
کو بہ کو ابر پریشاں کی طرح جائے گی
دورا فتادہ سمندر کے کنارے بیٹھی
پہروں اس سمت تلے گی کہ جہاں سے اکثر
اس کے گم گشتہ جزیروں کی ہوا آتی ہے!
گئے موسم کی شناسا خوشبو
یوں رگ و پے میں اترتی ہے
کہ جیسے کوئی چمکیلا، رو پہا سیال

جسم میں ایسے سرایت کر جائے
جیسے صحراؤں کی شریانوں میں پہلی بارش!
غیر محسوس سروش نکلت

ذہن کے ہاتھ میں وہ اسم ہے
جس کی دستک

یاد کے بند درپچوں کو بڑی نرمی سے
ایسے کھولے گی کہ آنکھیں میرا
ہر درتپے کی الگ خوشبو سے
رنگ در رنگ چھلک جائے گا!

یہ دلاؤ ویر خزانے میرے
میرے پیاروں کی عطا بھی ہیں
مرے دل کی کمائی بھی ہیں

ان کے ہوتے ہوئے اوروں کی ضرورت کیا ہے
رات کی رانی کی خوشبو سے کوئی یہ کہہ دے
آج کی شب نہ مرے پاس آئے!



خوشبو بھی اس کی طرزِ پذیرائی پر گئی
دھیرے سے میرے ہاتھ کو چھو کر گزر گئی
آندھی کی زد میں آئے ہوئے پھول کی طرح
میں ٹکڑے ٹکڑے ہو کے فضا میں بکھر گئی
شاخوں نے پھول پہنے تھے کچھ قبل ہی
کیا ہو گیا، قبائے شجر کیوں اتر گئی
ان انگلیوں کا لمس تھا اور میری زلف تھی
گیسو بکھر رہے تھے تو قسمت سنور تھی
اترے نہ میرے گھر میں وہ مہتاب رنگ لوگ
میری دعائے نیم شمی بے اثر گئی

دھوپ کا موسم

میں رنگ میں دیکھتی تھی، خوشبو میں سوچتی ہوتھی!

مجھے گماں تھا

کہ زندگی اجلی خواہشوں کے چراغ لے کر

مرے دریچوں میں روشنی کی نوید بن کر اتر رہی ہے

میں کہہ میں چاندنی پہن کر

نفشی بادل کا ہاتھ تھامے

فضا میں پرواز کر رہی تھی

سماعتوں میں سحاب لہروں کی بارشیں تھیں

بصارتوں میں گلاب چہروں کی روشنی تھی

ہوا کی ریشم رفاقتیں تھیں

صبا کی شبنم عنایتیں تھیں

حیات خوابوں کا سلسلہ تھی!

کھلیں جو آنکھیں تو سارے منظر دھنک کے اس پار رہ گئے تھے

نہ رنگ میرے، نہ خواب میرے

ہوئے تو بس کچھ عذاب میرے

نہ چاند راتیں، نہ پھول باتیں

نہ نیل سجس، نہ جھیل شامیں

نہ کوئی آہٹ، نہ کوئی دستک

حروف منہ بوم کھو چکے تھے

علامتیں بانجھ ہو گئی تھیں
گلابی خوابوں کے پیرہن را کھ ہو چکے تھے
حقیقتوں کی برہنگی
اپنی ساری سفاکیوں کے ہمراہ
جسم و جاں پر اتر رہی تھی
وہ مہرباں سایہ دار بادل
عذاب کی رت میں چھوڑ کر مجھ کو جا چکا تھا
زمین کی تیز دھوپ آنکھوں میں چھ رہی تھی!



پورا دکھ اور آدھا چاند!
ہجر کی شب اور ایسا چاند
دن میں وحشت بہل گئی تھی
رات ہوئی اور اکا چاند
کس مقتل سے گزرا ہو گا
اتنا سہا سہا چاند
یادوں کی آباد گلی میں
گھوم رہا ہے تنہا چاند
میری کروٹ پر جاگ اٹھے
نہند کا کتنا کچا چاند
میرے منہ کو کس حیرت سے
دیکھ رہا ہے بھولا چاند
اتنے گھنے بادل کے پیچھے
کتنا تنہا ہو گا چاند
آنسو روکے نور نہائے
دل دریا، تن صحرا چاند
اتنے روشن چہرے پر بھی
سورج کا ہے سایا چاند
جب پانی میں چہرہ دیکھا
تو نے کس کو

برگد کی ایک شاخ ہٹا کر
جانے کو کس کو جھانکا چاند
بادل کے ریشم جھولے میں
چاند بھور سے تک سویا چاند
رات کے شانے پر سر رکھے
چاند دیکھ رہا ہے سپنا چاند
سوکھے پتوں کے جھرمٹ پر
چاند شبنم تھی یا ننھا چاند
ہاتھ ہلا کر رخصت ہو گا
چاند اس کی صورت ہجر کا
صحرا صحرا بھٹک رہا ہے
چاند اپنے عشق میں سچا چاند
رات کے شاید ایک بجے ہیں
چاند! سوتا ہو گا میرا چاند!

اپنی زمین کے لئے ایک نظم

خواب، آنکھوں کی عبادت ہیں
گئی رات کے سناٹے میں
اپنے ہونے کا یقین بھی ہیں
گل و نغمہ کا اثبات بھی ہیں
خواب کے رنگ دھنک سے بڑھ کر
کبھی پلکوں پہ ستارہ، کبھی آنکھوں میں سحاب
کبھی رخسار پہ لالہ، کبھی ہونٹوں پہ گلاب
کبھی زخموں کا، کبھی خندہ گل کا موسم
کبھی تنہائی کا چاند اور کبھی پچھلے پہر کی شبِ نیم
خواب، جو تجزیہ ذات ہوئے
ان کو جب فرد کی نیندوں کی نفی کر کے لکھا جائے
تو اک قوم کا ناقابلِ تردید شخص بن جائیں!
وہ خزاں زاد تھا
اور بہت بہار
اس کی آنکھوں کے لیے خوابِ حیات
اس کا خواب، اس کا اتفاق، اس کا رعبا نے کر لئے

چاند پر چمپہ اتر آیا ہے!
سگریزوں میں گلاب اگتے ہیں
شہر آذریں اڈاں گونجتی ہے
خوشبو آزاد ہے
جنگل کی ہوا بن کے سفر کرتی ہے
نئی مٹی کا، نئی خواب زمینوں کا سفر
یہ سفر۔ رقص زمیں، رقص ہوا، رقص محبت ہے
حوالہ موجوں تک آئیہنجا ہے!



دل و نگاہ پہ کس طور کے عذاب اترے
وہ ماہتاب ہی اترنا نہ اس کے خواب اترے

کہاں وہ رُت کہ جبینوں پہ آفتاب اترے
زمانہ بیت گیا ان کی آب و تاب اترے

میں اس سے کھل کے ملوں، سوچ کا حجاب اترے
وہ چاہتا ہے مری روح کا نقاب اترے

اداس شب میں کڑی دوپہر کے لمحوں میں
کوئی چراغ، کوئی صورتِ گلاب اترے

کبھی کبھی ترے لہجے کی شبنمی ٹھنڈک
سماعتوں کے دریچوں پہ خواب خواب اترے

فصیلِ شہر تمنا کی زرد بیلوں پر
ترا جمال کبھی صورتِ سحاب اترے

تری ہنسی میں نئے موسموں کی خوشبو تھی
نوید ہو کہ بدن سے پرانے خواب اترے

سپردگی کا مجسم سوال بن کے کھلوں
مثالِ قطرہء شبنم ترا جواب اترے

تری طرح، مری آنکھیں بھی معتبر نہ رہیں

وحی

عجیب موسم تھا وہ بھی، جبکہ

عبادتیں کورچشم تھیں

اور عقیدتیں اپنی ساری بینائی کھو چکی تھیں

خود اپنے ہاتھوں سے ترشے پتھر کو دیوتا کہہ کے

خیرو برکت کی نعمتیں لوگ مانگتے تھے!

مگر وہ اک شخص

جو ابھی اپنے آپ پر بھی نہ منکشف تھا

عجیب الجھن میں مبتلا تھا

یہ وہ نہیں ہیں، وہ کون ہوگا کا کرب بے نام چکھ رہا تھا!

سوائے ان نارسا دکھوں کی صلیب اٹھائے

غموں کی نایاب شہریت کو تلاش کرتے

وہ شہر آذر سے دور

اپنے تمام لمحے

حرا کے غاروں کے خواب آسا سکوت کو سوچنے لگا تھا

یہ سوچ کا اعتکاف بھی تھا

اور ایک ان دیکھی روح کل کے وجود کا اعتراف بھی تھا!

وہ رات بھی ارتکاز کی ایک رات تھی

جبکہ لمحہ بھر کو

فضا پہ سناٹا چھا گیا

اور ہواؤں کی سانس رک گئی تھی

ستارہ شب کے دل کی دھڑکن ٹھہر گئی تھی
گریز پادشاہتیں تیر زدہ تھیں
جیسے وجود کی نبض تھم گئی ہو!

یہ ایک اک روشنی جہاں و جہاں کے سارے رنگ لے کر
فضا میں گونجی

”پڑھو!“

”میں پڑھ نہیں سکوں گا!“

”پڑھو!“

”میں پڑھ نہیں سکوں گا!“

”پڑھو!“

”(مگر) میں کیا پڑھوں؟“

دے! تم اپنے (عظیم) پرودگار کا نام لے کے
جو سب کو خلق کرتا ہے

جس نے انسان کو بنایا ہے منجھد خون سے

پڑھو (کہ) تمہارا پروردگار بے حد کریم ہے

(اور) جس نے تم کو قلم سے تعلیم دی

اسی نے بتائیں انسان کو وہ باتیں

کہ جن کو وہ جانتا نہیں تھا.....

فضائے بے نطق جیسے اقرا کا ورد کرنے لگی تھی

وہ سارے لفظ، جو

تیرگی کے سیلاب میں کہیں بہہ چکے تھے

پھر روشنی کی ابروں میں

والپسی کے سفر کا آغاز کر رہے تھے

دریچہ بے خیال میں

آگہی کے سورج اتر رہے تھے!

اس ایک پل میں

وہ میرا نئی

مدنیۃ العلم بن چکا تھا!





یارب! مرے سکوت کو نغمہ سرائی دے
زخمِ ہنر کو حوصلہ لب کشائی دے

لجے کو جوئے آب کی وہ نے نوائی دے
دنیا کو حرف حرف کا بہنا سنائی دے

رگ رگ میں اس کا لمس اترتا دکھائی دے
جو کیفیت بھی جسم کو دے، انتہائی دے

شہرِ سخن سے روح کو وہ آشنائی دے
آنکھیں بھی بند رکھوں تو رستہ بھائی دے


تخیلِ ماہتاب ہو، اظہارِ آئینہ
آنکھوں کو لفظ لفظ کا چہرہ دکھائی دے

دل کو لہو کروں تو کوئی نقش بن سکے
تو مجھ کو کربِ ذات کی سچی کمائی دے

دکھ کے سفر میں منزلِ نایافت کچھ نہ ہو
زخمِ جگر سے زخمِ ہنر تک رسائی دے

میں عشق کائنات میں زنجیر ہو سکوں
مجھ کو حصارِ ذات کے شر سے رہائی دے

پہروں کی تشنگی پہ بھی ثابت قدم رہوں
دشتِ بلا میں روح مجھے کربلائی دے





دھنک دھنک مری پوروں کے خواب کر دے گا
وہ لمس میرے بدن کو گلاب کر دے گا

قبائے جسم کے ہر تار سے گزرتا ہوا
کرن کا پیار مجھے آفتاب کر دے گا

جنوں پسند ہے دل اور تجھ تک آنے میں
بدن کو ناز، لہو کو چناب کر دے گا

میں سچ کہوں گی مگر پھر بھی ہار جاؤنگی
وہ جھوٹ بولے گا اور لاجواب کر دے گا

انا پرست ہے اتنا کہ بات سے پہلے
وہ اٹھ کے بند مری ہر کتاب کر دے گا

سکوت شہر سخن میں وہ پھول سا لہجہ
سماعتوں کی فضا خواب خواب کر دے گا

اسی طرح سے اگر چاہتا رہا پیہم
سخن وری میں مجھے انتہا ب کر دے گا

مری طرح سے کوئی ہے جو زندگی اپنی
تمہاری یاد کے نام انتساب کر دے گا!





گئے موسم میں جو کھلتے تھے گلابوں کی طرح
دل پہ اتریں گے وہی خواب عذابوں کی طرح

راکھ کے ڈھیر پہ اب رات بسر کرنی ہے
جل چکے ہیں میرے خیمے، مرے خوابوں کی طرح

ساعتِ دید کے عارض ہیں گلابی اب تک
اولیں لہجوں کے گننار حجابوں کی طرح

وہ سمندر ہے تو پھر روح کو شاداب کرے
تشنگی کیوں مجھے دیتا ہے سراپوں کی طرح

غیر ممکن ہے ترے گھر کے گلابوں کا شمار
میرے رستے ہوئے رنموں کے حسابوں کی طرح

یاد تو ہوں گی وہ باتیں تجھے اب بھی لیکن
شیلف میں رکھی ہوئی بند کتابوں کی طرح

کون جانے کے نئے سال میں تو کس کو پڑھے
تیرا معیار بدلتا ہے نصابوں کی طرح

شوخی ہو جاتی ہے اب بھی ترے آنکھوں کی چمک
گا ہے گا ہے ترے دلچسپ جوابوں کی طرح

ہجر کی شب کی، مری تنہائی پہ دستک دے گی
تیری خوشبو، مرے کھوئے ہوئے خوابوں کی طرح



کمال ضبط کو خود بھی تو آزماؤں گی
میں اپنے ہاتھ اس کی دہن سجاؤں گی

سپرد کر کے اسے چاندنی کے ہاتھوں میں
میں اپنے گھر کے اندھیروں میں لوٹ جاؤں گی

بدن کے کرب کو وہ بھی سمجھ نہ پائے گا
میں دل میں روؤں گی، آنکھوں میں مسکراؤں گی

وہ کیا گیا کہ رفاقت کے سارے لطف گئے
میں کس سے روٹھ سکوں گی، کسے مناؤں گی


اب اس کا فن تو کسی اور سے ہوا منسوب
میں کس کی نظم اکیلے میں گنگناؤں گی

وہ ایک رشتہ بے نام بھی نہیں لیکن
میں اب بھی اس کے اشاروں پہ سر جھکاؤں گی

بچھا دیا تھا گلابوں کے ساتھ اپنا وجود
وہ سو کے اٹھے تو خوابوں کی راکھ اٹھاؤں گی

سمعتوں میں گھنے جنگلوں کی سانسیں ہیں
میں اب کبھی تری آواز سن نہ پاؤں گی

جواز ڈھونڈ رہا تھا نئی محبت کا
وہ کہہ رہا تھا کہ میں اس کو بھول جاؤں گی!



عمیادت

پت جھڑ کے موسم میں تجھ کو
کون سے پھول کا تحفہ بھیجوں
میرا آنگن خالی ہے
لیکن میری آنکھوں میں
نیک دعاؤں کی شبنم ہے
شبنم کا ہر تارہ
تیرا آنچل تھام کے کہتا ہے
خوشبو، گیت، ہوا، پانی اور رنگ کو چاہنے والی لڑکی!
جلدی سے اچھی ہو جا
صبح بہار کی آنکھیں کب سے
تیری نرم ہنسی کا رستہ دیکھ رہی ہیں!

ایک دوست کے نام

لڑکی!

یہ لمحے بادل ہیں

گزر گئے تو ہاتھ کبھی نہیں آئیں گے

ان کے لمس کو پیتی جا

قطرہ قطرہ بھیکتی جا

بھیکتی جا تو جب تک ان میں نم ہے

اور تیرے اندر کی مٹی پیاسی ہے

مجھ سے پوچھ

کہ بارش کو واپس آنے کا رستہ کبھی نہ یاد ہوا

بال سکھانے کے موسم ان پڑھ ہوتے ہیں!

آئینہ

لڑکی سر کو جھکائے بیٹھی
کافی کے پیالے میں چمچہ ہلا رہی ہے
لڑکا، حیرت اور محبت کی شدت سے پاگل
لاٹھی پلوں کے لرزیدہ سالیوں کو
اپنی آنکھ سے چوم رہا ہے
دونوں میری نظر بچا کر
اک دوجے کو دیکھتے ہیں ہنس دیتے ہیں!
میں دونوں سے دور
درتے چکے کے نزدیک



کچے زخموں سے بدن سجنے لگے راتوں کے
سبز تھے مجھے آنے لگے برساتوں کے

جیسے سب رنگ دھنک کے مجھے چھونے آئے
عکس لہراتے ہیں آنکھوں میں مری، ساتوں کے

بارشیں آئیں اور آنے لگے خوشترنگ عذاب
جیسے صندوقچے کھلنے لگے سوغاتوں کے

چھو کے گزری تھی ذرا جسم کو بارش کی ہوا
آج دینے لگے ملبوس جواں راتوں کے

پیروں باتیں وہ ہری بیلوں کے سائے سائے
واقعے خواب ہوئے ایسی ملاقاتوں کے

قریہ جاں میں کہاں اب وہ سخن کے موسم
سوچ چمکاتی رہے رنگ گئی باتوں کے

کن لکیروں کی نظر سے ترا رستہ دیکھوں

نقش معدوم ہوئے جاتے ہیں ان ہاتھوں کے

تو مسیحا ہے، بدن تک ہے ترے چارہ گری
تیرے امکاں میں کہاں زخم کڑی باتوں کے

قافلے نکلت و انوار کے بے سمت ہوئے
جب سے دولہا نہیں ہونے لگے باراتوں کے

پھر رہے ہیں مرے اطراف میں بے چہرہ وجود
ان کا کیا نام ہے، یہ لوگ ہیں کن ذاتوں کے

آسمانوں میں وہ مصروف بہت ہے — یا پھر
بانجھ ہونے لگے الفاظ مناجاتوں کے



نم ہیں پلکیں تری اے موجِ ہوا، رات کے ساتھ
کیا تجھے بھی کوئی یاد آتا ہے برسات کے ساتھ

روٹھنے اور منانے کی حدیں ملنے لگیں
چشمِ پوشی کے سلیقے تھے، شکایات کے ساتھ

تجھ کو کھو کر بھی رہوں خلوتِ جاں میں تیری
جیت پائی ہے محبت نے عجب مات کے ساتھ

نیند لاتا ہوا، پھر آنکھ کو دکھ دیتا ہوا
تجربے دونوں ہیں وابستہ ترے ہات کے ساتھ

کبھی تنہائی سے محروم نہ رکھا مجھ کو
دوست ہمدرد رہے کتنے، مری ذات کے ساتھ



موسم کا عذاب چل رہا ہے
بارش میں گلاب جل رہا ہے

پھر دیدہ و دل کی خیر یا رب!
پھر ذہن میں خواب پل رہا ہے


صحرا کے سفر میں کب ہوں تنہا
ہمراہ سراب چل رہا ہے

آندھی میں دعا کو بھی نہ اٹھا
یوں دست گلاب شل رہا ہے

س - ش - ل - ا - د - ہ

موجوں نے وہ دکھ دیے بدن کو
اب لمس حباب کھل رہا ہے

قرطاس بدن چٹوٹیں
ملبوس کتاب گل ہیں
رہا ہے!



تمہارا رویہ

تمہارا رویہ

مرے ساتھ ایسا رہا ہے

کہ جو ایک کہن سیاسی مدبر کا

کمن صحافی کے ہمراہ ہوتا ہے —

ہر حرف اپنے عواقب سے ہشیار

ہر لفظ تو لا ہوا

(مسئلہ فقرے بازی میں الجھا ہوا)

کوئی بات ایسی نہ ہو پائے، جو بعد میں

اس کے حق میں

خود اس کی زباں سے چلایا ہوا تیر بن جائے

(اور وہ پشیمان ہو)

خود سے ملنے کی فرصت کسے تھی

اپنی پندار کی کرچیاں

چن سکوں گی

شکستہ اڑانوں کے ٹوٹے ہوئے پریمیٹوں کی

تجھ کو بدن کی اجازت سے رخصت کروں گی

کبھی اپنے بارے میں اتنی خبر ہی نہ رکھی تھی

ورنہ پچھڑنے کی یہ رسم کب کی ادا ہو چکی ہوتی

مرا حوصلہ

اپنے دل پر بہت قبل ہی منکشف ہو گیا ہوتا

لیکن۔۔ یہاں

خود سے ملنے کی فرصت کسے تھی!



جب ہوا تک یہ کہے نیند کو رخصت جانو
ایسے موسم میں جو خواب آئیں غنیمت جانو

جب تک اس سادہ قبا کو نہیں چھونے پاتی
موجہ رنگ کا پندار سلامت جانو

جس گھروندے میں ہوا آتے ہوئے کترائے
دھوپ آجائے تو یہ اس کی مروت جانو

دشتِ غربت میں جہاں کوئی شناسا بھی نہیں
ابر رک جائے ذرا دیر تو رحمت جانو

منہ پہ چھڑکاؤ ہو، اندر سے جڑیں کاٹی جائیں
اس پہ اصرار، اسے عین محبت جانو

ورنہ یوں طنز کا لہجہ بھی کسے ملتا ہے
ان کا طرزِ سخن خاص عنایت جانو!

کن رس

یہ جھکی جھکی آنکھیں
یہ رکا رکا لہجہ
لب پہ بار بار آ کے
ٹوٹا ہوا فقرہ
گرد میں ائی پلکیں
دھوپ سے تپا چہرہ
سر جھکائے آیا ہے
ایک عمر کا بھولا
دل ہزار کہتا ہے
ہاتھ تھام لوں اس کا
چوم لوں یہ پیشانی
لوٹنے نہ دوں تنہا
کوئی دل سے کہتا ہے
سارے حرف جھوٹے ہیں
اعتبار مت کرنا!
اعتبار مت کرنا!



کیسی بے چہرہ رتیں آئیں وطن میں، اب کے
پھول آنگن میں کھلے ہیں نہ چمن میں، اب کے
برف کے ہاتھ ہی ہاتھ آئیں گے، اے موجِ ہوا
حدتیں مجھ میں، نہ خوشبو کے بدن میں، اب کے
دھوپ کے ہاتھ میں جس طرح کھلے خنجر ہوں
کھر دے لہجوں کی نوکیں ہیں کرن میں، اب کے
دل اے چاہے جسے عقل نہیں چاہتی ہے
خانہ جنگی ہے عجب ذہن و بدن میں، اب کے
جی یہ چاہے، کوئی پھر توڑ کے رکھ دے مجھ کو
لذتیں ایسی کہاں ہوں گی تھکن میں، اب کے

بے نسب ورثے کا بوجھ

گہرے پانی کی چادر پہ لیٹی ہوئی جل پری
اپنے آئینہ تن کی عریانیوں کے تکلم سے نا آشنا
موجہ زلفِ آب رواں سے لپٹ کر
ہواؤں کی سرگوشیاں سنتے رہنے میں مشغول تھی!
ناگہاں
نیلگوں آسمانوں پر اڑتے ہوئے دیوتا نے
زمین پر جو دیکھا
تو پرواز ہی بھول بیٹھا
نظر جیسے شل ہو گئی
اڑنا چاہا۔ مگر
خواہشِ بے اماں نے بدن میں قیامت میں مچا دی
مگر وصل کیسے ہو ممکن
کہ وہ دیوتا۔ آسمانوں کا بیٹا ہوا!
جل پری کا تعلق زمیں سے
سو خواہشوں کے عفریت نے
آسمان اور زمیں کے کہیں درمیاں سرزمینوں کی
مخلوق کا روپ دھارا
بہت کھولتی خواہشوں کے تلاطم سے سرشار نیچے اترنے لگا
جل پری۔
اس قدر دو دھیا خوشنما ہنس کو

اپنی جانب لپکتے ہوئے دیکھ کر مسکرائی
مگر اس کی یہ مسکراہٹ ہنسی بننے سے قبل ہی چیخ میں ڈھل گئی
اس کا انکار بے سود

وحشت ہر اسیمگی، اجنبی پھڑ پھڑاہٹ میں گم ہو گئی
آہ وزاری کے باوصف

مضبوط پر اس کا سارا بدن ڈھک چکے تھے!
اجلی گردن میں وحشت زدہ چونچ اتری چلی جاری تھی!
اس کے آنسو

سمندر میں شبنم کی مانند حل ہو گئے!
سسکیاں

تندموجوں کی آواز میں بے صدا ہو گئیں!
ہنس اپنے لہو کی دہکتی ہوئی وحشتیں

نیم بے ہوش خوشبو کے رس سے بجھاتا رہا
اور پھر اپنے پیا سے بدن کے مساموں پہ
بھگی ہوئی لذتوں کی تھکن اوڑھ کراڑ گیا!

جل پری

گہرے نیلے سمندر کی بیٹی



کیا کیا نہ خواب ہجر کے موسم میں کھو گئے
ہم جاگتے رہے تھے مگر بخت سو گئے

اس نے پیام بھیجے تو رستے میں رہ گئے
ہم نے جو خط لکھے وہ ہوا برد ہو گئے

میں شہر گل میں زخم کا چہرہ کسے دکھاؤں
شبہم بدست لوگ تو کانٹے چھو گئے


آنچل میں پھول لے کے کہاں جا رہی ہوں میں
جو آنے والے لوگ تھے، وہ لوگ تو گئے

کیا جانے، افق کے ادھر کیا ظلم ہے
لوٹے نہیں زمین پہ، اک بار جو گئے

جس جس کو جس کو جس کو جس کو جس کو جس کو

وہ بچنے کی نیند تو اب خواب ہو گئی
کیا عمر تھی کہ رات ہوئی اور سو گئے!

کیا دکھ تھے، کون جان سکے گا، نگارِ شب!
جو میرے اور تیرے دوپٹے بھگو گئے!





ویسے تو کج ادائی کا دکھ کب نہیں سہا
آج اس کی بے رخی نے مگر دل دکھا دیا

موسم مزاج تھا، نہ زمانہ سرشت تھا
میں اب بھی سوچتی ہوں وہ کیسے بدل گیا

دکھ سب کے مشترک تھے مگر حوصلے جدا
کوئی بکھر گیا تو کوئی مسکرا دیا

جھوٹے تھے سارے پھول جو پیڑوں پہ آئے تھے
کوئی شکوفہ بھی تو ثمرور نہیں ہوا

وہ چوٹ کیا ہوئی جو آنسو نہ بن سکی
وہ درد کیا ہوا کہ جو مصرعہ نہ بن سکا

ایسے بھی زخم تھے جو چھپاتے پھرے ہیں ہم
درپیش تھا کسی کے کرم کا معاملہ

آلودہ سخن بھی نہ ہونے دیا اسے
ایسا بھی دکھ ملا جو کسی سے نہیں لہا

تیرا خیال کر کے میں خاموش ہو گئی
ورنہ زبان، خلق سے کیا کیا نہیں سنا

میں جانتی ہوں میری بھلائی اسی میں تھی
لیکن یہ فیصلہ بھی کچھ اچھا نہیں ہوا

میں برگ برگ اس کو نمو بخشی رہی
.....



ڈسنے لگے ہیں خواب مگر کس سے بولے
میں جانتی تھی، پال رہی ہوں سنبولیے!

بس یہ ہوا کہ اس نے تکلف سے بات کی
اور ہم نے روتے رورے دوپٹے بھگو لیے

پلکوں پہ کچی نیندوں کا رس پھیلتا ہو جب
ایسے میں آنکھ دھوپ کے رخ کیسے کھولیے

تیری برہنہ پائی کے دکھ بانٹتے ہوئے
ہم نے خود اپنے پاؤں میں کانٹے چھو لیے

میں تیرا نام لے کے تذبذب میں پڑ گئی
سب لوگ اپنے اپنے عزیزوں کو رو لیے!

دہشت کش کہہ رہا تھا، ”میں نے تم کو...

بائیسویں صلیب

صبح کے وقت، ازاں سے پہلے
اب سے بائیس سال قبل ادھر
عمر میں پہلی دفعہ روئی تھی میں
کرب میں ڈوبی ہوئی چیخ کو سن کر مری ماں ہنس دی تھی
مری آواز نے اس کو شاید
اس کے ہونے کا یقین بخشتا تھا
دکھ کے اک لمبے سفر اور اذیت کی کئی راتیں بسر کرنے پر
اس نے تخلیق کے اس نے نئی زندگی پائی تھی جسے
آنسوؤں نے مرے ہنسمہ دیا!

ہر نئے سال کے چوبیس نومبر کی سحر
دکھ کا اک نیا رنگ لے مرے گھراڑی
اور میں ہر رنگ کے شایان سواگت کے لیے
نذر کرتی رہی
کیا کیا تحفے!

کبھی آنگن کی ہری بیلوں کی ٹھنڈی چھایا
کبھی دیوار پہ اگتے ہوئے پھولوں کا بنفشی سایہ
کبھی آنکھوں کا کوئی طفلک معصوم

کبھی خوابوں کا کوئی شہزادہ کہ تھا قاف کا رہنے والا

کبھی نیندوں کے مسلسل کئی موسم
تو کبھی

جاگتے رہنے کی بے انت رتیں!
(رس میں بھیگی ہوئی برسات کا کا جل راتیں
چاندنی کے مچلتی ہوئی پاگل راتیں!)

وقت نے مجھ سے کئی دان لیے
اس کی بانہیں، مری مضبوط پناہیں لے لیں
مجھ تک آتی ہوئی اس سوچ کی راہیں لے لیں
حد تو یہ ہے کہ وہ بے فیض نگاہیں لے لیں
رنگ تو رنگ تھے خوشبوئے حنا تک لے لی
سایہ ابر کا کیا ذکر، روتا تک لے لی
کانپتے ہونٹوں سے موہوم دعا تک لے لی
ہر نئے سال کی اک تازہ صلیب
میرے بے رنگ درپچوں میں گڑی
قرض زیبائی طلب کرتی رہی
اور میں تقدیر کی مشاطہ مجبور کی مانند ادھر
اپنے خوابوں سے لہو لے لے کر
دست قاتل کی حنا بندی میں مصروف رہی
اور یہاں تک کہ __ صلیبیں مری قامت سے بڑی ہونے لگیں!

ہاں کبھی نرم ہوانے بھی درپچوں پہ مرے، دستک دی

اور خوشبو نے مرے کان میں سرگوشی کی

رنگ نے کھیل رچانے کو کہا بھی، لیکن

میرے اندر کی یہ تنہا لڑکی

رنگ و خوشبو کی سکھی بن نہ سکی

ہر نئی سالگرہ کی شمعیں

میرے ہونٹوں کی بجائے

شام کی سرد ہوانے گل کیں

اور میں جاتی ہوئی رت کے شجر کی مانند

تن تنہا و تہی دست کھڑی

اپنے ویران کواڑوں سے نکائے سر کو

خود کو تقسیم کے نادیدہ عمل میں سے گزرتے ہوئے بس دیکھا کی!

آج اکیس صدیوں کو لہو دے خیال آتا ہے

اپنے بانیسویں مہمان کی کس طرح پذیرائی کروں

آج تو آنکھ میں آنسو بھی نہیں!

ماں کی خاموش کی نگاہیں

مرے اندر کے شجر میں کسی کونپل کی مہک ڈھونڈتی ہیں

اپنے ہونے سے مرے ہونے کی مربوط حقیقت کا سفر چاہتی ہیں

خالی پیپی سے گہرے مانگتی ہیں!

میں تو موتی کے لیے گہرے سمندر میں اترنے کو بھی راضی ہوں، مگر

ایسی برسات کہاں سے لاؤں
جو مری روح کو پتسمہ دے!





یاد کیا آئی کہ روشن ہو گئے آنسو کے گھر
جنگلوں میں شام اتری جل اٹھے جگنو کے گھر

رات کی رانی کا آنچل تھام کر چلتی ہوں میں
آج کی شب زندگی مہماں ہوئی خوشبو کے گھر

رات میں بھیکے ہوئے جنگل کا منظر دیکھنے
شب گزیدہ لوگ کیسے جائیں گے جگنو کے گھر

کیا عجب جو سر کٹے لوگوں کی پر چھائیں ملیں
شہر میں کھانے لگے ہیں جابجا جادو کے گھر

تجھ میں خواہش تھی کہ گہری رات کا تارہ بنے
آ، کہ اب پہلے سی بھی تاریکی ہیں گیسو کے گھر

پہلے یہ منظر پڑھا تھا صرف، اب دیکھا بھی ہے
بانسری بجتی رہی، جلتے رہے نیرو کے گھر!



درد پھر جاگا، پرانا زخم پھر تازہ ہوا
فصل، گل کتنے قریب آئی ہے اندازہ ہوا

صبح یوں نکلی، سنور کے جس طرح کوئی دلہن
شبنم آویزہ ہوئی، رنگ شفق غارہ ہوا

ہاتھ میرے بھول بیٹھے دستکیں دینے کا فن
بند مجھ پر جب سے اس کے گھر کا دروازہ ہوا

ریل کی سیٹی میں کیسے ہجر کی تمہید تھی
اس کو رخصت کر کے گھر لوٹے تو اندازہ ہوا

امر

ہم میں بھی نہیں وہ روشنی اب
اور تم بھی تمام جل بجھے ہو
دونوں سے پکھڑ گئی ہیں کرنیں
ویران ہیں شہر دل کی راتیں
اب خواب ہیں چاندنی کی باتیں
جنگل میں ٹھہر گئی ہیں شاہیں!
لیکن

یہ جو دفعتاً ادھر سے گزرے
گل مہر شاخ کو ہٹا کر
ابھرا ہے افق پہ چاند میرا
اس چاند کا حسن تو وہی ہے!



یاد کیا آئیں گے وہ لوگ جو آئے نہ گئے
کیا پذیرائی ہو ان کی جو بلائے نہ گئے

اب وہ نیندوں کا اجڑنا تو نہیں دیکھیں گے
وہی اچھے تھے جنہیں خواب دکھائے نہ گئے

رات بھر میں نے کھلی آنکھوں سے سپنا دیکھا
رنگ وہ پھیلے کہ نیندوں سے چرائے نہ گئے

بارشیں رقص میں تھیں اور زمیں ساکت تھی
عام تھا فیض مگر رنگ کمائے نہ گئے

پر سمیٹے ہوئے شاخوں میں پرندے آکر
ایسے سوئے کہ ہوا سے بھی جگائے نہ گئے

تیز بارش ہو، گھنا پیڑ ہو، اک لڑکی ہو
ایسے منظر کبھی شہروں میں تو پائے نہ گئے

روشنی آنکھ نے پی اور سر مرگان خیال
چاند وہ چمکے کہ سورج سے بجھائے نہ گئے!





گلاب ہاتھ میں ہو، آنکھ میں ستارہ ہو
کوئی وجود محبت کا استعارہ ہو

میں گہرے پانی کی اس رو کے ساتھ بہتی رہوں
جزیرہ ہو کہ مقابل کوئی کنارہ ہو

کبھی کبھار اسے دیکھ لیں، کہیں مل لیں
یہ کب کہا تھا کہ وہ خوش بدن ہمارا ہو

قصور ہو تو ہمارے حساب میں لکھ جائے
محبتوں میں جو احسان ہو تمہارا ہو

یہ اتنی رات گئے کون دتکیں دے گا
کہیں ہوا کا ہی اس نے نہ روپ دھارا ہو

افتق تو کیا ہے، در کھکشاں بھی چھو آئیں
مسافروں کو اگر چاند کا اشارا ہو

میں اپنے حصے کے سکھ جس کے نام کر ڈالوں
کوئی تو ہو جو مجھے اس طرح کا ہمارا ہو

اگر وجود میں آہنگ ہے تو وصل بھی ہے
میں چاہے نظم کا ٹکڑا، وہ نثر پارہ ہو!





نیم خوابی کا فسوں ٹوٹ رہا ہو جیسے
آنکھ کا نیند سے دل چھوٹ رہا ہو جیسے

رنگ پھیلا تھا لہو میں نہ ستارہ چمکا
اب کے ہر لمس ترا جھوٹ رہا ہو جیسے

پھر شفق رنگ ہوئی کوچہ جاناں کی زمیں
آبلہ پاؤں کا پھر پھوٹ رہا ہو جیسے

بشنہ اکڑ نہم ... راہ بھر اتر رہا ہے

کرنوں کے قدم

خوش پوش مسافروں کے آگے
ننھا سا وہ کم سن بچہ
کس شانِ انا سے چل رہا تھا
سورج کی تمازتوں کے باوصف
سائے کی تلاش تھی _____ نہ اس کو
درکار تھیں فقری پناہیں
جبینوں پہ نگاہ تھی نہ رخ پر
سکوں سے وہ بے نیاز آنکھیں
کچھ اور ہی ڈھونڈنے چلی تھیں
اس کو تو مسافروں سے بڑھ کر
سایوں سے لگاؤ ہو گیا تھا
اپنے نئے کھیل میں مگن وہ
لوگوں کے بہت قریب جا کر
میل لگا

کس نے اے گنتیاں سکھائیں
جس نے کبھی زندگی میں اپنی
اسکول کی شکل تک نہ دیکھی
استاد کا نام تک نہ جانا

سچ یہ ہے کہ سورجوں کو چاہے
بادل کے کفن بھی دے کے رکھیں
کب روشنیاں ہوئی ہیں زنجیر!
تنویر کا ہاتھ کس نے تھاما!
کرنوں کے قدم کہاں رکے ہیں!



ہوا کی دھن پر بن کی ڈالی ڈالی گائے
کوکل کوکے، جنگل کی ہریالی گائے

رُت وہ ہے جب کوئیل کی خوشبو سُر مانگے
پُروا کے ہمراہ عمریا بالی گائے

مورنی بن کر پروا سنگ میں جب بھی ناچوں
پروا بھی بن میں ہو کر متوالی گائے

رات گئے میں بندیا کھوجنے جب بھی نکلوں
کنگن کھٹکے اور کانوں کی بالی گائے

رنگ منایا جائے، خوشبو کھیلی جائے
پھول نہیں، پتے ناچیں اور مانی گائے

میرے بدن کارواں رواں اس میں بھیگے
رات نشے میں اور ہوا بھوپالی گائے

سجے ہوئے ہیں پلکوں پر خوشترنگ دیے سے

آنکھ ستاروں کی چھاؤں دیوالی گائے

ہوا کے سنگ چلے رہ رہ کے لے نہی کی
جیسے دریا پار کوئی بھٹیالی گائے

ساجن کا اصرار کہ ہم تو گیت سنیں گے
گوری چپ ہے لیکن منہ کی لالی گائے

منہ سے نہ بولے، نہیں مگر مسکاتے جائیں
اجلی دھوپ نہ بولے، رینا کالی گائے

دھانی بانکیں جب بھی سہاگن کو پہنائے
شوخی سروں میں کیا کیا چوڑی والی گائے

محنت کی سندرتا کھیتوں میں پھیلی ہے
نرم ہوا کی دھن پر دھان کی بالی گائے

مورنی

بارش نے
جب سے مجھ کو پازیب پہنائی ہے
میں رقص میں ہوں
اور اتنی خوش ہوں
اپنے پاؤں کی بدرنگی کو
دیکھ دیکھ کے بھول رہی ہوں
پر پھیلائے
بھگے جنگل میں مسلسل ناچ رہی ہوں!



نظر کی تیزی میں ہلکی ہنسی کی آمیزش
ذرا سی دھوپ میں کچھ چاندنی کی آمیزش

یہی تو وجہ شکستِ وفا ہوئی میری
خلوصِ عشق میں سادہ دلی کی آمیزش

مرے لیے ترے الطاف کی وہ اجلی رت
عذابِ مرگ میں تھی زندگی کی آمیزش

وہ چاند بن کے مرے جسم میں گچھلتا رہا
لہو میں ہوتی گئی روشنی کی آمیزش

یہ کون بن میں بھٹکتا تھا جس کے نام پہ ہے
ہوائے دشت میں آشفنگی کی آمیزش

زمیں کے چہرے پہ بارش کے پہلے پیار کے بعد
خوشی کے ساتھ تھی حیرانگی کی آمیزش

سمندروں کی طرح مری آنکھ ساکت ہے
مگر سکوت میں کس بے کلی کی آمیزش



موسم

چڑیا پوری بھگ چکی ہے
اور درخت بھی پتہ پتہ ٹپک رہا ہے
گھونسا کب کا بکھر چکا ہے
چڑیا پھر بھی چپک رہی ہے
انگ انگ سے بول رہی ہے
اس موسم میں بھگتے رہنا کتنا اچھا لگتا ہے!



خوشبو ہے وہ تو چھو کے بدن کو گزر نہ جائے
جب تک مرے وجود کے اندر اتر نہ جائے

خود پھول نے بھی ہونٹ کیے اپنے نیم وا
چوری تمام رنگ کی، قتلی کے سر نہ جائے

ایسا نہ ہو کہ لمس بدن کی سزا بنے
جی پھول کا، ہوا کی محبت سے بھر نہ جائے

اس خوف سے وہ ساتھ نبھانے حق میں ہے
کھو کر مجھے یہ لڑکی کہیں دکھ سے مر نہ جائے

شدت کی نفرتوں میں سدا جس نے سانس لی
شدت کا پیار پا کے خلا میں بکھر نہ جائے

اے وقت، کیا کلام اور سے نہ ہو، جہم، ہر

میں کس کے ہاتھ بھیجوں اسے آج کی دعا
قاصد، ہوا، ستارہ، کوئی اس گھر نہ جائے





رنگ، خوشبو میں اگر حل ہو جائے
وصل کا خواب مکمل ہو جائے

چاند کا چوما ہوا سرخ گلاب
تیرے دیکھے تو پاگل ہو جائے

میں اندھیروں کو اجالوں ایسے
تیرگی آنکھ کا کاجل ہو جائے

دش پر بارشیں لے کے گھومیں
میں ہوا اور وہ بادل ہو جائے

نرم سبزے پہ ذرا جھک کے چلے
شبّنی رات کا آنچل ہو جائے

عمر بھر تھامے رہے خوشبو کو
پھول کا ہاتھ مگر شل ہو جائے

چڑیا پتوں میں سمٹ کر سوئے
پیڑ یوں پھیلے کہ جنگل ہو جائے

پہرے


پس شہر گل

سرخ پتھر کی دیوار پر

آ کے موج صبا

عمر بھر دستکیں دے تو کیا

صرف یہ ہے کہ ہاتھ اس کے تھک جائیں گے!



اتنا دھیان میں رکھنا

اجلے آج کی سچائی کو
میلی کل کی دھندلاہٹ میں
کیا اوروں کی صورت تم بھی پرکھو گے؟
خیر۔ تمہاری مرضی
لیکن اتنا دھیان میں رکھنا
سورج پر بھی رات کی ہم آغوشی کا الزام رہا ہے!


مجبوری

ہوائیں

دستکوں میں میرا نام لے رہی ہیں

میں، کواڑ کیسے کھولوں

میرے دونوں ہاتھ پشت کی طرف بندھے ہوئے ہیں



تعبیر

سیہ راتوں کے آگے سرخرو ہوں
چاند سے آنکھیں ملا کر بات کرتی ہوں
کہ میں نے عمر میں دیکھا ہے پہلی بار یہ منظر
مری نیندیں مرے خوابوں کے آگے سراٹھا کر چل رہی ہیں!



واٹرلو

اس کے کنول ہاتھوں کی خوشبو
کتنی سبز آنکھوں نے پینے کی خواہش کی تھی
کتنے چمکیلے بالوں نے
چھوئے جانے کی آس میں خود کو کیسا کیسا بکھرایا تھا
کتنے پھول اگانے والے پاؤں
اس کی راہ میں اپنی آنکھیں بچھائے پھرتے تھے
لیکن وہ ہر خواب کے ہاتھ جھٹکتی ہوئی
جنگل کی مغرور ہوا کی صورت
اپنی دھن میں اڑتی پھرتی
آج۔ مگر

سورج نے کھڑکی سے جھانکا
تو اس کی آنکھیں پلکیں جھپکنا بھول گئیں
وہ مغرور سی، تیکھی لڑکی
عام سی آنکھوں، عام سے بالوں والے
اک اکھڑ پر دیسی کے آگے
دو زانو بیٹھی

اس کے بوٹ کے تسمے باندھ رہی تھی!

نئی رات

گہن کو اپنے تن کا نوشتہ جان کے، میں نے

روشنیوں سے سارے ماطے توڑ لیے تھے

رات کو اپنی سکھی مان کے

اپنے سارے دکھ بس اس سے کہہ کے

جی ہکا کر لیتی تھی

شام ڈھلے، تنہائی کے بازو پر سر رکھے سو جاتی

اور نیندوں کے بے آباد جزیروں میں تنہا

اک تھکی ہوئی خوشبو کی طرح بھٹکا کرتی!

آج بھی میں تنہا ہوں سفر میں

لیکن خود سے پوچھ رہی ہوں

میرے وجود کے گرد یہ کیسا ہالہ ہے!

یوں لگتا ہے

چادر شب شانوں سے سرکتی جاتی ہے

چاند مرے آنچل میں ستارے ٹانک رہا ہے!



اپنی ہی صدا سنوں کہاں تک
جنگل کی ہوا رہوں کہاں تک

ہر بار ہوا نہ ہو گی در پر
ہر بار مگر اٹھوں کہاں تک

دم گھٹتا ہے گھر میں جس وہ ہے
خوشبو کے لئے اپنے رفو کروں کہاں تک

ساحل پہ سمندروں سے بچ کر
میں نام ترا لکھوں کہاں تک


تنہائی کا ایک ایک لمحہ
ہنگاموں سے قرض لوں کہاں تک

گر لمس نہیں تو لفظ ہی بھیج
میں تجھ سے جدا رہوں کہاں تک

سکھ سے بھی تو دوستی کبھی ہو
دکھ سے ہی گلے ملوں کہاں تک

منسوب ہو ہر کرن کسی سے
اپنے ہی لئے جلوں کہاں تک

آنچل مرے بھر کے پھٹ رہے ہیں
پھول اس کے لئے چنوں کہاں تک





کیسے چھوڑیں اے تنہائی پر
حرف آتا ہے مسیحا پر

اس کی شہرت بھی تو پھیلی ہر سو
پیار آنے لگا سودا پر

ٹھہرتی ہی نہیں آنکھیں جاناں!
تیری تصویر کی زیبائی پر
رشتہ آیا ہے بہت حسن کو بھی
قامت عشق کی رعنائی پر

سطح سے دیکھ کے اندازے لگیں
آنکھ جاتی نہیں گہرائی پر

ذکر آئے گا جہاں بھنوروں کا
بات ہو گی مرے ہرجائی پر

خود کو خوشبو کے حوالے کر دیں
پھول کی طرز پذیرائی پر



دشمن ہے اور ساتھ رہے جان کی طرح
مجھ میں اتر گیا ہے وہ سرطان کی طرح

جکڑے ہوئے ہے تن کو مرے اس کی آرزو
پھیلا ہوا جال سا شریان کی طرح

دیوار و در نے جس کے لیے ہجر کاٹے تھے
آیا تھا چند روز کو مہمان کی طرح

دکھ کا رتور، میں پڑنے تنہا سفر کیا

ق

ڈوبا ہوا ہے حسنِ سخن میں سکوت، شب
تارِ رباب روح میں کلیان کی طرح

آہنگ کے جمال میں انجیل کی دعا
نرمی میں اپنی، سورہ رحمان کی طرح



سنا فضا میں بہہ رہا ہے
دکھ اپنے ہوا سے کہہ رہا ہے

بریلی ہوا میں تن شجر کا
ہونے کا عذاب سہہ رہا ہے

باہر سے نئی سفیدیاں ہیں
اندر سے مکان ڈھ رہا ہے

حل ہو گیا خون میں کچھ ایسے
رگ رگ میں وہ نام بہہ رہا ہے

جنگل سے ڈرا ہوا پرندہ
شہروں کے قریب رہ رہا ہے



چھونے سے قبل رنگ کے پیکر پگھل گئے
مٹھی میں آ نہ پائے کے جگنو نکل گئے

پھیلے ہوئے تھے جاگتی نیندوں کے سلسلے
آنکھیں کھلیں تو رات کے منظر بدل گئے

کب حدت گلاب پہ حرف آنے پائے گا
تنتلی کے پر اڑان کی گرمی سے جل گئے

آگے تو صرف ریت کے دیا دکھائی دیں
کن بستیوں کی سمت مسافر نکل گئے

پھر چاندنی کے دام میں آنے کو تھے گلاب
صد شکر نیند کھونے سے پہلے سنبھل گئے



کیسے چھوڑیں اسے تنہائی پر
حرف آتا ہے مسیحا پر

اس کی شہرت بھی تو پھیلی ہر سو
پیار آنے لگا رسوائی پر

ٹھہرتی ہی نہیں آنکھیں جاناں!
تیری تصویر کی زیبائی پر

رشتہ آیا ہے بہت حسن کو بھی
قامت عشق کی رعنائی پر

سطح سے دیکھ کے اندازے لگیں
آنکھ جاتی نہیں گہرائی پر

ذکر آئے گا جہاں بھنوروں کا
بات ہو گی مرے ہرجائی کی

خود کو خوشبو کے حوالے کر دیں

پھول کی طرز پذیرائی
www.pdfbooksfree.pk



چہرہ نہ دکھا، صدا سنا دے
جینے کا ذرا تو حوصلہ دے

دکھلا کسی طور اپنی صورت
آنکھوں کو مزید مت سزا دے


چھو کر مری سوچ — میرے تن میں
بیلیں ہرے رنگ کی اگا دے

جاناں! نہ خیال دوستی کر
دے زہر جو اب تو تیز سا دے

شدت سے مزاج میرے خوں کا

سوئی ہے ابھی تو جا کے شبنم
ایسا نہ ہو موج گل اٹھا دے

چکھوں ممنوعہ ذائقے بھی
دل! سانپ سے دوستی بڑھا دے



آج کی رات

نیند پلکوں کی جھالرو چھوٹی ہوئی
اوس میں اپنا آنچل بھگو کے
مرے دکھتے ماتھے پہ رکھنے چلی ہے
مگر آنکھ اور ذہن کے درمیاں
آج کی شب وہ کانٹے بجھے ہیں
جی نیندوں کے آہستہ رو، پھول پاؤں بھی چلنے سے معذور ہیں
ہر بن مو میں اک آنکھ آگ آئی ہے
جس کی پلکیں نکلنے سے پہلے کہیں جھڑ چکی ہیں
اور اب، رات بھر
روشنی اور کھلی آنکھ کے درمیاں
نیند مصلوب ہوتی رہے گی!



دستِ شب پر دکھائی کیا دیں گی
سلوٹیں روشنی میں ابھریں گی

گھر کی دیواریں میرے جانے پر
اپنی تنہائیوں کو سوچیں گی

انگلیوں کو تراش دوں پھر بھی
عادتا اس کا نام لکھیں گی

رنگ و بو سے کہیں پناہ نہیں
خواہشیں بھی کہاں اماں دیں گی

ایک خوشبو سے بچ بھی جاؤں اگر
دوسری نکلتیں جکڑ لیں گی

خواب میں تتلیاں پکڑنے کو
نیندیں بچوں کی طرح دوڑیں گی

کھڑکیوں پر دبیز پردے ہوں
بارشیں پھر بھی دتکیں گی!



ذرے سرکش ہوئے کہنے میں ہوائیں بھی نہیں
آسمانوں پہ کہیں تنگ نہ ہو جائے زمیں

آکے دیوار پہ بیٹھی تھیں کہ پھر اڑ نہ سکیں
تتلیاں بانجھ مناظر میں نظر بند ہوئیں

پیڑ کی سانسوں میں چڑیا کا بدن کھنچتا گیا
نبض رکتی گئی، شاخوں کی رگیں کھلتی گئیں

ٹوٹ کر اپنی اڑانوں سے پرندے آئے
سانپ کی آنکھیں، درختوں پہ بھی اب اگنے لگیں

شاخ در شاخ الجھتی ہیں رگیں پیروں کی

نیا دکھ

یہ دکھ جو برف کا طوفان بن کے آیا ہے
پہاڑ والوں پہ کیسے عذاب لایا ہے

یہ زندہ رہنے کی خاطر، اجازتوں کا دکھ
بطور قرض کے حاصل، محبتوں کا دکھ

یہ غم کی رات کی دہلیز اپنا گھر ہو گی
تمام عالم امکاں میں جب سحر ہو گی

س س س س س س س س س س س س س س س س



وہ جس سے رہا آج تک آواز کا رشتہ
بھیجے مری سوچوں کو اب الفاظ کا رشتہ

تتلی سے مرا پیار کچھ ایسے بھی بڑھا ہے
دونوں میں رہا لذت پرواز کا رشتہ

سب لڑکیاں اک دوسرے کو جان رہی ہیں
یوں عام ہوا مسلک شہناز کا رشتہ

راتوں کی ہوا اور مرے تن کی مہک میں
مشترکہ ہوا اک در کم باز کا رشتہ

تتلی کے لبوں اور گلابوں کے بدن میں
رہتا ہے سدا چھوٹے سے اک راز کا رشتہ

ملنے سے گریزاں ہیں، نہ ملنے پہ خفا بھی
دم توڑتی چاہت ہے کس انداز کا رشتہ!



حلقہ رنگ سے باہر دیکھوں
خود کو خوشبو میں سمو کر دیکھوں

اس کو بیانی کے اندر دیکھوں
عمر بھر دیکھوں کہ پل بھر دیکھوں

کس کی نیندوں کے چرا لائی رنگ
موجہ زلف کو چھو کر دیکھوں

زرد برگد کے اکیلے پن میں
اپنی تنہائی کے منظر دیکھوں

موت کا ذائقہ لکھنے کے لئے
چند لہجوں کو ذرا مر دیکھوں



کیسے کیسے تھے جزیرے خواب میں
بہ گئے سب نیند کے سیلاب میں

لڑکیاں بیٹھی تھیں پاؤں ڈال کر
روشنی سی ہو گئی تالاب میں

جکڑے جانے کی تمنا تیز تھی
آ گئے پھر حلقہ گرداب میں

ڈوبتے سورج کی نارنجی تنہکن
تیرتی ہے دیدہ خوناب میں

وہ تو میرے سامنے بیٹھا تھا _____ پھر
کس کا چہرہ نقش تھا مہتاب میں!

مشرکہ دشمن کی بیٹی

ننھے سے اک چینی ریتوران کے اندر
میں اور میری نیشنلسٹ کولیگز
کیٹس کی نظموں جیسے دلا آویز دھندلے میں بیٹھی
سوپ کے پیالے سے اٹھتی، خوش لمس مہک کو
تن کی سیرابی میں بدلتا دیکھ رہی تھیں
باتیں ہوا نہیں پڑھ سکتی بتا ج محل میسور کے ریشم
اور بنارس کی ساری کے ذکر سے جھلمل کرتی
پاک و ہند سیاست تک آنکلیں
پنسٹھ۔ اس کے بعد اکہتر۔ جنگی قیدی۔
امر ترکانی وی۔
پاکستانی کلچر، محاذ نو۔ خطرے کی گھنٹی.....

میری جوشیلی کولیگز
اس حملے پر بہت خفا تھیں
میں کچھ کہنا چاہا، تو
ان کے منہ یوں بگڑ گئے تھے
جیسے سوپ کے بدلے انہیں کونین کارس پینے کو ملا ہو
ریتوران کے مالک کی ہنس مکھ بیوی بھی
میری طرف شا کی نظروں سے دیکھ رہی تھی
(شاید سنہ باسٹھ کا کوئی تیرا بھی تک اس کے دل میں ترازو تھا)

ریستوران کے نروزیں جیسے
ہائی بلڈ پریشر انسان کے جسم کی جیسی جھاڑی تھی
یہ کیفیت کچھ لمحے رہتی
تو ہمارے ذہنوں کی شریانیں پھٹ جاتیں
لیکن اس پل، آرکسٹرا خاموش ہوا
اور لتا کی رس ٹپکتی، شہد آگیاں آواز، کچھ ایسے ابھری
جیسے جس زدہ کمرے میں
دریا کے رخ والی کھڑکی کھلنے لگی ہو!
میں دیکھا
جسموں اور چہروں کے تناؤ پہ
ان دیکھے ہاتھوں کی ٹھنڈک
پیار کی شبنم چھڑک رہی تھی
مسخ شدہ چہرے جیسے پھر سنور رہے تھے
میری نیشنلسٹ کولیگز
ہاتھوں کے پیالوں میں اپنی ٹھوڑیاں رکھے
ساکت و جامد بیٹھی تھیں
گیت کا جادو بول تھا!
میز کے نیچے
ریستوران کے مالک کی ہنس مکھ بیوی کے
نرم گلابی پاؤں بھی
گیت کی ہمراہی میں تھرک رہے تھے!

مشرکہ دشمن کی بیٹی
مشرکہ محبوب کی صورت
اجلے ریشم لہجوں کی بانہیں پھیلائے
ہمیں سمیٹے
ناچ رہی تھی!





بارش ہوئی تو پھولوں کے تن چاک ہو گئے
موسم کے ہاتھ بھیگ کے سفاک ہو گئے

بادل کو کیا خبر ہے کہ بارش کی چاہ میں
کیسے بلند و بالا شجر خاک ہو گئے

جگنو کو دن کے وقت پرکھنے کی ضد کریں
بچے ہمارے عہد کے چالاک ہو گئے

لہرا رہی ہے برف کی چادر ہٹا کے گھاس
سورج کی شہ پہ تنکے بھی بے باک ہو گئے

بستی میں جتنے آب گزیدہ تھے سب کے سب
دریا کے رخ بدلتے ہی تیراک ہو گئے

سورج دماغ لوگ بھی ابلاغ فکر میں
زلف شب فراق کے پیچاک ہو گئے

جب بھی غریب شہر سے کچھ گفتگو ہوئی
لجے ہوئے شام کے نمناک ہو گئے

ناٹک

رت بدلی تو بھنوروں نے قتلی سے کہا

آج سے تم آزاد ہو

پرواز کی ساری نعمتیں تمہارے نام ہوں

جاؤ

جنگل کی مغرور ہوا کے ساتھ اڑو

بادل کے ہمراہ ستارے چھو آؤ

خوشبو کے بازو تھا مو اور رقص کرو

رقص کرو

کہ اس موسم کے سورج کی کرنوں کا

تاج تمہارے سر ہے

لہراؤ

کہ ان راتوں کا چاند، تمہاری پیشانی پر اپنے ہاتھ سے دعا لکھے گا

گاؤ

ان لمحوں کی ہوائیں تم کو، تمہارے گیتوں پر سنگت دیں گی

پتے کڑے بجائیں گے

اور پھولوں کے ہاتھوں میں دف ہوگا!

قتلی، معصومانہ حیرت سے سرشار

سیہ شاخوں کے حلقے سے نکلی

صدیوں کے جکڑے ہوئے ریشم پر پھیلائے۔ اور اڑنے لگیں

کھلی فضا کا ذائقہ چکھا
نرم ہوا کا گیت سنا
ان دیکھے کہساروں کی قامت ناپی
روشنیوں کا لمس پیا
خوشبو کے ہر رنگ کو چھو کر دیکھا
لیکن رنگ، ہوا اور خوشبو کا وجدان ادھورا تھا
کہ رقص کا موسم ٹھہر گیا
رت بدلی
اور سورج کی کرنوں کا تاج پگھلنے لگا
چاند کے ہاتھ، دعا کے حرف ہی بھول گئے
ہوا کے لب بر فیلے سموں میں نیلے پڑ کر اپنی صدائیں کھو بیٹھے
پتوں کی بانہوں کے سر بے رنگ ہوئے
اور تنہا رہ گئے پھول کے ہاتھ
برف کی لہر کے ہاتھوں، قتلی کولوٹ آنے کا پیغام گیا
بھنورے شبنم کی زنجیریں لے کر دوڑے
اور بے چین پروں میں ان چکھی پروازوں کی آشفتمے پیاس جلا دی
اپنے کالے ناخنوں سے
قتلی کے پر نوچ کے بولے —
احمق لڑکی
گھر واپس آ جاؤ
نا ٹک ختم ہوا!



خوشبو کی ترتیب، ہوا کے رقص میں ہے
میری نمو، میرے ہی جیسے شخص میں ہے

وہ میرا تن چھوئے من میں شعر اگائے
پیڑ کی ہریالی بارش کے لمس میں ہے

سوچ کا رشتہ سانس سے ٹوٹا جاتا ہے
نو سے زیادہ جبر فضا کے جس میں ہے

دن میں کیسی لگتی ہوگی، سوچتی ہوں
ندی کا سارا حسن تو چاند کے عکس میں ہے

میری اچھائی تو سب کو اچھی لگی
اس کے پیار کا مرکز میرے نقص میں ہے

ایسی خالی نسل کے خواب ہی کیا ہوں گے
جس کی نیند کا سر چشمہ تک چرس میں ہے!

جنم

اب کے دیوالی،!
اس کے گھر بھی
میرے نام کا دیا جلا
جو اپنے دروازوں پر، میری دستک کو
ہوا شور سمجھتا تھا
ملن کی رُت کو برہ کی بھور سمجھتا تھا
سپنے تک میں چھو کر مجھ کو
خود کو چور سمجھتا تھا
چور نے مور کا جنم لیا ہے
چچی ہار کے سندربن میں ناچ رہا ہے!



کیا ڈوبتے ہوؤں کی صدائیں سمیٹتیں
سیلاب کی سماعتیں، آندھی کو رہن تھیں

کائی کی طرح لاشیں چٹانوں پہ اک گئیں
زرخیڑوں سے اپنی پریشان تھی زمیں

پیڑوں کا ظرف وہ کہ جڑیں تک نکال دیں
پانی کی پیاس ایسی کہ بجھتی نہ تھی کہیں

بچوں کے خواب پی کے بھی حلقوم خشک تھے
دریا کی تشنگی میں بڑی وحشتیں رہیں

بارش کے ہاتھ چنتے رہے بستیوں سے خواب
نیندیں ہوائے تند کی موجوں کو بھا گئیں

بلے سے ہر مکان کے نکلے ہوئے تھے ہاتھ
آندھی کو تھامنے کی بڑی کوششیں ہوئیں

تعویذ والے ہاتھ مگرچھ کے پاس تھے
تہہ سے دعا لکھی ہوئی پیشانیاں ملیں

موجوں کے ساتھ سانپ بھی پھنکارنے لگے
جنگل کی دہشتیں بھی سمندر میں مل گئیں

بس رقص پانیوں کا تھا وحشت کے راگ پر
دریا کو سب دھنیں تو ہواؤں نے لکھ کے دیں!





سما کے ابر میں، برسات کی امنگ میں ہوں
ہوا میں جذب ہوں، خوشبو کے انگ انگ میں ہوں

فضا میں تیر رہی ہوں، صدا کے رنگ میں ہوں
لہو سے پوچھ رہی ہوں، یہ کس ترنگ میں ہوں

دھنک اترتی نہیں میرے خون میں جب تک
میں اپنے جسم کی نیلی رگوں سے جنگ میں ہوں

بہار نے میری آنکھوں پہ پھول باندھ دیے!
رہائی پاؤں تو کیسے، حصار رنگ میں ہوں

کھلی فضا ہے، کھلا آسماں بھی سامنے ہے
مگر یہ ڈر نہیں جاتا، ابھی سرنگ میں ہوں

ہوا گزیدہ بنفشے کے پھول کی مانند
پناہ رنگ سے بچ کر، پناہ سنگ میں ہوں

صدف میں اتروں تو پھر میں گھر بھی بن جاؤں

صدف سے پہلے مگر حلقہ نہنگ میں ہوں
www.pdfbooksfree.pk

نارسانی

تتلیاں
فصیل شب عبور کر کے
میری کور کوکھ کے لیے
پروں میں رنگ، آنکھ میں کرن لیے
کلائیوں سے ہو کے اب ہتھیلیوں تک آگئیں
مگر
مری تمام انگلیاں کٹی ہوئی ہیں



رات کے زہر سے ریلے ہیں
صبح کے ہونٹ کتنے نیلے ہیں

ریت پر تیرتے جزیرے ملیں
پانیوں پر ہوا کے ٹیلے ہیں

ریزگی کا عذاب سہنا ہے
خوف سے سارے پیر پیلے ہیں

ہجر، سناٹا، پچھلے پیر کا چاند
خود سے ملنے کے کچھ وسیلے ہیں

دستِ خوشبو کرے مسیحائی
ناخن گل نے زخم چھیلے ہیں

عشق سورج سے وہ بھی فرمائیں
جو شب تار کے رکھیلے ہیں

خوشبوئیں پھر بچھڑ نہ جائیں کہیں
ابھی آنچل ہوا کے گیلے

کھڑکی دریا کے رخ پہ جب سے کھلی
فرش کمروں کے سیلے سیلے ہیں





زمیں کے حلقے سے اگلا تو چاند پچھتیا
کشش بچھانے لگا ہے ہر اگلا سیارہ

میں پانیوں کی مسافر، وہ آسمانوں کا
کہیں سے ربط بڑھائیں کہ درمیاں ہے خلا

پچھڑتے وقت دلوں کو اگرچہ دکھ تو ہوا
کھلی فضا مگر سانس لینا اچھا لگا

جو صرف روح تھا فرقت میں بھی، وصال میں بھی
اسے بدن کے اثر سے رہا تو ہونا تھا

گئے دنوں میں جو تھا ذہن و جسم کی لذت
وہی وصال طبیعت کا جبر بنے لگا

طاقتہ سے لگا سے لگا سے لگا سے لگا



میں جگنوؤں کی طرح رات بھر کا چاند ہوئی
ذرا سی دھوپ نکل آئی اور ماند ہوئی

حدودِ رقص سے آگے نکل گئی تھی کبھی
سو مورنی کی طرح عمر بھر کو ماند ہوئی

مہ تمام، ابھی چھت پہ کون آیا تھا
کہ جس کے آگے تری روشنی بھی ماند ہوئی

نکے کا چارہ نہ گیاں کو زندگی میں دیا
جو مر گئی ہے تو سونے کے مول ماند ہوئی


نہ پوچھ کیوں اسے جنگل کی رات اچھی لگی
وہ لڑکی جو کہ کبھی تیرے گھر کا چاند ہوئی

وہ صورت آشنا میرا

میں اس کے سامنے
چپ رہ کے بھی یوں بات کرتی ہوں
کہ آنکھوں کا کوئی حرف بدن نا آشنا
آلودہ پیکر نہیں ہوتا
ہوا کی اہر پر جب گفتگو ہو
خواہ موسم پہ مرا اظہار ہو
یا ٹیلی وژن پر
وہ میرے لمحہ موجود کا دکھ جان لیتا ہے
مجھے پہچان لیتا ہے
مری ہر بات کا چہرہ چھو کر، دیکھنے پر بھی
وہ صورت آشنا میرا
مرے لہجوں کے پس منظر سمجھتا ہے!

بارش میں

زمین ہے
یا کہ کچے رنگوں کی ساری پہنے
گھنے درختوں کے نیچے کوئی شریر لڑکی
شریر تر پانیوں سے اپنا بدن چرائے۔ چرانہ پائے



ایک شعر

گھر کی ویرانی کی دوست
دیواروں پر اگتی گھاس!



بے بسی

بارش نے زمیں پر پاؤں دھرا
خوشبو کھنکی، گھنگھرو چھنکا
لہرائی ہوا، بہکی برکھا
کیا جانے کیا مٹی سے کہا
در آئی شریہ میں اک ندیا
کس اور چلی، دیا دیا
کس گھارے لگے، ر ر ر

بسنت بہار کی نرم ہنسی

بسنت بہار کی نرم ہنسی

آنکھوں میں چھلکی

بھگ گئی مری ساری

پھر پروا کی شوخی

کیسے اپنا آپ سنبھالوں

آنچل سے تن ڈھانپوں۔ تو

زلفیں کھل جائیں

زلف سمیٹوں

تن چھلکے گا!



اشک آنکھ میں پھر اٹک رہا ہے
کنکر سا کوئی کھٹک رہا ہے

میں اس کے خیال سے گریزاں
وہ میری صدا جھٹک رہا ہے

تحریر اسی کی ہے، مگر دل
خط پڑھتے ہوئے اٹک رہا ہے


میں فون پہ کس کے ساتھ باتیں
اور ذہن کہاں بھٹک رہا ہے

صدیوں سے سفر میں ہے سمندر
ساحل پہ تھکن ٹپک رہا ہے

اک چاند صلیب شاخ گل پر
بالی کی طرح لٹک رہا ہے!

سفر

بارش کا اک قطرہ آ کر
میری پلک سے الجھا
اور آنکھوں میں ڈوب گیا





ٹھہر جائے، مگر رات کٹے
کوئی صورت ہو کہ برسات کٹے

خوشبوئیں مجھ کو قلم کرتی گئیں
شاخ در شاخ مرے ہات کٹے

موجہ گل ہے کہ تلوار کوئی
درمیاں سے ہی مناجات کٹے

حرف کیوں اپنے گنوائیں جا کر
بات سے پہلے جہاں بات کٹے

چاند! آ مل کے منائیں یہ شب
آج کی رات ترے سات کٹے

پورے انسانوں میں گھس آئے ہیں
سر کٹے، جسم کٹے، ذات کٹے

احتساب

ہوا۔ جو گندم کی پہلی خوشبو کے لمس سے لے کے
کڑوے بارود کی مہک تک
زمین کے ہمراہ رقص میں تھی
گماں یہ ہوتا ہے
اس رفاقت سے تھک چکی ہے
اور اپنی پازیب اُتار کر
اجنبی زمینوں کی سرد بانہوں میں سو رہی ہے
فضا میں ستانا دم بخود ہے!
ہوا کی خفگی ہی بے سبب ہے
کہ ابن آدم نے اپنے نیپام سے بھی بڑھ کر
کوئی نیا بم بنالیا ہے؟

ایک شعر

ہمارے عہد میں شاعر کے نرخ کیوں نہ بڑھیں
امیر شہر کو لاحق ہوئی سخن فہمی





سرگوشی بہار سے خوشبو کے در کھلے
کس اسم کے جمال سے باب ہنر کھلے

جب رنگ پا بہ گل ہوں، ہوائیں بھی قید ہوں
کیا اس فضا میں پرچم زخم جگر کھلے

نیمے سے دور، شام ڈھلے، اجنبی جگہ
نکلی ہوں کس کی کھوج میں، بے وقت سر کھلے

شاید کہ چاند بھول پڑے راستہ کبھی
رکھتے ہیں اس امید پہ کچھ لوگ در کھلے

وہ مجھ سے دور، خوش ہے؟ خفا ہے؟ اداس ہے؟
کس حال میں ہے کچھ تو مرا نامہ بر کھلے

جے مہ شخصہ انما ک سے اگ

راتیں تو قافلوں کی معیت میں کاٹ لیں
جب روشنی بٹی تو کئی راہبر کھلے





ہوا سے جنگ میں ہوں، بے اماں ہوں
شکستہ کشتیوں پر بادباں ہوں

میں سورج کی طرح ہوں دھوپ اوڑھے
اور اپنے آپ پر خود سائباں ہوں

مجھے بارش کی چاہت نے ڈبویا
میں پختہ شہر کا کچا مکاں ہوں

خود اپنی چال الٹی چلنا چاہوں
میں اپنے واسطے خود آسماں ہوں

دعائیں دے رہی ہوں دشمنوں کو
اک ہمدرد پر نامہرباں ہوں


پرندوں کو دعا سکھلا رہی ہوں
میں بستی چھوڑ، جنگل کی اذباں ہوں

ابھی تصویر میری کیا بنے گی
ابھی تو کنیوس پر اک نشان ہوں

خدا سے

میں پذیرائی کے آداب سے واقف
مگر

اب کے برس، میرے گھر
یا تو برسات آئے
یا مری تنہائی!





مرجھانے لگی ہیں پھر خراشیں
آؤ کوئی زخم گر تلاشیں

ملبوس برہنہ کھیتوں کے
پیراہن ابر سے تراشیں

بادل ہیں کہ نیلی طشتری میں
رقصاں ہیں سفیدیوں کی قاشیں

پیڑوں کی قباہی تھی قیامت
اور اس پہ بہار کی تراشیں!


تاروں کی تو چال اور ہی تھی
جیتا کیے ہم اگرچہ تاشیں

اہرام ہے یا کہ شہر میرا
انسان ہیں یا حنوط لاشیں

سرکوں پہ رواں، یہ آدمی ہیں
یا نیند میں چل رہی ہیں لاشیں

ضد

میں کیوں اس کو فون کروں!
اس کے بھی تو علم میں ہوگا
کل شب
موسم کی پہلی بارش تھی!





چاند میری طرح پگھلتا رہا
نہیں میں ساری رات چلتا رہا

جانے کس دکھ سے دل گرفتہ تھا
منہ پہ بادل کی راکھ ملتا رہا

میں تو پاؤں کے کانٹے چنتی رہی
اور راستہ بدلتا رہا

رات گلیوں میں جب بھٹکتی تھی
کوئی تو تھا جو ساتھ چلتا رہا


سرد رت میں، مسافروں کے لئے
پیڑ، بن کر الاؤ، جلتا رہا

موسمی بیل تھی میں سوکھ گئی
وہ تناور درخت، پھلتا رہا

ق

دل، مرے تن کا پھول سا بچہ
پتھروں کے نگر میں پلتا رہا

نیند ہی نیند میں کھلونے لئے
خواب ہی خواب میں بہلتا رہا!



آزمائش

ڈیڑھ برس کے بعد

اچانک

وقت نے اپنا آئینہ پن دکھلایا

نچھڑے ہوؤں کو مد مقابل لے آیا

بہتی ہوا کے عکس بنانے والا ساحر

گوئی تصویروں کو اب آواز بھی دے!

آشیر باد

پھر مسیحائی دنگیر ہوئی
چن رہی ہوں تمہارے اشکوں کو
کس محبت سے یہ نئی لڑکی
میرے ہاتھوں کی کم سخن نرمی
دکھ تمہارے نہ بانٹ پائی مگر
اس کے ہاتھوں کی مہربانی کو
میری کم ساز آرزو کی دعا
اور یہ بھی کہ اس کی چارہ گری
عمر بھر ایسے سر اٹھا کے چلے
میری صورت کبھی نہ کہلائے
زخم پر ایک وقت کی پٹی!

پروردہ

لوگ کہتے ہیں ان دنوں چپ ہے


میرا قاتل۔

کہ اس کے خنجر کو

دھونے والی کینر

چھپ چھپ کر

اب لہو کی زباں سے چاٹتی ہے!





کہاں آرام لمحہ بھر رہا ہے
سفر میرا تعاقب کر رہا ہے

رہی ہوں بے اماں موسم کی زد پر
ہتھیلی پر ہوا کی، سر رہا ہے

میں اک نوزائیدہ چڑیا ہوں لیکن
پرانا، باز مجھ سے ڈر رہا ہے

پذیرائی کو میری، شہر گل میں
صبا کے ہاتھ میں پتھر رہا ہے

ہوائیں چھو کے رستہ بھول جائیں
مرے تن میں کوئی منتر رہا ہے

میں اپنے آپ کو ڈسنے لگی ہوں
مجھے اب زہر اچھا کر رہا ہے

کھلونے پا لیے ہیں میں لیکن
مرے اندر کا بچہ مر رہا ہے



نہ قرض ناخن گل، نام کو لوں
ہوا ہوں، اپنی گرہیں آپ کھولوں

تری خوشبو بچھڑ جانے سے پہلے
میں اپنے آپ میں تجھ کو سمو لوں

کھلی آنکھوں سے اپنے قرض لے کر
تری تنہائیوں میں رنگ گھولوں

ملے گی آنسوؤں سے تن کو ٹھنڈک
بڑی لو ہے، ذرا آنچل بھگو لوں

وہ اب میری ضرورت بن گیا ہے
کہاں ممکن رہا، اس سے نہ بولوں

میں چڑیا کی طرح دن بھر تھکی ہوں
ہوئی ہے شام تو کچھ دیر سو لوں

چلوں مقتل سے اپنے شام، لیکن

میں پہلے اپنے پیاروں کو تو بولوں
www.pdfbooksfree.pk

مرا نوحہ کنناں کوئی نہیں ہے
سو اپنے سوگ میں خود بال کھولوں





عمر بھر کے لئے اب تو سوئی کی سوئی ہی معصوم شہزادیاں رہ گئیں
نیند چنتے چنتے ہاتھ تھک گئے وہ بھی جب آنکھ کی سوئیاں رہ گئیں

لوگ گلیوں سے ہو کر گزرتے رہے، کوئی ٹھٹھکا، نہ ٹھہرا، نہ واپس ہوا
ادھ کھلی کھڑکیوں سے لگی، شام تکتی ہوئی لڑکیاں رہ گئیں

پاؤں چھو کر پجاری الگ ہو گئے، نیم مندر کی تنہائی میں
آگ بنتی ہوئی تن کی نوخیز، خوشبو سیٹے ہوئے دیوایاں رہ گئیں

وہ ہوا تھی کہ کچے مکانوں کی چھت اڑ گئی اور مکین لاپتہ ہو گئے
اب تو موسم کے ہاتھوں (خزاں میں) اجڑنے کو بس خواب کی بستیاں رہ گئیں

آخر کار لو وہ بھی رخصت ہوا، ساری سکھیاں بھی اب اپنے گھر کی ہوئیں
زندگی بھر کو فنکار سے گفتگو کے لیے صرف تنہائیاں رہ گئیں

شہر گل میں ہواؤں نے چاروں طرف، اس قدر ریشمیں جال پھیلا دیے
تھر تھراتے پروں میں شکستہ اڑانیں سیٹے ہوئے تتلیاں رہ گئیں

اجنبی شہر کی اولیں شام ڈھلنے لگی، پر سہ دینے جو آئے - گئے
جلتے خیموں کی بجھتی ہوئی راکھ پر بال کھولے ہوئے پیہیاں رہ گئیں



جانے پھر اگلی صدا کس کی تھی
نہیں نے آنکھ پہ دستک دی تھی

موج در موج ستارے نکلے
جھیل میں چاند کرن اتری تھی

پریاں آئی تھیں کہانی کہنے
چاندنی رات نے لوری دی تھی

بات خوشبو کی طرح پھیل گئی
پیرہن میرا، شکن تیری تھی

آنکھ کو یاد ہے وہ پل اب بھی
نہیں جب پہلے پہل ٹوٹی تھی

عشق تو خیر تھا اندھا لڑکا
حسن کو کون سی مجبوری تھی


کیوں وہ بے سمت ہوا، جب میں
اس کے بازو پہ دعا باندھی تھی

گلہ

اے خدا

میری آواز سے ساحری چھین کر

تو نے سانپوں کی بستی میں کیوں مجھ کو پیدا کیا!





دکھ نوشتہ ہے تو آندھی کو لکھا! آہستہ
اے خدا اب کے چلے زرد ہوا، آہستہ

خواب جل جائیں، مری چشم تمنا بجھ جائے
بس ہتھیلی سے اڑے رنگ حنا، آہستہ!

زخم ہی کھولنے آئی ہے تو غلت کیسی
چھو مرے جسم کو، اے باد صبا! آہستہ!

ٹوٹنے اور بکھرنے کا کوئی موسم ہو
پھول کی ایک دعا، موج ہوا! آہستہ

جانتی ہوں کہ بچھڑنا تری مجبوری ہے
پر مری جان ملے مجھ کو سزا آہستہ

مری چاہت میں اب سوچ کا رنگ آنے لگا
اور ترا پیار بھی شدت میں ہوا آہستہ

نیند پر جال سے پڑنے لگے آوازوں کے
اور پھر ہونے لگی تیری صدا آہستہ

رات جب پھول کے رخسار پہ دھیرے سے جھکی
”چاند نے جھک کے کہا، اور ذرا آہستہ!“





منظر ہے وہی ٹھٹھک رہی ہوں
حیرت سے پلک جھپک رہی ہوں

یہ تو ہے کہ میرا واہمہ ہے!
بند آنکھوں سے تجھ کو تک رہی ہوں

جیسے کہ کبھی نہ تھا تعارف
یوں ملتے ہوئے جھجک رہی ہوں

پہچان! میں تیری روشنی ہوں
اور تیری پلک پلک رہی ہوں

کیا چین ملا ہے — سر جو اس کے
شانوں پہ رکھے سک رہی ہوں

پتھر پہ کھلی، پہ چشم گل میں
کانٹے کی طرح کھٹک رہی ہوں

جگنو کہیں تھک کے گر چکا ہے
جنگل میں کہاں بھٹک رہی ہوں

گڑیا مری سوچ کی چھنی کیا
بچی کی طرح بلک رہی ہوں

اک عمر ہوئی ہے خود سے لڑتے
اندر سے تمام تھک رہی ہوں

رس پھر سے جڑوں میں جا رہا ہے
میں شک پہ کب سے پک رہی ہوں

تخلیق جمال فن کا لمحہ!
کلیوں کی طرح چٹک رہی ہوں



ڈھونڈا کیے ہاتھ جگنوؤں کے
میلے سے پچھڑ کے آنسوؤں کے

اک رات کھلا تھا اس کا وعدہ
آنگن میں ہجوم خوشبوؤں کے

شہروں سے ہوا جو ہو کے آئی
رم چھنے لگے ہیں آہوؤں کے

کس بات پہ کائنات تج دیں
کھلتے نہیں بھید ساہوؤں کے

تنہا مری ذات دستِ شب میں
اطراف میں خیمے بدوؤں کے!

یہ بول ہوا کے لب پہ ہیں — یا
منتر ہیں قدیم جادوؤں کے!



اب کیا جو تیرے پاس آؤں
کس مان پہ تجھ کو آزماؤں

زخم اب کے تو سامنے سے کھاؤں
دشمن سے نہ دوستی بڑھاؤں

قتلی کی طرح جو اڑ چکا ہے
وہ لمحہ کہاں سے کھوج لاؤں

گروی ہیں سماعتیں بھی اب تو
کیا تیری صدا کو منہ دکھاؤں


اے میرے لیے نہ دکھنے والے!
کیسے ترے دکھ سمیٹ لاؤں

یوں تیری شناخت مجھ میں اترے
پہچان تک اپنی بھول جاؤں

تیرے ہی بھلے کو چاہتی ہوں
میں تجھ کو کبھی نہ یاد آؤں

قامت سے بڑی صلیب پا کر
دکھ کو کیوں کر گئے لگاؤں

دیوار سے نیل بڑھ گئی ہے
پھر کیوں نہ ہوا میں پھیل جاؤں





من تھکنے لگا ہے تن سمیٹے
بارش کی ہوا میں بن سمیٹے

ایسا نہ ہوا، چاند بھید پا لے
سمیٹے پیراہن گل شکن

سوتی رہی آنکھ دن چڑھے تک
سمیٹے دہن کی طرح تھکن

گزرا ہے چمن سے کون ایسا
سمیٹے بیٹھی ہے ہوا بدن

شاخوں ز کلا کہ

اندر سے شکست وہ بھی اٹکا
لیکن وہی ہانپن سمیٹے

شام آئے تو ہم بھی گھر کو لوٹیں
چڑیوں کی طرح تھکن سمیٹے

خود جنگ سے دست کش تھے ہم لوگ
جذبات میں ایک رن سمیٹے

آنکھوں کے چراغ ہم بجھا دیں
سورج بھی مگر کرن سمیٹے

کس پیا ر سے مل رہے ہیں کچھ لوگ
چمکیلے بدن میں پھن سمیٹے

پھر ہونے لگی ہوں ریزہ ریزہ
آئے مجھے میرا فن سمیٹے

غیروں کے لیے بکھر گئی تھی
اب مجھ کو مرا وطن سمیٹے



پھول آئے، نہ برگ تر ٹھہرے
دکھ پیڑ کے بے ثمر ٹھہرے

ہیں تیز بہت ہوا کے ناخن
خوشبو سے کہو کہ گھر ٹھہرے

کوئی تو بنے خزاں کا ساتھی
پتہ نہ سہی، شجر ٹھہرے

اس شہر سخن فروشگاں میں
ہم جیسے تو بے ہنر ٹھہرے

اللہ چکھر، اللہ کار، بھر، ق...

وہ شہر میں ہے، یہی بہت ہے
کس نے کہا، میرے گھر ٹھہرے

چاند اس کے نگر میں کیا رکا ہے
تارے بھی تمام ادھر ٹھہرے

ہم خود ہی تھے سوختہ مقدر
ہاں! آپ ستارہ گر ٹھہرے

میرے لیے منتظر ہو وہ بھی
چاہے سر رگنڈر ٹھہرے

پازیب سے پیار تھا سو میرے
پاؤں میں سدا بھنور ٹھہرے



اب کیسی پردہ داری، خبر عام ہو چکی
ماں کی روا تو، دن ہوئے، نیلام ہو چکی

اب آسماں سے چادر شب آئے بھی تو کیا
بے چادری زمین پہ الزام ہو چکی

اجڑے ہوئے دیار پہ پھر کیوں نگاہ ہے
اس کشت پر تو بارش اکرام ہو چکی

سورج بھی اس کو ڈھونڈ کے واپس چلا گیا
اب ہم بھی گھر کو لوٹ چلیں، شام ہو چکی

شملے سنبھالتے ہی رہے مصلحت پسند
ہونا تھا جس کو پیار میں بدنام ہو چکی

آنکھیں ہیں اور صبح تک تیرا انتظار
مشعل بدست رات ترے نام ہو چکی

کوہ ندا سے بھی سخن اترے اگر، تو کیا
ناسامعوں میں حرمتِ الہام ہو چکی



پانی پر بھی زادِ سفر میں پیاس تو لیتے ہیں
چاہنے والے ایک دفعہ بن باس تو لیتے ہیں

ایک ہی شہر میں رہ کر جن کو اذنِ دید نہ ہو
یہی بہت ہے، ایک ہوا میں سانس تو لیتے ہیں

رستہ کتنا دیکھا ہوا ہو، پھر بھی شاہ سوار
ایڑ لگا کر اپنے ہاتھ میں راس تو لیتے ہیں

پھر آنگن دیواروں کی اونچائی میں گم ہوں گے
پہلے پہل گھر اپنوں کے پاس تو لیتے ہیں

یہی غنیمت ہے کہ بچے خالی ہاتھ نہیں ہیں
اپنے پرکھوں سے دکھ کی میراث تو لیتے ہیں



جگا سکے نہ ترے لب، لکیر ایسی تھی
ہمارے بخت کی ریکھا بھی میر ایسی تھی

یہ ہاتھ چومے گئے، پھر بھی بے گلاب رہے
جو رت بھی آئی، خزاں کے سفیر ایسی تھی

وہ میرے پاؤں کو چھونے جھکا تھا جس لمحے
جو مانگتا اسے دیتی، امیر ایسی تھی


شہادتیں مرے حق میں تمام جاتی تھیں
مگر خموش تھے منصف، نظیر ایسی تھی

کتر کے جال بھی صیاد کی رضا کے بغیر
تمام عمر نہ اڑتی، اسیر ایسی تھی

بھیرے سر سے، کھنکھارے سے،

ردا کے ساتھ لٹیرے کو زاد رہ بھی دیا
تری فراخ دلی میرے ویر ایسی تھی

کبھی نہ چاہنے والوں کا خوں بہا مانگا
نگار شہر سخن بے ضمیر ایسی تھی





میرے چھوٹے سے گھر کو یہ کس کی نظر، اے خدا! لگ گئی
کیسی کیسی دعاؤں کے ہوتے ہوئے بددعا لگ گئی

ایک بازو بریدہ شکستہ بدن قوم کے باب میں
زندگی کا یقین کس کو تھا، بس یہ کہیے، دوا لگ گئی

جھوٹ کے شہر میں آئینہ کیا لگا، سنگ اٹھائے ہوئے
آئینہ ساز کی کھوج میں جیسے خلق خدا لگ گئی

جنگلوں کے سفر میں آسیب سے بچ گئی تھی، مگر
شہر والوں میں آتے ہی پیچھے یہ کیسی بلا لگ گئی

نیم تاریک تنہائی میں سرخ پھولوں کا بن کھل اٹھا
ہجر کی زرد دیوار پر تیری تصویر کیا لگ گئی

وہ جو پہلے گئے تھے، ہمیں ان کی فرقت ہی کچھ کم نہ تھی
جان! کیا تجھ کو بھی شہر نامہرباں کی ہوا لگ گئی؟

دو قدم چل کے ہی چھاؤں کی آرزو سر اٹھانے لگی
میرے دل کو بھی شاید ترے حوصلوں کی ادا لگ گئی

میز سے جانے والوں کی تصویر کب ہٹ سکی تھی مگر
درد بھی جب تھا، آنکھ بھی جب ذرا لگ گئی!





وہی پرند کہ کل گوشہ گیر ایسا تھا
پلک جھپکتے، ہوا میں لیکر ایسا تھا

اے تو دوست کے ہاتھوں کی سوجھ بوجھ بھی تھی
خطا نہ ہوتا کسی طور، تیر ایسا تھا

پیام دینے کا موسم نہ ہم نوا پا کر
پلٹ گیا دبے پاؤں، سفیر ایسا تھا

کسی بھی شاخ کے پیچھے پناہ لیتی ہیں
مجھے وہ توڑ ہی لیتا، شریر ایسا تھا

ہنسی کے رنگ بہت مہرباں تھے لیکن
اداسیوں سے ہی نہجتی، خمیر ایسا تھا

ترا کمال کہ پاؤں میں بیڑیاں ڈالیں
غزال شوق کہاں کا اسیر ایسا تھا!

ایک ننھی سی امید

اب تو شہر میں لوٹ آئے ہو
اب تو سب لمبے اپنے ہیں
کیا اب بھی کم فرصت ہو؟
ہاں۔ لمحوں کی تیز روی نے مجھ کو بھی سمجھایا ہے
دن کے شور میں اپنی صدا گم رہتی ہے
لیکن شام کا لہجہ تو سرگوشی ہے
جم خانے کی گہری رات کی انگوری بانہوں میں آنے سے پہلے
جب وہ سکی آنکھوں میں ستارے بھر دے
اور سرشاری
بھولے بھٹکے رستوں کے وہ سارے چراغ جلا دے
جو تم ہوا سے لڑ کر روشن دکھا کرتے تھے
کیا کوئی کرن۔ ننھی سی کرن۔ میری ہوگی؟

گوری کرت سنگھار

بال بال موتی چکائے
روم روم مہکار
مانگ سیندور کی سندرتا سے
چمکے چندن وار
جوڑے میں جوہی کی بنی
بانہہ میں ہار سنگھار
کان میں جگ گ بانی پتہ
گلے میں جگنو ہار
صندل ایسی پیشانی پر
بندیا لائی بہار
سبز کٹار اسی آنکھوں میں
کجرے کی دروہار
گالوں کی سرخی میں جھلکے
ہردے کا اقرار
ہونٹ پہ کچھ پھولوں کی لالی
کچھ ساجن کے کار
کسا ہوا کیسری شلوکا
چہری دھاری وار
ہاتھوں کی اک اک چوڑی میں

سج چلے، پھر بھی پائل میں


بولے پی کا پیار

اپنا آپ درپن میں دیکھے

اور شرمائے نار

نار کے روپ کو انگ لگائے

دھڑک ریاسنساں





تتلیوں کی بے چینی آہی ہے پاؤں میں
ایک پل کو چھاؤں میں اور پھر ہواؤں میں

جن کے کھیت اور آنگن ایک ساتھ اجڑے ہیں
کیسے حوصلے ہوں گے ان غریب ماؤں کے

صورتِ رنو کرتے، سر نہ یوں کھلا رکھتے
جوڑ کب نہیں ہوتے، ماؤں کی رداؤں میں

آنسوؤں میں کٹ کٹ کر کتنے خواب گرتے ہیں
اک جوان میت آ رہی ہے گاؤں میں

اب تو ٹوٹی کشتی بھی آگ سے بچاتے ہیں
ہاں کبھی تھا نام اپنا بخت آزماؤں میں

ابر کی طرح ہے وہ یوں نہ چھو سکوں لیکن
ہاتھ جب بھی پھیلائے آ گیا دعاؤں میں

جگنوؤں کی شمعیں بھی راستے میں روشن ہیں
سانپ ہی نہیں ہوتے ذات کی گھھاؤں میں

صرف اس تکبر میں اس نے مجھ کو جیتا تھا
ذکر ہو نہ اس کا بھی کل کو نارساؤں میں

کوچ کی تمنا میں پاؤں تھک گئے لیکن
سمت طے نہیں ہوتی پیارے رہنماؤں میں

اپنی غم گساری کو مشتہر نہیں کرتے
اتنا ظرف ہوتا ہے درد آشناؤں میں

اب تو ہجر کے دکھ میزا ساری، عم جلنا ہے



شوقِ رقص سے جب تک انگلیاں نہیں کھلتیں
پاؤں سے ہواؤں کے، بیڑیاں نہیں کھلتیں

پیڑ کو دعا دے کر کٹ گئی بہاروں سے
پھول اتنے بڑھ آئے، کھڑکیاں نہیں کھلتیں

پھول بن کی سیروں میں اور کون شامل تھا
شوخی صبا سے تو بالیاں نہیں کھلتیں

حسن کے سمجھنے کو عمر چاہیے جاناں
دو گھڑی کی چاہت میں لڑکیاں نہیں کھلتیں


کوئی موجہ شیریں چوم کر جگائے گی!
سورجوں کے نیزوں سے سپہاں نہیں کھلتیں

ماں سے کیا کہیں گی دکھ ہجر کا کہ خود پر بھی
اتنی چھوٹی عمروں کی بچیاں نہیں کھلتیں

شاخ شاخ سرگرداں، کس کی جستجو میں ہیں
کون سے سفر میں ہیں، تتلیاں نہیں کھلتیں

آدھی رات کی چپ میں کس کی چاپ ابھرتی ہے
چھت پہ کون آتا ہے، میڑھیاں نہیں کھلتیں

پانیوں کے چڑھنے تک حال کہہ سکیں اور
کیا قیامتیں گزریں، بستیاں نہیں کھلتیں





مٹی کی گواہی خوں سے بڑھ کر
آئی ہے عجب گھڑی وفا پر

کس خاک کی کوکھ سے جنم لیں
آئے ہیں جو اپنے چچ کھو کر

کانٹا بھی یہاں کا برگ تر ہے
باہر کی کلی بول تھوہر

قلموں سے لگے ہوئے شجر ہم
پل بھر میں ہوں کس طرح ثمر ور


کچھ پیڑ زمین چاہتے ہیں
بیلیں تو نہیں اگیں ہوا پر

اس نسل کا ذہن کٹ رہا ہے
اگلوں نے کٹائے تھے فقط سر

پتھر بھی بہت حسیں ہیں لیکن
مٹی سے ہی بن سکیں گے کچھ گھر

ہر عشق گواہ ڈھونڈتا ہے
جیسے کہ نہیں یقین خود پر

بس ان کے لیے نہیں جزیرہ
پیر آئے جو کھولتے سمندر



بچپنا


ننھا شگوفہ

شاخ سے ہاتھ چھڑا کر

ہوا کی بات میں آ کر

بارش کے میلے میں گیا

اور اپنے آپ سے نکھڑ گیا!



نذر حضرت امیر خسرو

(پوربی)

پردیسی کب آؤ گے؟

سورج ڈوبا شام ہو گئی
تن میں چنبیلی پھولی
من میں روگ لگانے والے
میں کب تجھ کو بھولی

کب تک آنکھ چراؤ گے؟

پردیسی، کب آؤ گے؟

سانجھ کی چھاؤں میں تیری چھایا
ڈھونڈتی جائے داسی
بھرے ماگھ میں کھو جے تجھ کو
تم درشن کی پیاسی

جیون بھر ترساؤ گے

پردیسی کب آؤ گے؟

بھیروں ٹھاٹھ نے انگ بنایا
وادی سُر _____ گندھار
سموادی کو نکھار درنگ دے
شدھ مدہم سنگھار

پر دیسی، کب آؤ گے؟

ہاتھ کا پھول، گلے کی مالا
مانگ کا سرخ سیندور
سب کے رنگ ہیں پھیکے پرانے
ساجن جب تک دور

روپ نہ میرا سجاؤ گے؟

پر دیسی، کب آؤ گے؟

ہر آہٹ پر کھڑکی کھولی
ہر دستک پر آنکھ
چاند نہ میرے آنگن اترا
سپنے ہو گئے راکھ

ساری عمر جلاؤ گے؟

پر دیسی کب آؤ گے؟

قص

آئینہ سے فرش پر،
ٹوٹے بدن کا عکس،
آدھے چاند کی صورت لرزتا ہے
ہوا کے واسکن کی نرم موسیقی
خنک تاریکیوں میں
چاہنے والوں کی سرگوشی کی صورت بہہ رہی ہے
اور جھومنا شناساں سے پرے
نسبتاً کم بولتی تنہائی میں
اجنبی ساتھی نے میرے دل کی ویرانی کا ماتھا چوم کر
مجھ کو یوں تھاما ہوا ہے
جیسے میرے سارے دکھ اب اس کے شانوں کے لیے ہیں!
دونوں آنکھیں بند کر کے
میں نے بھی اب بازوؤں پر تھک کر یوں سر رکھ دیا ہے
جیسے غربت میں اچانک چھاؤں پا کر راہ گم گشتہ مسافر پیڑ
سے سر ٹیک دے!
خواب صورت روشنی
اور ساز کی دلدار لے
اس کی سانسوں سے گزر کر
میرے خوں کی گردشوں میں بہتا رہے بورہی ہے
رات آنکھوں کے ڈورے بھی گلابی ہو رہے ہیں

اس کے سینے سے لگی
میں کنول کے پھول کی وارفتگی سے
سرخوشی کی جھیل پر آہستہ آہستہ قدم یوں رکھ رہی ہوں
جیسے میرے پاؤں کچی نیند میں ہوں اور ذرا بھاری قدم رکھے
تو پانی ٹوٹ جائے گا
شکستہ روح پر سے غم کے سارے پیرہن
ایک اک کر کے اترتے جا رہے ہیں
لحمہ لحمہ
میں زمیں سے دور ہوتی جا رہی ہوں
اب ہوا میں پاؤں ہیں

ایک بری عورت

وہ اگرچہ مٹربہ ہے
لیکن اس کے دام صوت سے زیادہ
شہر اس کے جسم کا اسیر ہے
وہ آگ میں گلاب گوندھ کر کمالِ آذری سے پہلوی تراش
پانے والا جسم
جس کو آفتاب کی کرن جہاں سے چومتی ہے
رنگ کی پھوار پھوٹتی ہے!
اس کے حسن بے پناہ کی چمک
کسی قدیم لوک داستان کے جمال کی طرح
تمام عمر لاشعور کی اسیر رنگ رکھتی ہے!
گئے زمانوں میں کسی پری کو مڑ کے دیکھنے سے لوگ
باقی عمر قید سنگ کاٹتے تھے
یاں — سزائے بازو دید آگ ہے!
یہ آزماتش شکیب ناصحاں و امتحان زہد و اعظاں
دریچہ مراد کھول کر ذرا جھکے
تو شہر عاشقاں کے سارے سبز خط
خدائے تن سے،
شب عذار ہونے کی دعا کریں
جواں لہو کا ذکر کیا
یہ آتشہ تو

پیر سال خوردہ کو صبح خیز کر دے!
شہر اس کی دلکشی کے بوجھ سے چنچ رہا ہے
کیا عجیب حسن ہے،
کہ جس سے ڈر کے مائیں اپنی کوکھ جائیوں کو،
کوڑھ صورتی کی بدعائیں دے رہی ہیں
کنواریاں تو کیا
کہ کھیلی کھائی عورتیں بھی جس کے سائے سے پناہ مانگتی ہیں
بیاہتا دلوں میں اس کا حسن خوف بن کے یوں دھڑکتا ہے
کہ گھر کے مرد شام تک نہ لوٹ آئیں تو
وفا شعار بیبیاں دعائے نور پڑھنے لگتی ہیں!
کوئی برس نہیں گیا،
کہ اس کے قرب کی سزا میں
شہر کے سہی قدماں
نہ قامتِ صلیب کی قبا ہوئے
وہ نہر جس پہ ہر سحر یہ خوش جمال بال دھونے جاتی ہے
اسے فقیہ شہر نے نجس قرار دے دیا
تمام نیک مرد اس سے خوف کھاتے ہیں
اگر بکا رخسروی
کبھی کسی کو اس کی راندہ جہاں کی گلی سے ہو کے جانا ہو
تو سب کلاہ دار،
اپنی عصمتیں بچائے یوں نکلتے ہیں
کہ جیسے اس گلی کی ساری کھڑکیاں

زمانِ مصر کی طرح سے ان کے پچھلے دامنوں کو کھینچنے لگی ہیں
یہ گئی اماوسوں کی ذکر ہے
کہ ایک شام گھر کو لوٹتے ہوئے میں راستے بھٹک گئی
مری تلاش مجھ کو جنگلوں میں لا کے تھک گئی
میں راہ کھوجتی ہی رہ گئی
اس ابتلا میں چاند سبز چشم ہو چکا تھا
جگنوؤں سے کیا امید باندھتی
مہیب شب ہر اس بن کے جسم و جاں پہ یوں اتر رہی تھی
جیسے میرے روئیں روئیں میں
کسی بلا کا ہاتھ سرسرا رہا ہو
زندگی میں۔ خامشی سے اتنا ڈر کبھی نہیں لگا!
کوئی پرند پاؤں بھی بدلتا تھا تو نبض ڈوب جاتی تھی
میں ایک آسمان چشیدہ پیڑ کے سیہ تنے سے سرٹکائے
تازہ پتے کی طرح لرز رہی تھی
ناگہاں کسی گھنیری شاخ کو ہٹا کر
روشنی کے دوالاؤ یوں دکھ اٹھے
کہ ان کی آنچ میرے ناخنوں تک آ رہی تھی۔
ایک جست۔



کیا ذکرِ برگ و بار یہاں پیڑ مل چکا
اب آئے چارہ ساز کہ جب زہر کھل چکا

جب سوزِ نِ ہوا میں پرویا ہوتاِ خوں
اے چشمِ انتظار! ترا زخمِ سل چکا

آنکھوں پہ آج چاند نے افشاں چنی تو کیا
تارہ سا ایک خواب تو مٹی میں مل چکا

آئے ہوائے زرد کہ طوفانِ برف کا
مٹی کی گود کر کے ہری، پھول کھل چکا

بارش نے ریشے ریشے میں رس بھر دیا ہے اور
خوش ہے کہ یوں حسابِ کرم ہائے گل چکا

جھمکے کہ ہر آنکھ میں منارِ ابرو اتنے

دعا

چاندنی،

اس درتے کو چھو کر

مرے نیم روشن جھروکے میں آئے، نہ آئے
مگر

میری پلکوں کی تقدیر سے نیند چنتی رہے

اور اس آنکھ کے خواب بنتی رہے!

ختم شد